

श्रीमद्वाग्भटविरचिते
 अष्टाङ्गहृदये चिकित्सितस्थानम्
 प्रथमोऽध्यायः

अथातो ज्वरचिकित्सितं व्याख्यास्यामः
 इति ह स्माहुरात्रेयादयो महर्षयः
 आमाशयस्थो हत्वाऽग्निं सामो मार्गान् पिधाय यत्
 विदधाति ज्वरं दोषस्तस्मात्कुर्वीत लङ्घनम् १
 प्रागूपेषु ज्वरादौ वा बलं यत्वेन पालयन्
 बलाधिष्ठानमारोग्यमारोग्यार्थः क्रियाक्रमः २
 लङ्घनैः क्षपिते दोषे दीप्तेऽग्नौ लाघवे सति
 स्वास्थ्यं क्षुत्तृद् रुचिः पक्तिर्बलमोजश्च जायते ३
 तत्रोत्कृष्टे समुत्क्लिष्टे कफप्राये चले मले
 सहल्लासप्रसेकान्नद्वेषकास विषूचिके ४
 सद्योभुक्तस्य सञ्चाते ज्वरे सामे विशेषतः
 वमनं वमनार्हस्य शस्तं कुर्यात्तदन्यथा ५
 श्वासातीसारसम्मोहं हृद्रोगविषमज्वरान्
 पिप्पलीभिर्युतान् गालान् कलिङ्गमर्घुकेन वा ६
 उष्णाम्भसा समधुना पिबेत्सलवणेन वा
 पटोलनिम्बककर्कोटवेत्रपत्रोदकेन वा ७
 तर्पणेन रसेनेक्षोर्मद्यैः कल्पोदितानि वा
 वमनानि प्रयुज्ञीत बलकालविभागवित् ८
 कृतेऽकृते वा वमने ज्वरी कुर्याद्विशोषणम्
 दोषाणां समुदीर्णानां पाचनाय शमाय च ९
 दोषेण भस्मनेवाग्नौ छन्नेऽन्नं न विपच्यते
 तस्मादादोषपचनाज्ज्वरितानुपवासयेत् १०
 तृष्णागल्पात्पमुष्णाम्बु पिबेद्वातकफज्वरे
 तत्कफं विलयं नीत्वा तृष्णामाशु निर्वर्तयेत् ११
 उदीर्यं चाग्निं स्नोतांसि मृदूकृत्य विशोधयेत्
 लीनपित्तानिलस्वेदशकृन्मूत्रानु लोमनम् १२
 निद्राजाड्यारुचिहरं प्राणानामवलम्बनम्

विपरीतमतः शीतं दोषसङ्घातवर्द्धनम् १३
 उष्णमेवं गुणत्वेऽपि युज्ज्यान्नैकान्तपित्तले
 उद्रिक्तपित्ते दवथुदाहमोहातिसारिणि १४
 विषमद्योत्थिते ग्रीष्मे क्षतक्षीणेऽस्त्रपित्तिनि
 घनचन्दनशुगठयम्बुपर्पटोशीरसाधितम् १५
 शीतं तेभ्यो हितं तोयं पाचनं तृड्ज्वरापहम्
 ऊष्मा पित्तादृते नास्ति ज्वरो नास्त्यूष्मणा विना १६
 तस्मात्पित्तविरुद्धानि त्यजेत् पित्ताधिकेऽधिकम्
 स्नानाभ्यङ्गप्रदेहांश्च परिशेषं च लङ्घनम् १७
 अजीर्ण इव शूलग्नं सामे तीव्ररुजि ज्वरे
 न पिबेदौषधं तद्धि भूय एवाममावहेत् १८
 आमाभिभूतकोषस्य क्षीरं विषमहेरिव
 सोदर्दीपीनसश्वासे जङ्घापर्वास्थिशूलिनि १९
 वातश्लेष्मात्मके स्वेदः प्रशस्तः स प्रवर्तयेत्
 स्वेदमूत्रशकृद्वातान् कुर्यादग्नेश्च पाटवम् २०
 स्नेहोक्तमाचारविधिं सर्वशश्वानुपालयेत्
 लङ्घनं स्वेदनं कालो यवाग्वस्तिक्तको रसः २१
 मलानां पाचनानि स्युर्यथावस्थं क्रमेण वा
 शुद्धवातक्षयागन्तुजीर्णज्वरिषु लङ्घनम् २२
 नेष्यते तेषु हि हितं शमनं यन्न कर्शनम्
 तत्र सामज्वराकृत्या जानीयादविशोषितम् २३
 द्विविधोपक्रमज्ञानमवेक्षेत च लङ्घने
 युक्तं लङ्घितलिङ्गैस्तु तं पेयाभिरुपाचरेत् २४
 यथास्वौषधसिद्धाभिर्मण्ड पूर्वाभिरादितः
 षडहं वा मृदुत्वं वा ज्वरो यावदवाप्नुयात् २५
 तस्याग्निर्दीप्यते ताभिः समिद्विरिव पावकः
 प्राग्लाजपेयां सुजरां सशुगठीधान्यपिष्ठलीम् २६
 ससैन्धवां तथाऽम्लार्थी तां पिबेत्सहदाडिमाम्
 सृष्टविड् बहुपित्तो वा सशुगठीमाक्षिकां हिमाम् २७
 बस्तिपार्श्वशिरःशूली व्याघ्रीगोक्षुरसाधिताम्

पृश्नपर्णीबलाबिल्वनागरोत्पलधान्यकैः २८
 सिद्धां ज्वरातिसार्यम्लां पेयां दीपनपाचनीम्
 हस्वेन पञ्चमूलेन हिक्षारुक्षवासकासवान् २६
 पञ्चमूलेन महता कफार्तो यवसाधिताम्
 विबद्धवर्चाः सयवां पिप्पल्यामलकैः कृताम् ३०
 यवागूं सर्पिषा भृष्टां मलदोषानुलोमनीम्
 चविकापिप्पलीमूल द्राक्षामलकनागरैः ३१
 कोष्ठे विबद्धे सरुजि पिबेत्तु परिकर्तिनि
 कोलवृक्षाम्लकलशीधावनीश्रीफलैः कृताम् ३२
 अस्वेदनिद्रस्तृष्णार्तः सितामलकनागरैः
 सिताबदरमृद्धीकासारिवामुस्तचन्दनैः ३३
 तृष्णाच्छर्दिपरीदाहज्वरघ्नीं क्षौद्रसंयुताम्
 कुर्यात्पेयौषधैरेव रसयूषादिकानपि ३४
 मद्योद्धवे मद्यनित्ये पित्तस्थानगते कफे
 ग्रीष्मे तयोर्वाऽधिकयोस्तृष्टर्दिर्दाहपीडिते ३५
 ऊर्ध्वं प्रवृत्ते रक्ते च पेयां नेच्छन्ति तेषु तु
 ज्वरापहैः फलरसैरक्षिर्वा लाजतर्पणान् ३६
 पिबेत्सशर्कराक्षौद्रांस्ततो जीर्णे तु तर्पणे
 यवागवां वौदनं कुद्रानश्नीयादभृष्टतण्डुलम् ३७
 दकलावणिकैर्यूषै रसैर्वा मुद्रलावजैः
 इत्ययं षडहो नेयो बलं दोषं च रक्षता ३८
 ततः पक्वेषु दोषेषु लङ्घनाद्यैः प्रशस्यते
 कषायो दोषशेषस्य पाचनः शमनोऽथवा ३९
 तिक्तः पित्ते विशेषेण प्रयोज्यः कटुकः कफे
 पित्तश्लेष्महरत्वेऽपि कषायः स न शास्यते ४०
 नवज्वरे मलस्तम्भात्कषायो विषमज्वरम्
 कुरुतेऽरुचिह्ल्लासहिध्माध्मानादिकानपि ४१
 सप्ताहादौषधं केचिदाहुरन्ये दशाहतः
 केचिल्लघ्वन्नभुक्तस्य योज्यमामोल्बणे न तु ४२
 तीव्रज्वरपरीतस्य दोषवेगोदये यतः

दोषेऽथवाऽतिनिचिते तन्द्रास्तैमित्यकारिणि ४३
 अपच्यमानं भैषज्यं भूयो ज्वलयति ज्वरम्
 मृदुर्ज्वरो लघुर्देहश्चलिताश्च मला यदा ४४
 अचिरज्वरितस्यापि भैषजं योजयेत्तदा
 मुस्तया पर्पटं युक्तं शुणठया दुःस्पर्शयाऽपि वा ४५
 पाक्यं शीतकषायं वा पाठोशीरं सवालकम्
 पिबेत्तद्वच्च भूनिम्बगुडूचीमुस्तनागरम् ४६
 यथायोगमिमे योज्याः कषाया दोषपाचनाः
 ज्वरारोचकतृष्णास्यवैरस्यापत्तिनाशनाः ४७
 कलिङ्गकाः पटोलस्य पत्रं कटुकरोहिणी ४८
 पटोलं सारिवा मुस्ता पाठा कटुकरोहिणी
 पटोलनिम्बत्रिफला मृद्वीकामुस्तवत्सकाः ४९
 किराततिक्तममृता चन्दनं विश्वभैषजम्
 धात्रीमुस्तामृताक्षौद्रमर्ध श्लोकसमापनाः ५०
 पञ्चैते सन्ततादीनां पञ्चानां शमना मताः
 दुरालभामृतामुस्तानागरं वातजे ज्वरे ५१
 अथवा पिप्पलीमूलगुडूचीविश्वभैषजम्
 कनीयः पञ्चमूलं च पित्ते शक्रयवाघनम् ५२
 कटुका चेति सक्षौद्रं मुस्तापर्पटकं तथा
 सधन्वयासभूनिम्बं वत्सकाद्यो गणः कफे ५३
 अथवा वृषगाङ्गेयीशृङ्गवेरदुरालभाः
 रुग्विबन्धानिलश्लेष्ययुक्ते दीपनपाचनम् ५४
 अभयापिप्ली मूलशम्याककटुकाघनम्
 द्राक्षामधूकमधु करोधकाशमर्यसारिवा� ५५
 मुस्तामलकहीबेरपद्म केसरपद्मकम्
 मृणालचन्दनोशीर नीलोत्पलपरूषकम् ५६
 फारटो हिमो वा द्राक्षादिर्जातीकुसुमवासितः
 युक्तो मधुसितालाजैर्जयत्यनिलपित्तजम् ५७
 ज्वरं मदात्ययं छर्दि मूर्च्छा दाहं श्रमं भ्रमम्
 ऊर्ध्वगं रक्तपित्तं च पिपासां कामलामपि ५८

पाचयेत्कटुकां पिष्टवा कर्प रेऽभिनवे शुचौ
 निष्पीडितो घृतयुतस्तद्रसो ज्वरदाहजित् ५६
 कफवाते वचातिक्तापाठारग्वधवत्सकाः
 पिप्पलीचूर्णयुक्तो वा क्वाथश्चिच्छन्नोद्भवोद्भवः ६०
 व्याघ्रीशुराठयमृताक्वाथः पिप्पलीचूर्णसंयुतः
 वातश्लेष्मज्वर श्वासकासपीनसशूलजित् ६१
 पथ्याकुस्तुम्बरीमुस्ता शुराठीकट्तृणपर्पटम्
 सकट्फलवचाभाङ्गिदेवाहं मधुहिङ्गुमत् ६२
 कफवातज्वरष्टीवकुक्ति हत्पार्श्वेदनाः
 कराठामयास्यश्वयथु कासश्वासान्नियच्छति ६३
 आरग्वधादिः सक्तौद्रः कफपित्तज्वरं जयेत्
 तथा तिक्तावृषोशीरत्रायन्तीत्रिफलामृताः ६४
 पटोलातिविषानिम्ब मूर्वाधन्वयवासकाः
 सन्निपातज्वरे व्याघ्रीदेवदारुनिशाघनम् ६५
 पटोलपत्रनिम्बत्वक्त्रिफला कटुकायुतम्
 नागरं पौष्करं मूलं गुडूची करण्टकारिका ६६
 सकासश्वासपार्श्वार्तीं वातश्लेष्मोत्तरे ज्वरे
 मधूकपुष्पमृद्वीकात्रायमाणा परूषकम् ६७
 सोशीरतिक्तात्रिफलाकाशमर्य कल्पयेद्धिमम्
 कषायं तं पिबन् काले ज्वरान् सर्वानपोहति ६८
 जात्यामलकमुस्तानि तद्वद्वन्वयवासकम्
 बद्धविट कटुकाद्राक्षात्रायन्तीत्रिफलागुडम् ६९
 जीर्णोषधोऽन्नं पेयाद्यमाचरेत् श्लेष्मवान्न तु
 पेया कफं वर्धयति पङ्कं पांसुषु वृष्टिवत् ७०
 श्लेष्माभिष्परणादेहानामतः प्रागपि योजयेत्
 यूषान् कुलत्थचणककलायादिकृतान् लघून् ७१
 रुक्षांस्तिक्तरसोपेतान् हृद्यान् रुचिकरान् पटून्
 रक्ताद्याः शालयो जीर्णाः षष्ठिकाश्च ज्वरे हिताः ७२
 श्लेष्मोत्तरे वीततुषास्तथा वाटीकृता यवाः
 ओदनस्तैः स्तुतो द्विस्त्रिः प्रयोक्तव्यो यथायथम् ७३

दोषदूष्यादिबलतो ज्वरघ्नकवाथसाधितः
 मुद्गाद्यैर्लघुभिर्यूषाः कुलत्थैश्च ज्वरापहाः ७४
 कारवेल्लककर्कोटबाल मूलकपपैः
 वार्ताकनिम्बकुसुमपटोल फलपल्लवैः ७५
 अत्यन्तलघुभिर्मासैर्जाङ्गलैश्च हिता रसाः
 व्याघ्रीपरूषतर्कारीद्राक्षामलकदाढिमैः ७६
 संस्कृताः पिप्पलीशुराठीधान्यजीरकसैन्धवैः
 सितामधुभ्यां प्रायेण संयुता वा कृताकृताः ७७
 अनम्लतक्रसिद्धानि रुच्यानि व्यञ्जनानि च
 अच्छान्यनलसम्पन्नान्यनुपानेऽपि योजयेत् ७८
 तानि क्वथितशीतं च वारि मद्यं च सात्म्यतः
 सज्वरं ज्वरमुक्तं वा दिनान्ते भोजयेल्लघु ७९
 श्लेष्मक्षयविवृद्धोष्मा बलवाननलस्तदा
 यथोचितेऽथवा काले देशसात्म्यानुरोधतः ८०
 प्रागल्पवह्निर्भुज्ञानो न ह्यजीर्णन पीडयते
 कषायपानपथ्यान्नैर्दशाह इति लङ्घिते ८१
 सर्पिर्दद्यात्कफे मन्दे वातपित्तोत्तरे ज्वरे
 पक्वेषु दोषेष्वमृतं तद्विषोपममन्यथा ८२
 दशाहे स्यादतीतेऽपि ज्वरोपद्रववृद्धिकृत्
 लङ्घनादिक्रमं तत्र कुर्यादाकफसङ्घयात् ८३
 देहधात्वबलत्वाद्य ज्वरो जीर्णेऽनुवर्तते
 रूक्षं हि तेजो ज्वरकृत्तेजसा रूक्षितस्य च ८४
 वमनस्वेदकालाम्बु कषायलघुभोजनैः
 यः स्यादतिबलो धातुः सहचारी सदागतिः ८५
 तस्य संशमनं सर्पिर्दीप्तस्येवाम्बु वेशमनः
 वातपित्तजितामग्रयं संस्कारं चानुरुध्यते ८६
 सुतरां तद्ध्यतो दद्याद्यथास्वौषधसाधितम्
 विपरीतं ज्वरोष्माणं जयेत्पित्तं च शैत्यतः ८७
 स्नेहाद्वातं घृतं तुल्यं योगसंस्कारतः कफम्
 पूर्वे कषायाः सघृताः सर्वे योज्या यथामलम् ८८

त्रिफलापिचुमन्दत्वङ्मधुकं बृहतीद्वयम्
 समसूरदलं क्वाथः सघृतो ज्वरकासहा ८६
 पिष्पलीन्द्रयवधावनितिक्ता सारिवामलकतामलकीभिः
 बिल्वमुस्तहिमपालनिसेव्यैर्द्राक्षयाऽतिविषया स्थिरया च १०
 घृतमाशु निहन्ति साधितं ज्वरमग्निं विषमं हलीमकम्
 अरुचिं भृशतापमंसयोर्वमथुं पार्श्वशिरोरुजं क्षयम् ११
 तैल्वकं पवनजन्मनि ज्वरे योजयेत्रिवृतया वियोजितम्
 तिक्तकं वृषघृतं च पैत्तिके यद्य पालनिकया शृतं हविः १२
 विडङ्गसौवर्चलचव्यपाठाव्योषाग्निसिन्धूद्वयावशूकैः
 पलांशकैः क्षीरसमं घृतस्यप्रस्थं पचेजीर्णकफज्वरघ्नम् १३
 गुडूच्या रसकल्काभ्यां त्रिफलाया वृषस्य च
 मृद्वीकाया बलायाश्च स्नेहाः सिद्धा ज्वरच्छिदः १४
 जीर्णे घृते च भुज्ञीत मृदुमांसरसौदनम्
 बलं ह्यलं दोषहरं परं तद्य बलप्रदम् १५
 कफपित्तहरा मुद्कारवेल्लादिजा रसाः
 प्रायेण तस्मान्न हिता जीर्णे वातोत्तरे ज्वरे १६
 शूलोदावर्तविष्टम्भजनना ज्वरवर्धनाः
 न शाम्यत्येवमपि चेज्ज्वरः कुर्वीत शोधनम् १७
 शोधनार्हस्य वमनं प्रागुक्तं तस्य योजयेत्
 आमाशयगते दोषे बलिनः पालयन्बलम् १८
 पक्वे तु शिथिले दोषे ज्वरे वा विषमद्यजे
 मोदकं त्रिफलाश्यामात्रिवृत्पिष्पलिकेसैरः १९
 ससितामधुभिर्द्याद्वयोषाद्यां वा विरेचनम्
 फ्लिह्याद्वा त्रैवृतं चूर्णं संयुक्तं मधुसर्पिषा
 द्राक्षाधात्रीरसं तद्वत्सद्राक्षां वा हरीतकीम् १००
 आरग्वधं वा पयसा मृद्वीकानां रसेन वा
 त्रिफलां त्रायमाणां वा पयसा ज्वरितः पिबेत् १०१
 विरक्तानां च संसर्गी मण्डपूर्वा यथाक्रमम्
 च्यवमानं ज्वरोत्क्लिष्टमुपेक्षेत मलं सदा १०२
 पक्वोऽपि हि विकुर्वीत दोषः कोष्ठे कृतास्पदः

अतिप्रवर्तमानं वा पाचयन् सङ्ग्रहं नयेत् १०३
 आमसङ्ग्रहणे दोषा दोषोपक्रम ईरिताः
 पाययेद्वोषहरणं मोहादामज्वरे तु यः १०४
 प्रसुप्तं कृष्णसर्पं स कराग्रेण परामृशेत्
 ज्वरक्षीणस्य न हितं वमनं न विरेचनम् १०५
 कामं तु पयसा तस्य निरुहैर्वा हरेन्मलान्
 क्षीरोचितस्य प्रक्षीणश्लेष्मणो दाहतृङ्क्वतः १०६
 क्षीरं पित्तानिलार्तस्य पथ्यमप्यतिसारिणः
 तद्वपुर्लङ्घनोत्तमं प्लुष्टं वनमिवाग्निना १०७
 दिव्याम्बु जीवयेत्स्य ज्वरं चाशु नियच्छति
 संस्कृतं शीतमुष्णं वा तस्माद्वारोषामेव वा १०८
 विभज्य काले युज्जीत ज्वरिणं हन्त्यतोऽन्यथा
 पयः सशुणठीखर्जूरमृद्वीकाशर्कराघृतम् १०९
 शृतशीतं मधुयुतं तृङ्क्वाहज्वरनाशनम्
 तद्वद् द्राक्षाबलायष्टीसारिवाकणचन्दनैः ११०
 चतुर्गुणेनाम्भसा वा पिप्पल्या वा शृतं पिबेत्
 कासाच्छ्वासाच्छिरःशूलात्पार्श्वशूलाद्विरज्वरात् १११
 मुच्यते ज्वरितः पीत्वा पञ्चमूलीशृतं पयः
 शृतमेरणडमूलेन बालबिल्वेन वा ज्वरात् ११२
 धारोष्णं वा पयः पीत्वा विबद्धानिलवर्चसः
 सरक्तपिच्छातिसृतेः सतृटशूलप्रवाहिकात् ११३
 सिद्धं शुणठीबलाव्याघ्रीगोकणटकगुडैः पयः
 शोफमूत्रशकृद्वातविबन्धज्वरकासजित् ११४
 वृश्चीवबिल्ववर्षाभूसाधितं ज्वरशोफनुत्
 शिंशिपासारसिद्धं च क्षीरमाशु ज्वरापहम् ११५
 निरुहस्तु बलं वहिं विज्वरत्वं मुदं रुचिम्
 दोषे युक्तः करोत्याशु पक्वे पक्वाशयं गते ११६
 पित्तं वा कफपित्तं वा पक्वाशयगतं हरेत्
 स्नानं त्रीनपि मलान् बस्तिः पक्वाशयाश्रयान् ११७
 प्रक्षीणकफपित्तस्य त्रिकपृष्ठकटिग्रहे

दीप्ताग्रेवर्द्धशकृतः प्रयुज्ञीतानुवासनम् ११८
 पटोलनिम्बच्छदनकटुका चतुरड्गुलैः
 स्थिराबलागोक्तुरक मदनोशीरवालकैः ११९
 पयस्यधोदके क्वाथं द्वीरशेषं विमिश्रितम्
 कल्पितैर्मुस्तमदनकृष्णामधुकवत्सकैः १२०
 बस्ति॑ मधुघृताभ्यां च पीडयेज्ज्वरनाशनम्
 चतस्रः पर्णिनीर्यष्टीफलोशीरनृपदुमान् १२१
 क्वाथयेत्कल्पयेद्यष्टीशताह्वाफलिनीफलम्
 मुस्तं च बस्तिः सगुडक्षौद्रसर्पिर्ज्वरापहः १२२
 जीवन्तीं मदनं मेदां पिप्पलद्यं मधुकं वचाम्
 ऋद्धिं रास्तां बलां बिल्वं शतपुष्पां शतावरीम् १२३
 पिष्ठवा द्वीरं जलं सर्पिस्तैलं चैकत्र साधितम्
 ज्वरेऽनुवासनं दद्याद्यथास्तेहं यथामलम् १२४
 ये च सिद्धिषु वद्यन्ते बस्तयो ज्वरनाशनाः
 शिरोरुग्गौरवश्लेष्महरमिन्द्रिय बोधनम् १२५
 जीर्णज्वरे रुचिकरं दद्यान्नस्यं विरेचनम्
 स्नैहिकं शून्यशिरसो दाहार्ते पित्तनाशनम् १२६
 धूमगण्डूषकवलान् यथादोषं च कल्पयेत्
 प्रतिश्यायास्यवैरस्यशिरः कण्ठामयापहान् १२७
 अरुचौ मातुलुङ्गस्य केसरं साज्यसैन्धवम्
 धात्रीद्राक्षासितानां वा कल्कमास्येन धारयेत् १२८
 यथोपशयसंस्पर्शन् शीतोष्णाद्रव्यकल्पितान्
 अभ्यङ्गालेपसेकादीन् ज्वरे जीर्णे त्वगाश्रिते १२९
 कुर्यादञ्जनधूमांश्च तथैवागन्तुजेऽपि तान्
 दाहे सहस्रधौतेन सर्पिषाऽभ्यङ्गमाचरेत् १३०
 सूत्रोक्तेश्च गणैस्तैस्तैर्मधुराम्लकषायकैः
 दूर्वादिभिर्वा पित्तघ्नैः शोधनादिगणोदितैः १३१
 शीतवीर्यैर्हिमस्पर्शैः क्वाथकल्कीकृतैः पचेत्
 तैलं सक्षीरमभ्यङ्गात्सद्यो दाहज्वरापहम् १३२
 शिरो गात्रं च तैरेव नातिपिष्टैः प्रलेपयेत्

तत्क्वाथेन परीषेकमवगाहं च योजयेत् १३३
 तथाऽरनालसलिलक्षीरशुक्तघृतादिभिः
 कपित्थमातुलुङ्गाम्लविदारीरोधदाङ्गमैः १३४
 बदरीपल्लवोत्थेन फेनेनारिष्टकस्य वा
 लिमेऽङ्गे दाहरुड्मोहाश्चर्दिस्तृष्णा च शाम्यति १३५
 यो वर्णितः पित्तहरो दोषोपक्रमणे क्रमः
 तं च शीलयतः शीघ्रं सदाहो नश्यति ज्वरः १३६
 वीर्योष्णौरुष्णासंस्पर्शैस्तगरा गुरुकुड्कुमैः
 कुष्ठस्थौर्णेयशैलेय सरलामरदारुभिः १३७
 नखरास्नापुरवचा चरण्डैलाद्वयचोरकैः
 पृथ्वीकाशिगुसुर साहिंस्नाध्यामकसष्पैः १३८
 दशमूलामृतैरण्डद्वय पत्तूररोहिषैः
 तमालपत्रभूतीकशल्लकीधान्य दीप्यकैः १३९
 मिशिमाषकुलत्थाग्नि प्रकीर्यानाकुलीद्वयैः
 अन्यैश्च तद्विधैर्द्रव्यैः शीते तैलं ज्वरे पचेत् १४०
 कवथितैः कल्कितैर्युक्तैः सुरासौवीरकादिभिः
 तेनाभ्यञ्ज्यात्सुखोष्णोन तैः सुपिष्टैश्च लेपयेत् १४१
 कवोष्णौस्तैः परीषेकमवगाहं च कल्पयेत्
 केवलैरपि तद्वच्च सुक्तगोमूत्रमस्तुभिः १४२
 आरग्वधादिवर्ग च पानाभ्यञ्जनलेपने
 धूपानगरुजान् यांश्च वद्यन्ते विषमञ्जरे १४३
 अग्न्यनग्निकृतान् स्वेदान् स्वेदि भेषजभोजनम्
 गर्भभूवेश्मशयनं कुथकम्बलरल्लकान् १४४
 निर्धूमदीपैरङ्गैरहसन्तीश्च हसन्तिकाः
 मद्यं सत्यूषणं तक्रं कुलत्थवीहिकोद्रवान् १४५
 संशीलयेद्वेपथुमान् यद्यान्यदपि पित्तलम्
 दयिताः स्तनशालिन्यः पीना विभ्रमभूषणाः १४६
 यौवनासवमत्ताश्च तमालिङ्गेयुरङ्गनाः
 वीतशीतं च विज्ञाय तास्ततोऽपनयेत्पुनः १४७
 वर्धनैनैकदोषस्य द्वपणेनोच्छ्रितस्य वा

कफस्थानानुपूर्व्या वा तुल्यकद्वाज्ञयेन्मलान् १४८
 सन्निपातज्वरस्यान्ते कर्णमूले सुदारुणः
 शोफः सञ्चायते येन कश्चिदेव विमुच्यते १४९
 रक्तावसेचनैः शीघ्रं सर्पिः पानैश्च तं जयेत्
 प्रदेहैः कफपित्तघैर्नार्वनैः कवलग्रहैः १५०
 शीतोष्णस्त्रिग्धरूपाद्यैर्ज्वरो यस्य न शाम्यति
 शाखानुसारी तस्याशु मुञ्चेद्वाहोः क्रमाच्छिराम् १५१
 अयमेव विधिः कार्ये विषमेऽपि यथायथम्
 ज्वरे विभज्य वातादीन् यश्चानन्तरमुच्यते १५२
 पटोलकटुकामुस्ता प्राणदामधुकैः कृताः
 त्रिचतुःपञ्चशः क्वाथा विषमज्वरनाशनाः १५३
 योजयेत्रिफलां पथ्यां गुडूचीं पिप्पलद्यां पृथक्
 तैस्तैर्विर्धानैः सगुडं भल्लातकमथापि वा १५४
 लङ्घनं बृंहणं वाऽदौ ज्वरागमनवासरे
 प्रातः सतैलं लशुनं प्राग्भक्तं वा तथा घृतम् १५५
 जीर्णं तद्वद्वधि पयस्तक्रं सर्पिश्च षट्पलम्
 कल्याणकं पञ्चगव्यं तिक्तारव्यं वृषसाधितम् १५६
 त्रिफलाकोलतकरीकवाथे दध्ना शृतं घृतम्
 तिल्वकत्वककृतावापं विषमज्वरजित्परम् १५७
 सुरां तीक्ष्णं च यन्मद्यां शिखितित्तिरिदक्षजम्
 मांसं मेद्योष्णवीर्यं च सहान्नेन प्रकामतः १५८
 सेवित्वा तदहः स्वप्यादथवा पुनरुल्लिखेत्
 सर्पिषो महतीं मात्रां पीत्वा वा छर्दयेत्पुनः १५९
 नीलिनीमजगन्धां च त्रिवृतां कटुरोहिणीम्
 पिबेज्ज्वरस्यागमने स्नेहस्वेदोपपादितः १६०
 मनोह्ना सैन्धवं कृष्णा तैलेन नयनाञ्जनम्
 योज्यं हिङ्गुसमा व्याघ्रीवसा नस्यं ससैन्धवम् १६१
 पुराणसर्पिः सिंहस्य वसा तद्वत्ससैन्धवा
 पलङ्गषा निष्पत्रं वचा कुष्ठं हरीतकी १६२
 सर्षपाः सयवाः सर्पिधूपो विड्वा बिडालजा

पुरध्यामवचासर्जनिम्बाकार्गरुदारुभिः १६३
 धूपो ज्वरेषु सर्वेषु कार्योऽयमपराजितः
 धूपनस्याङ्गनोत्वासा ये चोक्ताश्चित्तवैकृते १६४
 दैवाश्रयं च भैषज्यं ज्वरान् सर्वान् व्यपोहति
 विशेषाद्विषमान् प्रायस्ते ह्यागन्त्वनुबन्धजाः १६५
 यथास्वं च सिरां विध्येदशान्तौ विषमज्वरे
 केवलानिलवीसर्पविस्फोटाभिहतज्वरे १६६
 सर्पिःपान हिमालेपसेकमांसरसाशनम्
 कुर्याद्यथास्वमुक्तं च रक्तमोक्षादि साधनम् १६७
 ग्रहोत्थे भूतविद्योक्तं बलिमन्त्रादि साधनम्
 ओषधीगन्धजे पित्तशमनं विषजिद्विषे १६८
 इष्टैरर्थैर्मनोजैश्च यथादोषशमेन च
 हिताहितविवेकैश्च ज्वरं क्रोधादिजं जयेत् १६९
 क्रोधजो याति कामेन शान्तिं क्रोधेन कामजः
 भयशोकोद्भवौ ताभ्यां भीशोकाभ्यां तथेतरौ १७०
 शापार्थर्वणमन्त्रोत्थे विधिर्दैवव्यपाश्रयः
 ते ज्वराः केवलाः पूर्वं व्याप्यन्तेऽनन्तरं मलैः १७१
 तस्मादोषानुसारेण तेष्वाहारादि कल्पयेत्
 न हि ज्वरोऽनुबन्धाति मारुताद्यैर्विना कृतः १७२
 ज्वरकालस्मृतिं चास्य हारिभिर्विषयैहरित्
 करुणार्द्रं मनः शुद्धं सर्वज्वरविनाशनम् १७३
 त्यजेदाबललाभाद्व व्यायामस्नानमैथुनम्
 गुर्वसात्म्यविदाद्यन्नं यज्ञान्यज्ज्वरकारणम् १७४
 न विज्वरोऽपि सहसा सर्वान्नीनो भवेत्तथा
 निवृत्तोऽपि ज्वरः शीघ्रं व्यापादयति दुर्बलम् १७५
 सद्यः प्राणहरो यस्मात्तस्मात्तस्य विशेषतः
 तस्यां तस्यामवस्थायां तत्तत्कुर्याद्विषग्जितम् १७६
 ओषधयो मणयश्च सुमन्त्राः साधुगुरुद्विजदैवतपूजाः
 प्रीतिकरा मनसो विषयाश्च ग्रन्त्यपि विष्णुकृतं ज्वरमुग्रम् १७७
 इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां

चतुर्थं
चिकित्सितस्थानेज्वरचिकित्सितं नाम प्रथमोऽध्यायः १

द्वितीयोऽध्यायः

अथातो रक्तपित्तचिकित्सितं व्याख्यास्यामः
इति ह स्माहुरात्रेयादयो महर्षयः
ऊर्ध्वगं बलिनोऽवेगमेकदोषानुगं नवम्
रक्तपित्तं सुखे काले साधयेन्निरुपद्रवम् १
अधोगं यापयेद्रक्तं यद्या दोषद्वयानुगम्
शान्तं शान्तं पुनः कुप्यन्मार्गान्मार्गान्तरं च यत् २
अतिप्रवृत्तं मन्दाग्रेस्त्रिदोषं द्विपथं त्यजेत्
ज्ञात्वा निदानमयनं मलावनुबलौ बलम् ३
देशकालाद्यवस्थां च रक्तपित्ते प्रयोजयेत्
लङ्घनं बृंहणं वाऽदौ शोधनं शमनं तथा ४
सन्तर्पणोत्थं बलिनो बहुदोषस्य साधयेत्
ऊर्ध्वभागं विरेकेण वमनेन त्वधोगतम् ५
शमनैर्बृंहणैश्चान्यललङ्घयबृंह्यानवेद्य च
ऊर्ध्वं प्रवृत्ते शमनौ रसौ तिक्तकषायकौ ६
उपवासश्च निःशुराठीषडङ्गोदकपायिनः
अधोगे रक्तपित्ते तु बृंहणो मधुरो रसः ७
ऊर्ध्वगे तर्पणं योज्यं प्राक् च पेया त्वधोगते
अशनतो बलिनोऽशुद्धं न धार्य तद्धि रोगकृत् ८
धारयेदन्यथा शीघ्रमग्निवच्छीघ्रकारि तत्
त्रिवृच्छ्यामाकषायेण कल्केन च सशर्करम् ९
साधयेद्विधिवल्लेहं लिह्यात्पाणितलं ततः
त्रिवृता त्रिफला इयामा पिप्पली शर्करा मधु १०
मोदकः सन्निपातोर्ध्वरक्तशोफज्वरापहः
त्रिवृत्समसिता तद्वत् पिप्पलीपादसंयुता ११
वमनं फलसंयुक्तं तर्पणं ससितामधु
ससितं वा जलं ज्वौद्रयुक्तं वा मधुकोदकम् १२

चीरं वा रसमिद्धोर्वा शुद्धस्यानन्तरे विधिः
 यथास्वं मन्थपेयादिः प्रयोज्यो रक्षता बलम् १३
 मन्थो ज्वरोत्को द्राक्षादिः पित्तघैर्वा फलैः कृतः
 मधुखर्जूरमृद्दीकापरूष कसिताम्भसा १४
 मन्थो वा पञ्चसारेण सघृतैर्लाजसक्तुभिः
 दाढिमामलकाम्लो वा मन्दाग्न्यम्लाभिलाषिणाम् १५
 कमलोत्पलकिञ्चल्कपृश्निपर्णी प्रियड्गुकाः
 उशीरं शाबरं रोधं शृङ्खबेरं कुचन्दनम् १६
 हीबेरं धातकीपुष्पं बिल्वमध्यं दुरालभा
 अर्धार्धैर्विहिताः पेया वक्ष्यन्ते पादयौगिकाः १७
 भूनिम्बसेव्यजलदा मसूराः पृश्निपरर्यपि
 विदारिगन्धा मुद्गाश्च बला सर्पिर्ह रेणुकाः १८
 जाङ्गलानि च मांसानि शीतवीर्याणि साधयेत्
 पृथक्पृथग्जले तेषां यवागूः कल्पयेद्रसे १९
 शीताः सशर्कराक्षौद्रास्तद्वन्मांसरसानपि
 ईषदम्लाननम्लान् वा घृतभृष्टान् सशर्करान् २०
 शूकशिम्बीभवं धान्यं रक्ते शाकं च शस्यते
 अन्नस्वरूपविज्ञाने यदुक्तं लघु शीतलम् २१
 पूर्वोक्तमम्बु पानीयं पञ्चमूलेन वा शृतम्
 लघुना शृतशीतं वा मध्वम्भो वा फलाम्बु वा २२
 शशः सवास्तुकः शस्तो विबन्धे तित्तिरिः पुनः
 उदुम्बरस्य निर्यूहे साधितो मारुतेऽधिके २३
 प्लक्षस्य बर्हिणस्तद्वन्यग्रोधस्य च कुक्षुटः
 यत्किञ्चिद्रक्तपित्तस्य निदानं तद्व वर्जयेत् २४
 वासारसेन फलिनीमृद्रोधाञ्जनमाञ्जिकम्
 पित्तासृक शमयेत्पीतं निर्यासो वाऽटरूषकात् २५
 शर्करामधुसंयुक्तः केवलो वा शृतोऽपि वा
 वृषः सद्यो जयत्यस्त्रं स ह्यस्य परमौषधम् २६
 पटोलमालतीनिम्ब चन्दनद्वयपद्मकम्
 रोधो वृषस्तन्दुलीयः कृष्णा मृन्मदयन्तिका २७

शतावरी गोपकन्या काकोल्यौ मधुयष्टिका
 रक्तपित्तहराः क्वाथास्त्रयः समधुशर्कराः २८
 पलाशवल्कवाथो वा सुशीतः शर्करान्वितः
 लिह्याद्वा मधुसर्पिभ्यां गवाश्शशकृतो रसम् २६
 सक्षौद्रं ग्रथिते रक्ते लिह्यात्पारावताच्छकृत्
 अतिनिःस्तुतरक्तश्च क्षौद्रेण रुधिरं पिबेत् ३०
 जाङ्गलं भक्षयेद्वाऽजमामं पित्तयुतं यकृत्
 चन्दनोशीरजलदलाजमुद्गकणायवैः ३१
 बलाजले पर्युषितैः कषायो रक्तपित्तहा
 प्रसादश्वन्दनाभोजसेव्यमृद्घृष्टलोष्टजः ३२
 सुशीतः ससिताक्षौद्रः शोणितातिप्रवृत्तिजित्
 आपोथ्य वा नवे कुम्भे प्लावयेदिक्षुगणिडकाः ३३
 स्थितं तद्गुप्तमाकाशे रात्रिं प्रातः स्तुतं जलम्
 मधुमद्विकचाभोजकृतोत्तंसं च तद्गुणम् ३४
 ये च पित्तज्वरे चोक्ताः कषायास्तांश्च योजयेत्
 कषायैर्विविधैरेभिर्दीप्तेऽग्नौ विजिते कफे ३५
 रक्तपित्तं न चेच्छाम्येतत्र वातोल्बणे पयः
 युज्ज्याच्छागं शृतं तद्वद्व्यं पञ्चगुणेऽम्भसि ३६
 पञ्चमूलेन लघुना शृतं वा ससितामधु
 जीवकर्षभकद्राक्षा बलागोक्षुरनागरैः ३७
 पृथक्पृथक्शृतं क्षीरं सघृतं सितयाऽथवा
 गोकणटकाभीरुशृतं पर्णिनीभिस्तथा पयः ३८
 हन्त्याशु रक्तं सरुजं विशेषान्मूत्रमार्गगम्
 विरामार्गे विशेषेण हितं मोचरसेन तु ३९
 वटप्ररोहैः शुद्धैर्वा शुणठच्युदीच्योत्पलैरपि
 रक्तातिसारदुर्नामचिकित्सां चात्र कल्पयेत् ४०
 पीत्वा कषायान् पयसा भुज्ञीत पयसैव च
 कषाययोगैरेभिर्वा विपक्वं पाययेद्घृतम् ४१
 समूलमस्तकं क्षुरणं वृषमष्टगुणेऽम्भसि
 पक्त्वाऽष्टाशावशेषेण घृतं तेन विपाचयेत् ४२

तत्पुष्पगर्भं तच्छीतं सक्षौद्रं पित्तशोणितम्
 पित्तगुल्मज्वरश्वासकास हृद्रोगकामलाः ४३
 तिमिरभ्रमवीसर्प स्वरसादांश्च नाशयेत्
 पलाशवृन्तस्वरसे तद्भर्भं च घृतं पचेत् ४४
 सक्षौद्रं तद्व रक्तग्रं तथैव त्रायमाण्या
 रक्ते सपिच्छे सकफे ग्रथिते कराठमार्गे ४५
 लिह्यान्माक्षिकसर्पिभ्यां क्षारमुत्पलनालजम्
 पृथक्पृथक् तथाऽभ्योजरेणुश्यामामधूकजम् ४६
 गुदागमे विशेषेण शोणिते बस्तिरिष्यते
 घाणगे रुधिरे शुद्धे नावनं चानुषेचयेत् ४७
 कषाययोगान् पूर्वोक्तान् क्षीरेद्वादिरसाप्लुतान्
 क्षीरादीन्ससितांस्तोयं केवलं वा जलं हितम् ४८
 रसो दाढिमपुष्पाणामाम्रास्थनः शाढ्वलस्य वा
 कल्पयेच्छीतवर्गं च प्रदेहाभ्यञ्जनादिषु ४९
 यद्व पित्तज्वरे प्रोक्तं बहिरन्तश्च भेषजम्
 रक्तपित्ते हितं तद्व ज्ञतक्षीणे हितं च यत् ५०

इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां
 चतुर्थं

चिकित्सितस्थाने रक्तपित्तचिकित्सितं नाम द्वितीयोऽध्यायः २

तृतीयोऽध्यायः

अथातः कासचिकित्सितं व्याख्यास्यामः
 इति ह स्माहुरात्रेयादयो महर्षयः
 केवलानिलजं कासं स्नेहैरादावुपाचरेत्
 वातग्रसिद्धैः स्निग्धैश्च पेयायूषरसादिभिः १
 लेहैर्धूमैस्तथाऽभ्यङ्गस्वेद सेकावगाहनैः
 बस्तिभिर्बद्धविड्वातं सपित्तं तूर्ध्वभक्तिकैः २
 घृतैः क्षीरैश्च सकफं जयेत्स्नेहविरेचनैः
 गुड्डौचीकण्टकारीभ्यां पृथक्त्रिंशत्पलाद्रसे ३
 प्रस्थः सिद्धो घृताद्वातकासनुद्विदीपनः

ज्ञाररास्त्रावचाहिङ्गुपाठायष्टयाहृधान्यकैः ४
 द्विशाणैः सर्पिषः प्रस्थं पञ्चकोलयुतैः पचेत्
 दशमूलस्य निर्यूहे पीतो मण्डानुपायिना ५
 स कासश्वासहत्पार्श्वग्रहणीरोगगुल्मनुत्
 द्रोणेऽपा साधयेद्रास्त्रादशमूलशतावरीः ६
 पलोन्मिता द्विकुडवं कुलत्थं बदरं यवम्
 तुलार्धं चाजमांसस्य तेन साध्यं घृताढकम् ७
 समक्षीरं पलांशैश्च जीवनीयैः समीक्ष्य तत्
 प्रयुक्तं वातरोगेषु पाननावनबस्तिभिः ८
 पञ्चकासान् शिरःकम्पं योनिवङ्गणवेदनाम्
 सर्वाङ्गैकाङ्गरोगांश्च सप्लीहोर्धर्वानिलान् जयेत् ९
 विदार्यादिगणक्वाथकल्कसिद्धं च कासजित्
 अशोकबीजज्ववक जन्तुघ्राञ्जनपद्यकैः १०
 सविडैश्च घृतं सिद्धं तद्वूर्णं वा घृतप्लुतम्
 लिह्यात्प्रयश्चानु पिबेदाजं कासातिपीडितः ११
 विडङ्गं नागरं रास्ता पिप्पली हिङ्गु सैन्धवम्
 भार्गी ज्ञारश्च तद्वूर्णं पिबेद्वा घृतमात्रया १२
 सकफेऽनिलजे कासे श्वासहिध्माहताग्निषु
 दुरालभां शृङ्गबेरं शठीं द्राक्षां सितोपलाम् १३
 लिह्यात्कर्कटशृङ्गीं च कासे तैलेन वातजे
 दुस्पर्शा पिप्पलद्यं मुस्तां भार्गीं कर्कटकीं शठीम् १४
 पुराणगुडतैलाभ्यां चूर्णितान्यवलेहयेत्
 तद्वत्सकृष्णां शुणठीं च सभार्गीं तद्वदेव च १५
 पिबेद्वा कृष्णां कोष्णेन सलिलेन ससैन्धवान्
 मस्तुना ससितां शुणठीं दध्ना वा कणरेणुकाम् १६
 पिबेद्वदरमज्जो वा मदिरादधिमस्तुभिः
 अथवा पिप्पलीकल्कं घृतभृष्टं ससैन्धवम् १७
 कासी सपीनसो धूमं स्नैहिकं विधिना पिबेत्
 हिध्माश्वासोक्तधूमांश्च ज्वीरमांसरसाशनः १८
 ग्राम्यानूपौदकैः शालियवगोधूमषष्टिकान्

रसैर्माषात्मगुप्तानां यूषैर्वा भोजयेद्धितान् १६
 यवानीपिप्पली बिल्वमध्यनागरचित्रकैः
 रास्त्राजाजीपृथक्पर्णीपलाश शठिपौष्करैः २०
 सिद्धां स्त्रिग्धाम्ललवणां पेयामनिलजे पिबेत्
 कठिहत्पार्श्वकोष्ठार्तिश्वासहिध्माप्रणाशनीम् २१
 दशमूलरसे तद्वत् पञ्चकोलगुडान्विताम्
 पिबेत्पेयां समतिलां क्वैरेयीं वा ससैन्धवाम् २२
 मात्स्यकौकुटवाराहैर्मासैर्वा साज्यसैन्धवाम्
 वास्तुको वायसीशाकं कासघः सुनिषरणकः २३
 करटकार्याः फलं पत्रं बालं शुष्कं च मूलकम्
 स्त्रेहास्तैलादयो भद्र्याः क्वारेक्षुरसगौडिकाः २४
 दधिमस्त्वारनालाम्लफलाम्बुमदिराः पिबेत्
 पित्तकासे तु सकफे वमनं सर्पिषा हितम् २५
 तथा मदनकाशमर्यमधुकक्वथितैर्जलैः
 फलयष्ट्याह्वकल्कैर्वा विदारीक्षुरसाप्लुतैः २६
 पित्तकासे तनुकफे त्रिवृतां मधुरैर्युताम्
 युज्ज्याद्विरेकाय युतां घनश्लेष्मणि तिक्तकैः २७
 हृतदोषो हिमं स्वादु स्त्रिग्धं संसर्जनं भजेत्
 घने कफे तु शिशिरं रूक्षं तिक्तोपसंहितम् २८
 लेहः पैत्ते सिताधात्रीक्षौद्रद्राक्षाहिमोत्पलैः
 सकफे साब्दमरिचः सघृतः सानिले हितः २९
 मृद्वीकार्धशतं त्रिंशत्पिप्पलद्यः शर्करापलम्
 लेहयेन्मधुना गोर्वा क्षीरपस्य शकृद्रसम् ३०
 त्वगेलाव्योषमृद्वीका पिप्पलीमूलपौष्करैः
 लाजमुस्ताशठीरास्त्रा धात्रीफलबिभीतकैः ३१
 शर्करा क्षौद्रसर्पिर्भिर्लेहो हृद्रोगकासहा
 मधुरैर्जाङ्ग्लरसै र्यवश्यामाककोद्रवाः ३२
 मुद्दादियूषैः शाकैश्च तिक्तकैर्मात्रिया हिताः
 घनश्लेष्मणि लेहाश्च तिक्तका मधुसंयुताः ३३
 शालयः स्युस्तनुकफे षष्ठिकाश्च रसादिभिः

शर्कराभोजनुपानार्थं द्राक्षेज्जुस्वरसाः पयः ३४
 काकोलीबृहतीमेदाद्वयैः सवृषनागरैः
 पित्तकासे रसक्षीरपेयायूषान् प्रकल्पयेत् ३५
 द्राक्षां कणां पञ्चमूलं तृणाख्यं च पचेञ्जले
 तेन ज्ञीरं शृतं शीतं पिबेत्समधुशर्करम् ३६
 साधितां तेन पेयां वा सुशीतां मधुनाऽन्विताम्
 शठीहीबेरबृहतीशर्कराविश्वभैषजम् ३७
 पिष्टवा रसं पिबेत्पूतं वस्त्रेण घृतमूर्च्छितम्
 मेदां विदारीं काकोलद्यं स्वयंगुप्ताफलं बलाम् ३८
 शर्करां जीवकं मुद्गमाषपरायौ दुरालभाम्
 कल्कीकृत्य पचेत्सर्पिः ज्ञीरेणाष्टगुणेन तत् ३९
 पानभोजनलेहेषु प्रयुक्तं पित्तकासजित्
 लिह्याद्वा चूर्णमेतेषां कषायमथवा पिबेत् ४०
 कफकासी पिबेदादौ सुरकाष्ठात् प्रदीपितात्
 स्नेहं परिस्तुतं व्योषयवक्षारावचूर्णितम् ४१
 स्निग्धं विरेचयेदूर्ध्वमधो मूर्धि च युक्तिः
 तीक्ष्णैविरेकैर्बलिनं संसर्गी चास्य योजयेत् ४२
 यवमुद्गुलत्थान्नैरुष्णारूक्षैः कटूल्कटैः
 कासमर्दकवार्ताकव्याघ्रीक्षारकणान्वितैः ४३
 धान्वबैलरसैः स्नेहैस्तिलसर्षपनिम्बजैः
 दशमूलाम्बु घर्माम्बु मद्यं मध्वम्बु वा पिबेत् ४४
 मूलैः पौष्करशम्याकपटोलैः संस्थितं निशाम्
 पिबेद्वारि सहक्षौद्रं कालेष्वन्नस्य वा त्रिषु ४५
 पिप्पली पिप्पलीमूलं शृङ्गबेरं बिभीतकम्
 शिखिकुकुटपिच्छानां मषी ज्ञारो यवोद्धवः ४६
 विशाला पिप्पलीमूलं त्रिवृता च मधुद्रवाः
 कफकासहरा लेहास्त्रयः श्लोकार्धयोजिताः ४७
 मधुना मरिचं लिह्यान्मधुनैव च जोङ्गकम्
 पृथग्रसांश्च मधुना व्याघ्रीवार्ताकभृङ्गजान् ४८
 कासम्रस्याश्वशकृतः सुरसस्यासितस्य च

देवदारुशठीरास्नाकर्कटारूयादुरालभाः ४६
 पिष्पली नागरं मुस्तं पथ्या धात्री सितोपला
 लाजाः सितोपला सर्पिः शृङ्गी धात्रीफलोद्भवा ५०
 मधुतैलयुता लेहास्त्रयो वातानुगे कफे
 द्वे पले दाडिमादष्टौ गुडाद्वयोषात्पलत्रयम् ५१
 रोचनं दीपनं स्वर्यं पीनसश्वासकासजित्
 गुडक्षारोषणकणादाडिमं श्वासकासजित् ५२
 क्रमात्पलद्वयाधार्द्वा कर्षाधार्द्वपलोन्मितम्
 पिबेज्ज्वरोक्तं पथ्यादि सशृङ्गीकं च पाचनम् ५३
 अथवा दीप्यकत्रिवृद्धिशालाघनपौष्करम्
 सकरणं क्वथितं मूत्रे कफकासी जलेऽपि वा ५४
 तैलभृष्टं च वैदेहीकल्काक्षं ससितोपलम्
 पाययेत्कफकासम्ब्रं कुलत्थसलिलाप्लुतम् ५५
 दशमूलाढके प्रस्थं घृतस्याक्षसमैः पचेत्
 पुष्कराह्वशठीबिल्वसुरसाव्योषहिङ्गुभिः ५६
 पेयानुपानं तत्सर्ववातश्लेष्मामयापहम्
 निर्गुणडीपत्रनिर्याससाधितं कासजिद्घृतम् ५७
 घृतं रसे विडङ्गानां व्योषगर्भं च साधितम् ५७-२
 पुनर्नवशिवाटिका सरलकासमर्दमृता
 पटोलबृहतीफणिज्जकरसैः पयःसंयुतैः
 घृतं त्रिकटुना च सिद्धमुपयुज्य सञ्चायते
 नकासविषमज्वरक्षय गुदाङ्गुरेभ्यो भयम् ५८
 समूलफलपत्रायाः कणटकार्या रसाढके ५९
 घृतप्रस्थं वलाव्योषविडङ्गशठिदाडिमैः
 सौवर्चलयवक्षार मूलामलकपौष्करैः ६०
 वृश्चीवबृहतीपथ्यायवानी चित्रकर्धिभिः
 मृद्वीकाचव्यवर्षाभूदुरालम्भाम्लवेतसैः ६१
 शृङ्गीतामलकीभार्गीरास्नागोक्तुरकैः पचेत्
 कल्कैस्तत्सर्वकासेषु श्वासहिघ्मासु चेष्यते ६२
 कणटकारीघृतं चैतत्कफव्याधिविनाशनम्

पचेदृव्याधीतुलां क्षुरणां वहेऽपामाढकस्थिते ६३
 न्निपेत् पूते तु सञ्चूर्गर्य व्योषरास्नामृताग्निकान्
 शृङ्गीभार्गीधनग्रन्थिधन्वयासान् पलार्धकान् ६४
 सर्पिषः षोडशपलं चत्वारिंशत्पलानि च
 मत्स्यरिङ्गकायाः शुद्धायाः पुनश्च तदधिश्रयेत् ६५
 दर्वालेपिनि शीते च पृथक् द्विकुडवं न्निपेत्
 पिप्पलीनां तवक्षीर्या मान्निकस्यानवस्य च ६६
 लेहोऽय गुल्महद्रोगदुर्नामश्वासकासजित्
 शमनं च पिबेदधूमं शोधनं बहले कफे ६७
 मनःशिलालमधुक मांसीमुस्तेऽगुदीत्वचः
 धूमं कासघविधिना पीत्वा क्षीरं पिबेदनु ६८
 निष्ठचूतान्ते गुडयुतं कोष्णं धूमो निहन्ति सः
 वातश्लेष्मोत्तरान् कासानचिरेण चिरन्तनान् ६९
 तमकः कफकासे तु स्याञ्चेत्पित्तानुबन्धजः
 पित्तकासक्रियां तत्र यथावस्थं प्रयोजयेत् ७०
 कफानुबन्धे पवने कुर्यात्कफहरां क्रियाम्
 पित्तानुबन्धयोर्वार्ताकफयोः पित्तनाशिनीम् ७१
 वातश्लेष्मात्मके शुष्के स्निग्धमार्दे विरुद्धणम्
 कासे कर्म सपित्ते तु कफजे तिक्तसंयुतम् ७२
 उरस्यन्तःक्षते सद्यो लाक्षां क्षौद्रयुतां पिबेत्
 क्षीरेण शालीन् जीर्णेऽद्यात्क्षीरेणैव सशर्करान् ७३
 पार्श्वबस्तिसरुक्चाल्पपित्ताग्निस्तां सुरायुताम्
 भिन्नविट्कः समुस्तातिविषापाठां सवत्सकाम् ७४
 लाक्षां सर्पिर्मधूच्छिष्टं जीवनीयं गणं सिताम्
 त्वक्कषीरां समितं क्षीरे पक्त्वा दीप्तानलः पिबेत् ७५
 इद्वारिकाबिस ग्रन्थिपद्मकेसरचन्दनैः
 शृतं पयो मधुयुतं सन्धानार्थं पिबेत्क्षती ७६
 यवानां चूर्णमामानां क्षीरे सिद्धं घृतान्वितम्
 ज्वरदाहे सिताक्षौद्रसर्कून्वा पयसा पिबेत् ७७
 कासवांस्तु पिबेत्सर्पिर्मधुरौषधसाधितम्

गुडोदकं वा क्वथितं सक्षौद्रमरिचं हितम् ७८
 चूर्णमामलकानां वा द्वीरे पक्वं घृतान्वितम्
 रसायनविधानेन पिप्पलीर्वा प्रयोजयेत् ७९
 कासी पर्वास्थिशूली च लिह्यात्सघृतमाक्षिकाः
 मधूकमधुकद्राक्षात्वकक्षीरीपिप्पलीबलाः ८०
 त्रिजातमर्धकर्षांशं पिप्पल्यर्धपलं सिता
 द्राक्षा मधूकं खर्जूरं पलांशं श्लक्षणचूर्णितम् ८१
 मधुना गुटिका ब्रन्ति ता वृष्याः पित्तशोणितम्
 कासश्वासारुचिच्छर्दिमूर्च्छाहिध्मामदभ्रमान् ८२
 द्वतद्वयस्वरभ्रंशप्लीह शोषाद्यमारुतान्
 रक्तनिष्ठीवहृत्पार्श्वरुक्षिपासाज्वरानपि ८३
 वर्षाभूशर्करारक्तशालितरङ्गलजं रजः
 रक्तष्टीवी पिबेत्सिद्धं द्राक्षारसपयोघृतैः ८४
 मधूकमधुकद्वीरसिद्धं वा तरङ्गलीयकम्
 याथास्वं मार्गविसृते रक्ते कुयाँच्च भेषजम् ८५
 मूढवातस्त्वजामेदः सुराभृष्टं ससैन्धवम्
 द्वामः द्वीणः द्वतोरस्को मन्दनिद्रोऽग्निदीप्तिमान् ८६
 शृतद्वीरसरेणाद्यात्सघृत द्वौद्रशर्करम्
 शर्करायवगोधूमं जीवकर्षभकौ मधु ८७
 शृतद्वीरानुपानं वा लिह्यात्द्वीणः द्वतः कृशः
 क्रव्यात्पिशितनिर्यूहं घृतभृष्टं पिबेच्च सः ८८
 पिप्पलीद्वौद्रसंयुक्तं मांसशोणितवर्धनम्
 न्यग्रोधोदुम्बराश्वत्थप्लक्षालप्रियङ्गुभिः ८९
 तालमस्तकजम्बूत्वकप्रियालैश्च सपद्धकैः
 साश्वकर्णैः शृतात्द्वीरादद्याज्ञातेन सर्पिषा ९०
 शाल्योदनं द्वतोरस्कः द्वीणशुक्रबलेन्द्रियः
 वातपित्तादितेऽभ्यङ्गो गात्रभेदे घृतैर्मतः ९१
 तैलैश्वानिलरोगग्नैः पीडिते मातरिश्वना
 हृत्पार्श्वार्तिषु पानं स्याज्जीवनीयस्य सर्पिषः ९२
 कुर्याद्वा वातरोगग्नं पित्तरक्ताविरोधि यत्

यष्ट्याह्ननागबलयोः क्वाथे क्षीरसमे घृतम् ६३
 पयस्यापिष्पलीवांशीकल्कैः सिद्धं क्षते हितम्
 जीवनीयो गणः शुणठी वरी वीरा पुनर्नवा ६४
 बलाभार्गीस्वगुप्तद्विं शठीतामलकीकणाः
 शृङ्गाटकं पयस्या च पञ्चमूलं च यल्लघु ६५
 द्राक्षाक्षोडादि च फलं मधुरस्त्रिग्धबृहणम्
 तैः पचेत्सर्पिषः प्रस्थं कषाणैः शलक्षणकल्कतैः ६६
 क्षीरधात्रीविदारीक्षु छागमांसरसान्वितम्
 प्रस्थार्धं मधुनः शीते शर्करार्धतुलारजः ६७
 पलार्धकं च मरिचत्वगेलापत्रकेसरम्
 विनीय चूर्णितं तस्माल्लिल्लिंगान्मात्रां यथाबलम् ६८
 अमृतप्राशमित्येतन्नराणाममृतं घृतम्
 सुधामृतरसं प्राश्यं क्षीरमांसरसाशिना ६९
 नष्टशुक्रक्षतक्षीण दुर्बलव्याधिकर्शितान्
 स्त्रीप्रसक्तान् कृशान् वर्णस्वरहीनांश्च बृहयेत् १००
 कासहिध्माज्वरश्वासदाह तृष्णास्त्रपित्तनुत्
 पुत्रदं छर्दिमूर्च्छाहृद्योनिमूत्रामयापहम् १०१
 श्वदंष्ट्रोशीरमञ्जिष्ठा बलाकाशमर्यकतृणम्
 दर्भमूलं पृथकपणीं पलाशर्षभकौ स्थिराम् १०२
 पालिकानि पचेत्तेषां रसे क्षीरचतुर्गुणे
 कल्कैः स्वगुप्ताजीवन्तीमेदर्षभकजीवकैः १०३
 शतावर्यद्विमृद्वीका शर्कराश्रावणीबिसैः
 प्रस्थः सिद्धो घृताद्वातपित्तहद्रोगशूलनुत् १०४
 मूत्रकृच्छ्रप्रमेहार्शः कासशोषक्षयापहः
 धनुःस्त्रीमद्यभाराध्वस्त्रिनानां बलमांसदः १०५
 मधुकाष्टपलद्राक्षाप्रस्थक्वाथे पचेद्घृतम्
 पिष्पल्यष्टपले कल्के प्रस्थं सिद्धे च शीतले १०६
 पृथगष्टपलं क्षौद्रशर्कराभ्यां विमिश्रयेत्
 समसक्तु क्षतक्षीणरक्तगुल्मेषु तद्वितम् १०७
 धात्रीफलविदारीक्षुजीवनीय रसाद्घृतात्

गव्याजयोश्च पयसोः प्रस्थं प्रस्थं विपाचयेत् १०८
 सिद्धशीते सिताक्षौद्रं द्विप्रस्थं विनयेत्ततः
 यद्मापस्मारपित्तासृक्षास मेहक्षयापहम् १०९
 वयःस्थापनमायुष्यं मांसशुक्रबलप्रदम्
 घृतं तु पित्तेऽभ्यधिके लिह्याद्वातेऽधिके पिबेत् ११०
 लीढं निर्वापयेत्पित्तमल्पत्वाद्वन्ति नानलम्
 आक्रामत्यनिलं पीतमूष्माणं निरुणद्वि च १११
 क्षामक्षीणकृशाङ्गानमेतान्येव घृतानि तु
 त्वक्क्षीरीशर्करालाजचूर्णैः स्त्यानानि योजयेत् ११२
 सर्पिंगुडान् समध्वंशान् कृत्वा दद्यात्पयोऽनु च
 रेतो वीर्यं बलं पुष्टिं तैराशुतरमाप्नुयात् ११३
 वीतत्वगस्थिकूष्माणडतुलां स्विन्नां पुनः पचेत्
 घट्टयन् सर्पिषः प्रस्थे क्षौद्रवर्णेऽत्र च क्षिपेत् ११४
 खरडाच्छतं कणाशुराठयोर्द्धिपलं जीरकादपि
 त्रिजातधान्यमरिचं पृथगर्धपलांशकम् ११५
 अवतारितशीते च दत्वा क्षौद्रं घृतार्धकम्
 खजेनामथ्य च स्थाप्यं तन्निहन्त्युपयोजितम् ११६
 कासहिध्माज्वरश्वासरक्तं पित्तक्षतक्षयान्
 उरःसन्धानजननं मेधास्मृतिबलप्रदम् ११७
 अश्विभ्यां विहितं हृद्यं कूष्माणडकरसायनम्
 पिबेन्नागबलामूलस्यार्धकर्षभिवर्धितम् ११८
 पलं क्षीरयुतं मासं क्षीरवृत्तिरनन्नभुक्
 एष प्रयोगः पुष्टयायुर्बलवर्णकरः परम् ११९
 मरणूकपरार्याः कल्पोऽय यष्ट्या विश्वौषधस्य च
 पादशेषं जलद्रोणे पचेन्नागबलातुलाम् १२०
 तेन क्वाथेन तुल्यांशं घृतं क्षीरं च साधयेत्
 पलार्धिकैश्चातिबलाबलायष्टीपुनर्नवैः १२१
 प्रपौराणरीककाश्मर्यं प्रियालकपिकच्छुभिः
 अश्वगन्धासिताभीरुमेदा युग्मत्रिकरणटकैः १२२
 काकोलीक्षीरकाकोली क्षीरशुक्लाद्विजीरकैः

मृणालबिसखर्जूर शृङ्गाटककसेरुकैः १२३
 एतन्नागबलासर्पिः पितरक्तदत्तदयान्
 जयेत्तृट्भ्रमदाहांश्च बलपुष्टिकरं परम् १२४
 वरर्यमायुष्यमोजस्यं बलीपलितनाशनम्
 उपयुज्य च षणमासान् वृद्धोऽपि तरुणायते १२५
 दीप्तेऽग्नौ विधिरेष स्यात् मन्दे दीपनपाचनः
 यद्मोक्तः द्वितिनां शस्तो ग्राही शकृति तु द्रवे १२६
 दशमूलं स्वयंगुप्तां शङ्खपुष्टीं शठीं बलाम्
 हस्तिपिप्पल्यपामार्गपिप्पलीमूलचित्रकान् १२७
 भार्गीं पुष्करमूलं च द्विपलांशं यवाढकम्
 हरीतकीशतं चैकं जलपञ्चाढके पचेत् १२८
 यवस्वेदे कषायं तं पूर्तं तद्वाभयाशतम्
 पचेद्गुडतुलां दत्त्वा कुडवं च पृथग्घृतात् १२९
 तैलात्सपिप्पलीचूर्णात्सिद्धशीते च माक्षिकात्
 लेहं द्वे चाभये नित्यमतः खादेद्रसायनात् १३०
 तद्वलीपलितं हन्याद्वर्णायुर्बलवर्धनम्
 पञ्चकासान् द्वयं श्वासं सहिध्मं विषमज्वरम् १३१
 मेहगुल्मग्रहणयर्शो हृद्रोगारुचिपीनसान्
 अगस्त्यविहितं धन्यमिदं श्रेष्ठं रसायनम् १३२
 दशमूलं बलां मूर्वा हरिद्रे पिप्पलीद्वयम्
 पाठाश्वगन्धापामार्गस्वगुप्तातिविषामृताः १३३
 बालबिल्वं त्रिवृद्धन्तीमूलं पत्रं च चित्रकात्
 पयस्यां कुटजं हिंस्नां पुष्पं सारं च बीजकात् १३४
 बोटस्थविरभल्लातविकङ्कत शतावरीः
 पूतीकरञ्जशम्याकचन्द्र लेखासहाचरम् १३५
 सौभाज्ञनकनिष्ठत्वगिक्षुरं च पलांशकम्
 पथ्यासहस्रं सशतं यवानां चाढकद्वयम् १३६
 पचेदष्टगुणे तोये यवस्वेदेऽवतारयेत्
 पूते द्विपेत्सपथ्ये च तत्र जीर्णगुडात्तुलाम् १३७
 तैलाज्यधात्रीरसतः प्रस्थं प्रस्थं ततः पुनः

अधिश्रयेन्मृदावग्नौ दर्वालेपेऽवतार्य च १३८
 शीते प्रस्थद्वयं ज्ञौद्रात्पिप्पलीकुडवं न्निपेत्
 चूर्णीकृतं त्रिजाताद्व त्रिपलं निखनेत्ततः १३९
 धान्ये पुराणकुम्भस्थं मासं खादेद्व पूर्ववत्
 रसायनं वसिष्ठोक्तमेतत्पूर्वगुणाधिकम् १४०
 स्वस्थानां निष्परीहारं सर्वतुषु च शस्यते
 पालिकं सैन्धवं शुणठी द्वे च सौवर्चलात्पले १४१
 कुडवांशानि वृक्षाम्लं दाडिमं पत्रमार्जकात्
 एकैकां मरिचाजाज्योर्धन्यकाद् द्वे चतुर्थिके १४२
 शर्करायाः पलान्यत्र दश द्वे च प्रदापयेत्
 कृत्वा चूर्णमतो मात्रामन्नपानेषु दापयेत् १४३
 रुच्यं तदीपनं बल्यं पार्श्वार्तिश्वासकासजित्
 एकां षोडशिकां धान्याद् द्वे द्वे चाजाजिदीप्यकात् १४४
 ताभ्यां दाडिमवृक्षाम्ले द्विर्द्विः सौवर्चलात्पलम्
 शुणठयाः कर्ष दधित्थस्य मध्यात्पञ्च पलानि च १४५
 तद्वूर्णं षोडशपलैः शर्कराया विमिश्रयेत्
 षाडवोऽय प्रदेयः स्यादन्नपानेषु पूर्ववत् १४६
 विधिश्च यद्मविहितो यथावस्थं ज्ञते हितः
 निवृत्ते ज्ञतदोषे तु कफे वृद्धे उरः शिरः १४७
 दाल्यते कासिनो यस्य स ना धूमान् पिबेदिमान्
 द्विमेदाद्विबलायष्टीकल्कैः ज्ञौमे सुभाविते १४८
 वर्ति कृत्वा पिबेदधूमं जीवनीयघृतानुपः
 मनःशिलापलाशाजगन्धात्वक्षीरिनागरैः १४९
 तद्वदेवानुपानं तु शर्करेज्ञुगुडोदकम्
 पिष्टवा मनःशिलां तुल्यामार्द्या वटशुङ्गया १५०
 ससर्पिष्कं पिबेदधूमं तित्तिरिप्रतिभोजनम्
 ज्ञयजे बृंहणं पूर्वं कुर्यादग्नेश्व वर्धनम् १५१
 बहुदोषाय सस्नेहं मृदु दद्याद्विरेचनम्
 शम्याकेन त्रिवृतया मृद्धीकारसयुक्तया १५२
 तिल्वकस्य कषायेण विदारीस्वरसेन च

सर्पि: सिद्धं पिबेद्युक्त्या ज्ञीणदेहो विशोधनम् १५३
 पित्ते कफे धातुषु च ज्ञीणेषु ज्ञयकासवान्
 घृतं कर्कटकीज्ञीरद्विबलासाधितं पिबेत् १५४
 विदारिभिः कदम्बैर्वा तालसस्यैश्च साधितम्
 घृतं पयश्च मूत्रस्य वैवरण्ये कृच्छ्रनिर्गमे १५५
 शूने सवेदने मेढे पायौ सश्रोणिवङ्गणे
 घृतमरडेन लघुनाऽनुवास्यो मिश्रकेण वा १५६
 जाङ्गलैः प्रतिभुक्तस्य वर्तकाद्या बिलेशयाः
 क्रमशः प्रसहास्तद्वत्प्रयोज्याः पिशिताशिनः १५७
 औष्टायात्प्रमाथिभावाद्य स्रोतोभ्यश्च्यावयन्ति ते
 कफं शुद्धैश्च तैः पुष्टिं कुर्यात्सम्यग् वहन् रसः १५८
 चविकात्रिफलाभार्गादशमूलैः सचित्रकैः
 कुलत्थपिप्पली मूलपाठाकोलयवैर्जले १५९
 शृतैर्नागरदुःस्पर्शापिप्पली शठिपौष्करैः
 पिष्टैः कर्कटशृङ्गच्च च समैः सर्पिर्विपाचयेत् १६०
 सिद्धेऽस्मिश्वर्णितौ ज्ञारौ द्वौ पञ्च लवणानि च
 दत्त्वा युक्त्या पिबेन्मात्रां ज्ञयकासनिपीडितः १६१
 कासमर्दाभयामुस्तापाठाकट फलनागरैः
 पिप्पल्या कटुरोहिणया काशमर्या सुरसेन च १६२
 अक्षमात्रैर्घृतप्रस्थं ज्ञीरद्राज्ञारसाढके
 पचेच्छोषज्वरप्लीहसर्वकासहरं शिवम् १६३
 वृषव्याघ्रीगुडूचीनां पत्रमूलफलाङ्कुरात्
 रसकल्कैर्घृतं पक्वं हन्ति कासज्वरारुचीः १६४
 द्विगुणे दाडिमरसे सिद्धं वा व्योषसंयुतम्
 पिबेदुपरि भुक्तस्य यवज्ञारयुतं नरः १६५
 पिप्पलीगुडसिद्धं वा छागज्ञीरयुतं घृतम्
 एतान्यग्निविवृद्ध्यर्थं सर्पीषि ज्ञयकासिनाम् १६६
 स्युर्दोषबद्धकरणठोरः स्रोतसां च विशुद्धये
 प्रस्थोन्मिते यवक्वाथे विंशतिं विजयाः पचेत् १६७
 स्विन्ना मृदित्वा तास्तस्मिन्पुराणात्प्रत्पलं गुडात्

पिप्पल्या द्विपलं कर्ष मनोह्राया रसाञ्जनात् १६८
 दत्त्वाऽधाक्षं पचेद्दूयः स लेहः श्वासकासजित्
 श्वाविधां सूचयो दग्धाः सघृतक्षौद्रशर्कराः १६९
 श्वासकासहराबर्हिपादौ वा मधुसर्पिषा
 एरण्डपत्रक्षारं वा व्योषतैलगुडान्वितम् १७०
 लेहयेत् क्षारमेवं वा सुरसैरण्डपत्रजम्
 लिह्यात् त्र्यूषणचूर्णं वा पुराणगुडसर्पिषा १७१
 पद्मकं त्रिफला व्योषं विडङ्गं देवदारु च
 बला रास्ना च तद्वूर्णं समस्तं समशर्करम् १७२
 खादेन्मधुघृताभ्यां वा लिह्यात्कासहरं परम्
 तद्वन्मरिचचूर्णं वा सघृतक्षौद्रशर्करम् १७३
 पथ्याशुरठीघनगुडैर्गुटिकां धारयेन्मुखे
 सर्वेषु श्वासकासेषु केवलं वा बिभीतकम् १७४
 पत्रकल्कं घृतभृष्टं तिल्वकस्य सशर्करम्
 पेया वोत्कारिका छर्दितृट्कासामातिसारजित् १७५
 करटकारीरसे सिद्धो मुद्रयूषः सुसंस्कृतः
 सगौरामलकः साम्लः सर्वकासभिषग्जितम् १७६
 वातग्नैषधनिःक्वाथे क्षीरं यूषान् रसानपि
 वैष्णिरान् प्रातुदान् बैलान् दापयेत्क्षयकासिने १७७
 क्षतकासे च ये धूमाः सानुपाना निदर्शिताः
 क्षयकासेऽपि ते योज्या वक्ष्यते यद्य यद्मणि १७८
 बृंहणं दीपनं चाग्नेः स्नोतसां च विशोधनम्
 व्यत्यासात्क्षयकासिभ्यो बल्यं सर्वं प्रशस्यते १७९
 सन्निपातोद्भवो घोरः क्षयकासो यतस्ततः
 यथादोषबलं तस्य सन्निपातहितं हितम् १८०

इति श्रीवैद्यपतिसिंहगुप्तसूनश्रीमद्वाभटविरचितायामष्टाङ्गहृदयसंहितायां

चतुर्थं

चिकित्सितस्थाने कासचिकित्सितं नाम तृतीयोऽध्यायः ३

चतुर्थोऽध्यायः

अथातः श्वासहिध्माचिकित्सितं व्याख्यास्यामः
 इति ह स्माहुरात्रेयादयो महर्षयः
 श्वासहिध्मा यतस्तुल्यहेत्वाद्याः साधनं ततः
 तुल्यमेव तदार्तं च पूर्वं स्वेदैरुपाचरेत् १
 स्त्रिग्धैर्लवणैलाक्तं तैः खेषु ग्रथितः कफः
 सुलीनोऽपि विलीनोऽस्य कोष्ठं प्राप्तः सुनिर्हरः २
 स्रोतसां स्यान्मृदुत्वं च मरुतश्वानुलोमता
 स्विन्नं च भोजयेदन्नं स्त्रिग्धमानूपजै रसैः ३
 दध्युत्तरेण वा दद्यात्ततोऽस्मै वमनं मृदु
 विशेषात्कासवमथुहृदग्रहस्वरसादिने ४
 पिप्पलीसैन्धवक्षौद्रयुक्तं वाताविरोधि यत्
 निर्हृते सुखमाप्नोति स कफे दुष्टविग्रहे ५
 स्रोतःसु च विशुद्धेषु चरत्यविहतोऽनिलः
 ध्मानोदावर्ततमके मातुलुङ्गाम्लवेतसैः ६
 हिङ्गुपीलुबिडैर्युक्तमन्नं स्यादनुलोमनम्
 ससैन्धवं फलाम्लं वा कोष्णां दद्याद्विरेचनम् ७
 एते हि कफसंरुद्धगतिप्राणप्रकोपजाः
 तस्मात्तन्मार्गशुद्ध्यर्थमूर्ध्वाधः शोधनं हितम् ८
 उदीर्यते भृशतरं मार्गरोधाद्वहञ्जलम्
 यथा तथाऽनिलस्तस्य मार्गमस्माद्विशोधयेत् ९
 अशान्तौ कृतसंशुद्धेधूमैर्लीनं मलं हरेत्
 हरिद्रापत्रमेरणडमूलं लाक्षां मनःशिलाम् १०
 सदेवदार्वलं मांसी पिष्टवा वर्ति प्रकल्पयेत्
 तां घृताक्तां पिबेदधूमं यवान् वा घृतसंयुतान् ११
 मधूच्छिष्टं सर्जरसं घृतं वा गुरु वाऽगुरु
 चन्दनं वा तथा शृङ्गं वालान्वा स्नाव वा गवाम् १२
 ऋक्षगोधकुरङ्गैर्णचर्मं शृङ्गखुराणि वा
 गुग्गुलुं वा मनोह्नां वा शालनिर्यासमेव वा १३
 शल्लकीं गुग्गुलुं लोहं पद्मकं वा घृताप्लुतम्

अवश्यं स्वेदनीयानामस्वेद्यानामपि क्षणम् १४
 स्वेदयेत्सिताक्षीर सुखोष्णस्नेहसेचनैः
 उत्कारिकोपनाहैश्च स्वेदाध्यायोक्तभेषजैः १५
 उरः कराठं च मृदुभिः सामे त्वामविधिं चरेत्
 अतियोगोद्धतं वातं दृष्ट्वा पवननाशनैः १६
 स्त्रिग्धै रसाद्यैर्नात्युष्णैरभ्यङ्गैश्च शमं नयेत्
 अनुत्क्लिष्टकफास्विन्नदुर्बलानां हि शोधनात् १७
 वायुर्लब्धास्पदो मर्म संशोष्याशु हरेदसून्
 कषायलेहस्नेहाद्यस्तेषां संशमयेदतः १८
 क्षीणक्षतातिसारासृक्पित्तदाहानु बन्धजान्
 मधुरस्त्रिग्धशीताद्यैर्हिंध्मा श्वासानुपाचरेत् १९
 कुलत्थदशमूलानां क्वाथे स्युर्जङ्गला रसाः
 यूषाश्च शिग्रुवार्ताककासघ्ववृषमूलकैः २०
 पल्लवैर्निम्बकुलकबृहती मातुलुङ्गजैः
 व्याघ्रीदुरालभाशृङ्गीबिल्वमध्यत्रिकराटकैः २१
 साभृताग्निकुलत्थैश्च यूषः स्यात्कथितैर्जले
 तद्वद्रास्नाबृहत्यादिबलामुदैः सचित्रकैः २२
 पेया च चित्रकाजाजीशृङ्गीसौवर्चलैः कृता
 दशमूलेन वा कासश्वासहिंध्मारुजापहा २३
 दशमूलशठीरास्नाभार्गी बिल्वद्विपौष्करैः
 कुलीरशृङ्गीचपला तामलक्यमृतौषधैः २४
 पिबेत्कषायं जीर्णोऽस्मिन् पेयां तैरेव साधिताम्
 शालिषष्टिकगोधूमयवमुद्गुलत्थभुक् २५
 कासहृद्ग्रहपार्श्वार्तिहिंध्माश्वास प्रशान्तये
 सक्तून् वाऽकाङ्क्षीरक्षीरभावितानां समाक्षिकान् २६
 यवानां दशमूलादिनिष्कवाथलुलितान् पिबेत्
 अन्ने च योजयेत् क्षारहिङ्गवाज्यविडाडिमान् २७
 सपौष्करशठीव्योष मातुलुङ्गाम्लवेतसान्
 दशमूलस्य वा क्वाथमथवा देवदारुणः २८
 पिबेद्वा वारुणीमरडं हिंध्माश्वासी पिपासितः

पिप्पलीपिप्पली मूलपथ्याजन्तुम्भचित्रकैः २६
 कल्कितैर्लेपिते रुढे निःक्षिपेद् धृभाजने
 तत्रं मासस्थितं तद्विदीपनं श्वासकासजित् ३०
 पाठां मधुरसां दारु सरलं च निशि स्थितम्
 सुरामणडेऽल्पलवणं पिबेत्प्रसृतसम्मितम् ३१
 भार्गीशुराठयौ सुखाभोधिः क्षारं वा मरिचान्वितम्
 स्वक्वाथपिष्टां लुलितां बाष्पिकां पाययेत वा ३२
 स्वरसः सप्तपर्णस्य पुष्पाणां वा शिरीषतः
 हिध्माश्वासे मधुकणायुक्तः पित्तकफानुगे ३३
 उत्कारिका तुगाकृष्णा मधूलीघृतनागरैः
 पित्तानुबन्धे योक्तव्या पवने त्वनुबन्धिनि ३४
 श्वाविच्छशामिषकणा घृतशल्यकशोणितैः
 सुवर्चलारसव्योषसर्पिर्भिः सहितं पयः ३५
 अनु शाल्योदनं पेयं वातपित्तानुबन्धिनि
 चतुर्गुणाम्बुसिद्धं वा छागं सगुडनागरम् ३६
 पिप्पलीमूलमधुकगुडगोश्व शकृद्रसान्
 हिध्माभिष्यन्दकासम्भ्रान् लिह्यान्मधुघृतान्वितान् ३७
 गोगजाश्ववराहोष्ट्रखर मेषाजविङ्गसम्
 समध्वेकैकशो लिह्याद्वहश्लेष्माऽथवा पिबेत् ३८
 चतुष्पाञ्चर्मरोमास्थिखुरशृङ्गोद्धवां मषीम्
 तथैव वाजिगन्धाया लिह्याच्छ्वासी कफोल्बणः ३९
 शठीपौष्करधात्रीर्वा पौष्करं वा कणान्वितम्
 गैरिकाञ्जनकृष्णा वा स्वरसं वा कपित्थजम् ४०
 रसेन वा कपित्थस्य धात्रीसैन्धवपिप्पलद्यः
 घृतक्षौद्रेण वा पथ्याविडङ्गोषणपिप्पलद्यः ४१
 कोललाजामलद्राक्षापिप्पलीनागराणि वा
 गुडतैलनिशाद्राक्षाकणारास्नोषणानि वा ४२
 पिबेद्रसाम्बुमद्याम्लै लेहौषधरजांसि वा
 जीवन्तीमुस्तसुरसत्वगेलाद्वय पौष्करम् ४३
 चरणातामलकीलोहभार्गी नागरवालकम्

कर्कटारव्याशठीकृष्णानाग केसरचोरकम् ४४
 उपयुक्तं यथाकामं चूर्णं द्विगुणशर्करम्
 पार्श्वरुग्ज्वरकासन्नं हिध्माश्वासहरं परम् ४५
 शठीतामलकीभाङ्गं चरडावालकपौष्करम्
 शर्कराष्ट्रगुणं चूर्णंहिध्माश्वासहरं परम् ४६
 तुल्यं गुडं नागरं च भक्षयेन्नावयेत वा
 लशुनस्य पलारडोर्वा मूलं गृज्जनकस्य वा ४७
 चन्दनाद्वा रसं दद्यान्नारीक्षीरेण नावनम्
 स्तन्येन मक्षिकाविष्टामलक्तकरसेन वा ४८
 ससैन्धवं घृताच्छं वा सिद्धं स्तन्येन वा घृतम्
 कल्कितैर्मधुरद्रव्यैस्तत्पिबेन्नावयेत वा ४९
 सकृदुष्णं सकृच्छीतं व्यत्यासात् ससितामधु
 तद्वत्पयस्तथा सिद्धमधोभागौषधैर्घृतम् ५०
 कणासौवर्चलक्षारवयस्थाहिङ्गुचोरकैः
 सकायस्थैर्घृतं मस्तुदशमूलरसे पचेत् ५१
 तत्पिबेज्जीवनीयैर्वा लिह्यात्समधु साधितम्
 तेजोवत्यभया कुष्ठं पिप्पली कटुरोहिणी ५२
 भूतीकं पौष्करं मूलं पलाशश्चित्रकः शठी
 पटुद्वयं तामलकी जीवन्ती बिल्वपेशिका ५३
 वचा पत्रं च तालीसं कर्षणैस्तैर्विपाचयेत्
 हिङ्गुपादैर्घृतप्रस्थं पीतमाशु निहन्ति तत् ५४
 शाखानिलार्णो ग्रहणीहिध्माहत्पार्श्वेदनाः
 अधर्षेन पिबेत्सर्पिः ज्ञारेण पटुनाऽथवा ५५
 धान्वन्तरं वृषघृतं दाधिकं हपुषादि वा
 शीताम्बुसेकः सहसा त्रासविक्षेपभीशुचः ५६
 हर्षेष्योच्छ्वासरोधाश्व हितं कीटैश्च दंशनम्
 यत्किञ्चित्कफवातन्नमुष्णं वातानुलोमनम् ५७
 तत्सेव्यं प्रायशो यच्च सुतरां मारुतापहम्
 सर्वेषां बृहणे ह्यल्पः शक्यश्च प्रायशो भवेत् ५८
 नात्यर्थं शमनेऽपायो भृशोऽशक्यश्च कर्षणे

शमनैर्बृहणैश्चातो भूयिष्ठं तानुपाचरेत् ५६
 कासश्वासक्षयच्छर्दिहिध्माश्वान्योन्यभेषजैः ५६॥१२
 इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां
 चतुर्थे
 चिकित्सितस्थाने श्वासहिध्माचिकित्सितं नाम चतुर्थोऽध्यायः ४

पञ्चमोऽध्यायः

अथातो राजयक्षमादिचिकित्सितं व्याख्यास्यामः
 इति ह स्माहुरात्रेयादयो महर्षयः
 बलिनो बहुदोषस्य स्त्रिग्धस्विन्नस्य शोधनम्
 ऊर्ध्वाधो यद्विमणः कुर्यात्सन्नेहं यन्न कर्शनम् १
 पयसा फलयुक्तेन मधुरेण रसेन वा
 सर्पिष्मत्या यवाग्वा वा वमनद्रव्यसिद्धया २
 वमेत् विरेचनं दद्यात्रिवृच्छ्यामानृपद्मान्
 शर्करामधुसर्पिर्भिः पयसा तर्पणेन वा ३
 द्राक्षाविदारीकाशमर्यमांसानां वा रसैर्युतान्
 शुद्धकोष्ठस्य युज्ञीत विधिं बृंहणदीपनम् ४
 हृद्यानि चान्नपानानि वातग्नानि लघूनि च
 शालिषष्टिकगोधूमयवमुद्धं समोषितम् ५
 लिघुमचिच्युतवीर्यं च सुजरं बलकृद्ध यत्
 आजं ज्ञारं घृतं मांसं क्रव्यान्मांसं च शोषजित्
 काकोलूकवृकद्वीपिगवाश्वनकुलोरगम् ६
 गृध्रभासखरोष्टं च हितं छघोपसंहितम्
 ज्ञातं जुगुप्सितं तद्धि छर्दिषे न बलौजसे ७
 मृगाद्याः पित्तकफयोः पवने प्रसहादयः
 वेसवारीकृताः पथ्या रसादिषु च कल्पिताः ८
 भृष्टाः सर्पष्टतैलेन सर्पिषा वा यथायथम्
 रसिका मृदवः स्त्रिग्धाः पटुद्रव्याभिसंस्कृताः ९
 हिता मौलककौलत्थास्तद्वृष्टाश्व साधिताः
 सपिप्पलीकं सयवं सकुलत्थं सनागरम् १०

सदाडिमं सामलकं स्निग्धमाजं रसं पिबेत्
 तेन षडिवनिवर्तन्ते विकाराः पीनसादयः ११
 पिबेद्यु सुतरां मद्यं जीर्णं स्रोतोविशोधनम्
 पित्तादिषु विशेषेण मध्वरिष्टाच्छवारुणीः १२
 सिद्धं वा पञ्चमूलेन तामलक्याऽथवा जलम्
 पर्णिनीभिश्चतसृभिर्धान्यनागरकेण वा १३
 कल्पयेद्वानुकूलोऽस्य तेनान्नं शुचि यद्वान्
 दशमूलेन पयसा सिद्धं मांसरसेन वा १४
 बलागर्भं घृतं योज्यं क्रव्यान्मांसरसेन वा
 सक्षोद्रं पयसा सिद्धं सर्पिर्दशगुणेन वा १५
 जीवन्तीं मधुकं द्राक्षां फलानि कुटजस्य च
 पुष्कराहं शठीं कृष्णां व्याघ्रीं गोक्कुरकं बलाम् १६
 नीलोत्पलं तामलकीं त्रायमाणां दुरालभाम्
 कल्कीकृत्य घृतं पक्वं रोगराजहरं परम् १७
 घृतं खर्जूरमृद्धीकामधुकैः सपरूषकैः
 सपिप्पलीकं वैस्वर्यकासश्वासज्वरापहम् १८
 दशमूलशृतात्कीरात्सर्पिर्यदुदियान्नवम्
 सपिप्पलीकं सक्षोद्रं तत्परं स्वरबोधनम् १९
 शिरःपार्श्वसशूलग्रं कासश्वासज्वरापहम्
 पञ्चभिः पञ्चमूलैर्वा शृताद्यदुदियाद्घृतम् २०
 पञ्चानां पञ्चमूलानां रसे क्षीरचतुर्गुणे
 सिद्धं सर्पिर्जयत्येतद्यद्मणः सप्तकं बलम् २१
 पञ्चकोलयवक्षारषट्पलेन पचेद्घृतम्
 प्रस्थोन्मितं तुल्यपयः स्रोतसां तद्विशोधनम् २२
 गुल्मज्वरोदरप्लीह ग्रहणीपाण्डपीनसान्
 श्वासकासाग्निसदनं श्वयथूर्ध्वानिलाङ्गयेत् २३
 रास्त्राबलागोक्कुरक स्थिरावर्षभुवारिणि
 जीवन्तीपिप्पलीगर्भं सक्षीरं शोषजिद्घृतम् २४
 अश्वगन्धाशृतात्कीराद्घृतं च ससितापयः
 साधारणामिषतुलां तोयद्रोणद्वये पचेत् २५

तेनाष्टभागशेषेण जीवनीयैः पलोन्मितैः
 साधयेत्सर्पिषः प्रस्थं वातपित्तामयापहम् २६
 मांससर्पिरिदं पीतं युक्तं मांसरसेन वा
 कासश्वास्वरभ्रंशशोष हृत्पार्श्वशूलजित् २७
 एलाजमोदात्रिफला सौराष्ट्रीव्योषचित्रकान्
 सारानरिष्टगायत्रीशाल बीजकसम्भवान् २८
 भल्लातकं विडङ्गं च पृथगष्टपलोन्मितम्
 सलिले षोडशगुणे षोडशांशस्थितं पचेत् २९
 पुनस्तेन घृतप्रस्थं सिद्धे चास्मिन्यलानि षट्
 तवक्षीर्याः क्षिपेत्रिंशत्सिताया द्विगुणं मधु ३०
 घृतात्रिजातात्रिपलं ततो लीढं खजाहतम्
 पयोनुपानं तत्प्राह्णे रसायनमयन्त्रणम् ३१
 मेध्यं चक्षुष्यमायुष्यं दीपनं हन्ति चाचिरात्
 मेहगुल्मक्षयव्याधि पाण्डुरोगभग्नदरान् ३२
 ये च सर्पिर्गुडाः प्रोक्ताः क्षते योज्याः क्षयेऽपि ते
 त्वगेलापिलीक्षीरीशकरा द्विगुणाः क्रमात् ३३
 चूर्णिता भक्षिताः क्षौद्रसर्पिषा वाऽवलेहिताः
 स्वर्याः कासक्षयश्वासपार्श्वरुक्फनाशनाः ३४
 अथ स्वरसादचिकित्सितम्
 विशेषात्स्वरसादेऽस्य नस्यधूमादि योजयेत्
 तत्रापि वातजे कोष्णां पिबेदौत्तरभक्तिकम् ३५
 कासमर्दकवार्ताकीमार्कव स्वरसैर्घृतम्
 साधितं कासजित्स्वर्यं सिद्धमार्तगलेन वा ३६
 बदरीपत्रकल्कं वा घृतभृष्टं ससैन्धवम्
 तैलं वा मधुकद्राक्षापिलीकृमिनुत्फलैः ३७
 हंसपाद्याश्व मूलेन पक्वं नस्तो निषेचयेत्
 सुखोदकानुपानं च ससर्पिष्कं गुडौदनम् ३८
 अश्नीयात्पायसं चैवं स्त्रिगंधं स्वेदं नियोजयेत्
 पित्तोद्धवे पिबेत्सर्पिः शृतशीतपयोनुपः ३९
 क्षीरिवृक्षाङ्कुरक्वाथकल्कसिद्धं समाक्षिकम्

अशनीयाद्व सर्पिष्कं यष्टीमधुकपायसम् ४०
 बलाविदारिगन्धाभ्यां विदार्या मधुकेन च
 सिद्धं सलवणं सर्पिर्नस्यं स्वर्यमनुत्तमम् ४१
 प्रपौरुषरीकं मधुकं पिप्पली बृहती बला
 साधितं द्वीरसर्पिश्च तत्स्वर्यं नावनं परम् ४२
 लिह्यान्मधुरकाणां च चूर्णं मधुघृताप्लुतम्
 पिबेत्कटूनि मूत्रेण कफजे रूक्षभोजनः ४३
 कट्फलामलकव्योषं लिह्यात्तैलमधुप्लुतम्
 व्योषक्षाराग्निचविकाभार्गीपथ्यामधूनि वा ४४
 यवैर्यवाग्ं यमके कणाधात्रीकृतां पिबेत्
 भुक्त्वाऽद्यात्प्लिप्पलद्यं शुरुठीं तीक्ष्णां वा वमनं भजेत् ४५
 शर्कराक्षौद्रमिश्राणि शृतानि मधुरैः सह
 पिबेत्पयांसि यस्योद्यैर्वदतोऽभिहतः स्वरः ४६
 इति स्वरसादचिकित्सितम्
 अथारोचकचिकित्सितम्
 विचित्रमन्नमरुचौ हितैरुपहितं हितम्
 बहिरन्तर्मृजा चित्तनिर्वाणं हृद्यमौषधम् ४७
 द्वौ कालौ दन्तपवनं भक्षयेन्मुखधावनैः
 कषायैः क्षालयेदास्यं धूमं प्रायोगिकं पिबेत् ४८
 तालीसचूर्णवटकाः सकर्पूरसितोपलाः
 शाशाङ्किरणारूप्याश्च भद्र्या रुचिकराः परम् ४९
 वातादरोचके तत्र पिबेद्यूर्णं प्रसन्नया
 हरेणुकृष्णाकृमिजिद्व्राक्षासैन्धवनागरात् ५०
 एलाभार्गीयवक्षारहिङ्गुयुक्ताद्घृतेन वा
 छर्दयेद्वा वचाम्भोभिः पित्ताद्वा गुडवारिभिः ५१
 लिह्याद्वा शर्करासर्पिलवणोत्तममाक्षिकम्
 कफाद्वमेन्निम्बजलैर्दीप्यकारगवधोदकम् ५२
 पानं समध्वरिष्टाश्च तीक्ष्णाः समधुमाधवाः
 पिबेद्यूर्णं च पूर्वोक्तं हरेणवाद्युष्णावारिणा ५३
 एलात्वङ्नागकुसुमतीक्ष्णा कृष्णामहौषधम्

भागवृद्धं क्रमाद्यूर्णं निहन्ति समशक्रम् ५४
 प्रसेकारुचिहत्पार्श्वकासश्वास गलामयान्
 यवानीतित्तिडीकाम्लवेत् सौषधदाडिमम् ५५
 कृत्वा कोलं च कर्षांशं सितायाश्च चतुष्पलम्
 धान्यसौवर्चलाजाजीवराङ्गं चार्धकार्षिकम् ५६
 पिप्पलीनां शतं चैकं द्वे शते मरिचस्य च
 चूर्णमेतत्परं रुच्यं हृद्यं ग्राहि हिनस्ति च ५७
 विबन्धकासहत्पार्श्वप्लीहार्शो ग्रहणीगदान्
 तालीसपत्रं मरिचं नागरं पिप्पली शुभा ५८
 यथोत्तरं भागवृद्ध्या त्वगेले चार्धभागिके
 तद्वच्यं दीपनं चूर्णं कणाष्टगुणशक्रम् ५९
 कासश्वासारुचिच्छर्दिप्लीहहत्पार्श्वं शूलनुत्
 पारडज्वरातिसारब्नं मूढवातानुलोमनम् ६०
 इत्यरोचकचिकित्सितम्
 अर्कामृताक्षारजले शर्वरीमुषितैर्यवैः
 प्रसेके कल्पितान्सकून् भद्र्यांश्वाद्याद्वली वमेत् ६१
 कटुतिक्तैस्तथा शूल्यं भक्षयेज्ञाङ्गलं पलम्
 शुष्कांश्वं भद्र्यान् सुलघूञ्चणकादिरसानुपः ६२
 श्लेष्मणोऽतिप्रसेकेन वायुः श्लेष्माणमस्यति
 कफप्रसेकं तं विद्वान्स्नग्धोषैरेव निर्जयेत् ६३
 पीनसेऽपि क्रममिमं वमथौ च प्रयोजयेत्
 विशेषात्पीनसेऽभ्यङ्गान् स्नेहान् स्वेदांश्वं शीलयेत् ६४
 स्निग्धानुत्कारिकापिण्डैः शिरः पार्श्वगलादिषु
 लवणाम्लकटूष्णांश्वं रसान् स्नेहोपसंहितान् ६५
 शिरोंसपार्श्वशूलेषु यथादोषविधिं चरेत्
 औदकानूपपिशितैरुपनाहाः सुसंस्कृताः ६६
 तत्रेषाः सचतुःस्नेहाः दोषसंसर्गं इष्यते
 प्रलेपो नतयष्टयाह्वशताह्वाकुष्ठचन्दनैः ६७
 बलारास्नातिलैस्तद्वत्स सर्पिर्मधुकोत्पलैः
 पुनर्नवाकृष्णगन्धा बलावीराविदारिभिः ६८

नावनं धूमपानानि स्नेहाश्चैत्तरभक्तिकाः
 तैलान्यभ्यङ्गयोगीनि बस्तिकर्म तथा परम् ६६
 शृङ्गाद्यैर्वा यथादोषं दुष्टमेषां हरेदसृक्
 प्रदेहः सघृतैः श्रेष्ठः पद्मकोशीरचन्दनैः ७०
 दूर्वामधुकमञ्जिष्ठाकेसरैर्वा घृताप्लुतैः
 वटादिसिद्धतैलेन शतधौतेन सर्पिषा ७१
 अभ्यङ्गः पयसा सेकः शस्तश्च मधुकाम्बुना
 प्रायेणोपहताग्नित्वात्सपिच्छमतिसार्थते ७२
 तस्यातिसारग्रहणीविहितं हितमौषधम्
 पुरीषं यदतो रक्षेच्छुष्यतो राजयद्विमणः ७३
 सर्वधातुक्यार्तस्य बलं तस्य हि विड्बलम्
 मांसमेवाशनतो युक्त्या माद्वीकं पिबतोऽनु च ७४
 अविधारितवेगस्य यद्मा न लभतेऽन्तरम्
 सुरां समरडां माद्वीकमरिष्टान्सीधुमाधवान् ७५
 यथार्हमनुपानार्थं पिबेन्मांसानि भक्षयन्
 स्नोतोविबन्धमोक्षार्थं बलौजःपुष्टये च तत् ७६
 स्नेहकीराम्बुकोष्ठेषु स्वभ्यक्तमवगाहयेत्
 उत्तीर्ण मिश्रकैः स्नेहैर्भूयोऽभ्यक्तं सुखैः करैः ७७
 मृद्गीयात्सुखमासीनं सुखं चोद्वर्तयेत्परम्
 जीवन्तीं शतवीर्यां च विकसां सपुनर्नवाम् ७८
 अश्वगन्धामपामार्गं तर्कारीं मधुकं बलाम्
 विदारीं सर्षपान् कुष्ठं तराङ्गलानतसीफलम् ७९
 माषांस्तिलांश्च किरणं च सर्वमेकत्र चूर्णयेत्
 यवचूर्णं त्रिगुणितं दध्ना युक्तं समाक्षिकम् ८०
 एतदुद्वर्तनं कार्यं पुष्टिवर्णबलप्रदम्
 गौरसर्षपकल्केन स्नानीयौषधिभिश्च सः ८१
 स्नायादृतुसुखैस्तोयै जीवनीयोपसाधितैः
 गन्धमाल्यादिकां भूषामलद्वमीनाशनीं भजेत् ८२
 सुहृदां दर्शनं गीतवादित्रोत्सवसंश्रुतिः
 बस्तयः क्षीरसर्पीषि मद्यमांससुशीलता ८३

दैवव्यपाश्रयं तत्तदथर्वोक्तं च पूजितम् ८३-२

इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां
चतुर्थे

चिकित्सितस्थाने राजयद्मादिचिकित्सितं नाम पञ्चमोऽध्यायः ५

षष्ठोऽध्यायः

अथातश्छर्दिहृद्रोगतृष्णाचिकित्सितं व्याख्यास्यामः

इति ह स्माहुरात्रेयादयो महर्षयः

आमाशयोत्क्लेशभवाः प्रायश्छर्द्धौ हितं ततः

लङ्घनं प्रागृते वायोर्वमनं तत्र योजयेत् १

बलिनो बहुदोषस्य वमतः प्रततं बहु

ततो विरेकं क्रमशो हृद्यं मद्यैः फलाम्बुभिः २

क्वारैर्वा सह स हृद्यूर्ध्वं गतं दोषं नयत्यधः

शमनं चौषधं रुक्कदुर्बलस्य तदेव तु ३

परिशुष्कं प्रियं सात्म्यमन्नं लघु च शस्यते

उपवासस्तथा यूषा रसाः काम्बलिकाः खलाः ४

शाकानि लेहा भोज्यानि रागषाडवपानकाः

भद्र्याः शुष्का विचित्राश्च फलानि स्नानघर्षणम् ५

गन्धाः सुगन्धयो गन्धफलपुष्पान्नपानजाः

भुक्तमात्रस्य सहसा मुखे शीताम्बुसेचनम् ६

हन्ति मारुतजां छर्दि सर्पिः पीतं ससैन्धवम्

किञ्चिदुष्णां विशेषेण सकासहृदयद्रवाम् ७

व्योषत्रिलवणाढयं वा सिद्धं वा दाडिमाम्बुना

सशुराठीदधिधान्येन शृतं तुल्याम्बु वा पयः ८

व्यक्तसैन्धवसर्पिर्वा फलाम्लो वैष्किरो रसः

स्निग्धं च भोजनं शुराठीदधिदाडिमसाधितम् ९

कोषणं सलवणं चात्र हितं स्नेहविरेचनम्

पित्तजायां विरेकार्थं द्राक्षेकुस्वरसैस्त्रिवृत् १०

सर्पिर्वा तैल्वकं योज्यं वृद्धं च श्लेष्मधामगम्

ऊर्ध्वमेव हरेत् पित्तं स्वादुतिकैर्विशुद्धिमान् ११

पिबेन्मन्थं यवागूं वा लाजैः समधुशर्कराम्
 मुद्जाङ्गलजैरद्याद्वयज्ञनैः शालिषष्टिकम् १२
 मृदभृष्टलोष्टप्रभवं सुशीतं सलिलं पिबेत्
 मुद्गोशीरकणाधान्यैः सह वा संस्थितं निशाम् १३
 द्राक्षारसं रसं वेञ्चोर्गुदूच्यम्बु पयोऽपि वा
 जम्ब्वाम्रपल्लवोशीरवटशुङ्गावरोहजः १४
 क्वाथः क्वौद्रयुतः पीतः शीतो वा विनियच्छति
 छर्दि ज्वरमतीसारं मूर्च्छा तृष्णां च दुर्जयाम् १५
 धात्रीरसेन वा शीतं पिबेन्मुद्गदलाम्बु वा
 कोलमज्जसितालाजामक्षिकाविट्कणाङ्गनम् १६
 लिह्यात्कौद्रेण पथ्यां वा द्राक्षां वा बदराणि वा
 कफजायां वमेन्निम्बकृष्णापिण्डीतसर्षपैः १७
 युक्तेन कोष्णतोयेन दुर्बलं चोपवासयेत्
 आरग्वधादिनिर्यूहं शीतं क्वौद्रयुतं पिबेत् १८
 मन्थान् यवैर्वा बहुशश्चर्दिन्नौषधभावितैः
 कफघ्नमन्नं हृद्यं च रागाः सार्जकभूस्तृणाः १९
 लीढं मनःशिलाकृष्णामरिचं बीजपूरकात्
 स्वरसेन कपित्थस्य सक्षौद्रेण वमिं जयेत् २०
 खादेत्कपित्थं सव्योषं मधुना वा दुरालभाम्
 लिह्यान्मरिचचोचैलागोशकृद्रसमाक्षिकम् २१
 अनुकूलोपचारेण याति द्विष्टार्थजा शमम्
 कृमिजा कृमिहद्रोगगदितैश्च भिषग्जितैः २२
 यथास्वं परिशेषाश्च तत्कृताश्च तथाऽमयाः
 छर्दिप्रसङ्गेन हि मातरिश्वा धातुक्षयात्कोपमुपैत्यवश्यम्
 कुर्यादतोऽस्मिन् वमनातियोगप्रोक्तं विधिं स्तम्भनबृंहणीयम् २३
 सर्पिंगुडा मांसरसा घृतानि कल्याणकर्यूषणजीवनानि
 पयांसि पथ्योपहितानि लेहाश्छर्दि प्रसक्तां प्रशमं नयन्ति २४
 इति छर्दिचिकित्सितम्
 अथ हृद्रोगचिकित्सितम्
 हृद्रोगे वातजे तैलं मस्तुसौवीरतक्रवत् २५

पिबेत्सुखोष्णं सबिदं गुल्मानाहार्तिजिञ्च तत्
 तैलं च लवणैः सिद्धं समूत्राम्लं तथागुणम् २६
 बिल्वं रास्तां यवान् कोलं देवदारुं पुनर्नवाम्
 कुलत्थान् पञ्चमूलं च पक्त्वा तस्मिन्पचेज्जले २७
 तैलं तन्नावने पाने बस्तौ च विनियोजयेत्
 शुराठीवयस्थालवणकायस्थाहिङ्गुपौष्करैः २८
 पथ्यया च शृतं पार्श्वहृद्गुल्मजिद्घृतम्
 सौवर्चलस्य द्विपले पथ्यापञ्चाशदन्विते २९
 घृतस्य साधितः प्रस्थो हृद्रोगश्वासगुल्मजित्
 दाढिमं कृष्णलवणं शुराठी हिङ्गवम्लवेतसम् ३०
 अपतन्त्रकहृद्रोगश्वासघं चूर्णमुत्तमम्
 पुष्कराह्वशठीशुराठी बीजपूरजटाभयाः ३१
 पीताः कल्कीकृताः क्षारघृताम्ललवणैर्युताः
 विकर्तिकाशूलहराः क्वाथः कोष्णश्च तद्गुणः ३२
 यवानीलवणक्षारवचाजाज्यौषधैः कृतः
 सपूतिदारुबीजाह्वपलाश शठिपौष्करैः ३३
 यिवक्षारो यवानी च पिबेदुष्णेन वारिणा
 एतेन वातजं शूलं गुल्मं चैव चिरोत्थितम् १
 भिद्यते सप्तरात्रेण पवनेन यथा घनः
 पञ्चकोलशठीपथ्यागुडबीजाह्व पौष्करम्
 वारुणीकल्कितं भृष्टं यमके लवणान्वितम् ३४
 हृत्पार्श्वयोनिशूलेषु खादेद्गुल्मोदरेषु च
 स्त्रिग्धाश्वेह हिताः स्वेदाः संस्कृतानि घृतानि च ३५
 लघुना पञ्चमूलेन शुराठच्या वा साधितं जलम्
 वारुणीदधिमरणं वा धान्याम्लं वा पिबेत्तृष्णि ३६
 सायामस्तम्भशूलामे हृदि मारुतदूषिते
 क्रियैषा सद्रवायामप्रमोहे तु हिता रसाः ३७
 स्नेहाठच्यास्तित्तिरिक्रौञ्च शिखिवर्तकदक्षजाः
 बलातैलं सहृद्रोगः पिबेद्वा सुकुमारकम् ३८
 यष्टच्याह्वशतपाकं वा महास्नेहं तथोत्तमम्

रास्त्राजीवकजीवन्तीबलाव्याघ्रीपुनर्नवैः ३६
 भार्गीस्थिरावचाव्योषैर्महास्तेहं विपाचयेत्
 दधिपादं तथाम्लैश्च लाभतः स निषेवितः ४०
 तर्पणो बृंहणो बल्यो वातहद्रोगनाशनः
 दीप्तेऽग्नौ सद्रवायामे हद्रोगे वातिके हितम् ४१
 चीरं दधि गुडः सर्पिरौदकानूपमामिषम्
 एतान्येव च वज्यानि हद्रोगेषु चतुष्वपि ४२
 शेषेषु स्तम्भजाडचामसंयुक्तेऽपि च वातिके
 कफानुबन्धे तस्मिंस्तु रुक्षोष्णामाचरेत्क्रियाम् ४३
 पैते द्राक्षेक्षुनिर्याससिताक्षौद्रपरूषकैः
 युक्तो विरेको हृदयः स्यात्क्रमः शुद्धे च पित्तहा ४४
 क्षतपित्तज्वरोक्तं च बाह्यान्तः परिमार्जनम्
 कट्वीमधुककल्कं च पिबेत्ससितमम्भसा ४५
 श्रेयसीशर्करा द्राक्षाजीवकर्षभकोत्पलैः
 बलाखर्जूरकाकोलीमेदायुग्मैश्च साधितम् ४६
 सक्षीरं माहिषं सर्पिः पित्तहद्रोगनाशनम्
 प्रपौराङ्गरीकमधुकविस ग्रन्थिकसेरुकाः ४७
 सशुराठीशैवलास्ताभिः सक्षीरं विपचेदघृतम्
 शीतं समधु तद्वेष्टं स्वादुवर्गकृतं च यत् ४८
 बस्तिं च दद्यात्सक्षौद्रं तैलं मधुकसाधितम्
 कफोद्धवे वमेत्स्वन्नः पिचुमन्दवचाम्भसा ४९
 कुलत्थधन्वोत्थ रसतीक्षणमद्ययवाशनः
 पिबेद्यूर्णं वचाहिङ्गुलवणद्ययनागरात् ५०
 सैलायवानककणायवक्षारात्सुखाम्बुना
 फलधान्याम्लकौलत्थयूष मूत्रासवैस्तथा ५१
 पुष्कराह्नाभयाशुराठीशठी रास्त्रावचाकणात्
 क्वाथं तथाऽभयाशुराठीमाद्रीपीतद्वुकट्फलात् ५२
 क्वाथे रोहितकाश्वत्थखदिरोदुम्बरार्जुने
 सपलाशवटे व्योषत्रिवृद्धूर्णान्विते कृतः ५३
 सुखोदकानुपानश्च लेहः कफविकारहा

श्लेष्मगुल्मोदिताज्यानि क्षारांश्च विविधान् पिबेत् ५४
 प्रयोजयेच्छिलाहं वा ब्राह्मं वाऽत्र रसायनम्
 तथाऽमलकलेहं वा प्राशं वाऽगस्त्यनिर्मितम् ५५
 स्याच्छूलं यस्य भुक्तेऽति जीर्यत्यल्पं जरां गते
 शाम्येत्स कुष्ठकृमिजिल्लवणाद्वयतिल्वकैः ५६
 सदेवदार्वतिविषैश्शूर्णमुष्णाम्बुना पिबेत्
 यस्य जीर्णेऽधिकं स्नेहैः स विरेच्यः फलैः पुनः ५७
 जीर्यत्यन्ने तथा मूलैस्तीक्ष्णैः शूले सदाऽधिके
 प्रायोऽनिलो रुद्धगतिः कुप्यत्यामाशये गतः ५८
 तस्यानुलोमनं कार्यं शुद्धिलङ्घनपाचनैः
 कृमिघ्नमौषधं सर्वं कृमिजे हृदयामये ५९
 इति हद्रोगचिकित्सितम्
 अथ तृष्णा चिकित्सितम्
 तृष्णासु वातपित्तघो विधिः प्रायेण शस्यते
 सर्वासु शीतो बाह्यान्तस्था शमनशोधनः ६०
 दिव्याम्बु शीतं सक्षौद्रं तद्वद्वौमं च तद्गुणम्
 निर्वापितं तप्तलोष्टकपालसिकतादिभिः ६१
 सशर्करं वा क्वथितं पञ्चमूलेन वा जलम्
 दर्भपूर्वेण मन्थश्च प्रशस्तो लाजसक्तुभिः ६२
 वाटचश्चामयवैः शीतः शर्करामाक्षिकान्वितः
 यवागृः शालिभिस्तद्वत्कोद्रवैश्च चिरन्तनैः ६३
 शीतेन शीतवीर्यैश्च द्रव्यैः सिद्धेन भोजनम्
 हिमाम्बुपरिषिक्तस्य पयसा ससितामधु ६४
 रसैश्चानम्ललवणैर्जाङ्ग्लै धृतभजितैः
 मुद्रादीनां तथा यूषैर्जीवनीयरसान्वितैः ६५
 नस्यं क्षीरधृतं सिद्धं शीतैरिक्षोस्तथा रसः
 निर्वापणाश्च गणडूषाः सूत्रस्थानोदिता हिताः ६६
 दाहज्वरोक्ता लेपाद्या निरीहत्वं मनोरतिः
 महासरिदध्रदादीनां दर्शनस्मरणानि च ६७
 तृष्णायां पवनोत्थायां सगुडं दधि शस्यते

रसाश्च बृंहणः शीताः विदार्यादिगणाम्बु च ६८
 पित्तजायां सितायुक्तः पक्वोदुम्बरजो रसः
 तत्क्वाथो वा हिमस्तद्वत्सारिवादिगणाम्बु वा ६९
 तद्विधैश्च गणैः शीतकषायान् ससितामधून्
 मधुरौरौषधैस्तद्वत् क्षीरिवृक्षैश्च कल्पितान् ७०
 बीजपूरकमृद्वीकावट वेतसपल्लवान्
 मूलानि कुशकाशानां यष्टचाहं च जले शृतम् ७१
 ज्वरोदितं वा द्राक्षादि पञ्चसाराम्बु वा पिबेत्
 कफोद्धवायां वमनं निम्बप्रसववारिणा ७२
 बिल्वाठकीपञ्चकोलदर्भं पञ्चकसाधितम्
 जलं पिबेद्रजन्या वा सिद्धं सक्षौद्रशर्करम् ७३
 मुद्यूषं च सव्योषपटोलीनिम्बपल्लवम्
 यवान्नं तीक्ष्णकवलनस्यलेहांश्च शीलयेत् ७४
 सर्वैरामाद्य तद्धन्त्री क्रियेष्टा वमनं तथा
 त्र्यूषणारुष्करवचाफलाम्लोष्णाम्बुमस्तुभिः ७५
 अन्नात्ययान्मण्डमुष्णां हिमं मन्थं च कालवित्
 तृषि श्रमान्मांसरसं मन्थं वा ससितं पिबेत् ७६
 आतपात्ससितं मन्थं यवकोलजसक्तुभिः
 सर्वागयङ्गानि लिम्पेद्व तिलपिण्याककाञ्जिकैः ७७
 शीतस्नानाद्य मद्याम्बु पिवेत्तरामान् गुडाम्बु वा
 मद्यादर्घजलं मद्यं स्नातोऽम्ल लवण्युतम् ७८
 स्नेहतीक्ष्णतराग्निस्तु स्वभावशिशिरं जलम्
 स्नेहादुष्णाम्बुजीर्णात्तु जीर्णान्मण्डं पिपासितः ७९
 पिबेत्स्निग्धान्नतृषितो हिमस्पर्धि गुडोदकम्
 गुर्वाद्यन्नेन तृषितः पीत्वोष्णाम्बु तदुल्लिखेत् ८०
 क्षयजायां क्षयहितं सर्वं बृंहणमौषधम्
 कृशदुर्बलरुक्षाणां क्षीरं छागो रसोऽथवा ८१
 क्षीरं च सोर्ध्ववातायां क्षयकासहरैः शृतम्
 रोगोपसर्गाज्ञातायां धान्याम्बु ससितामधु ८२
 पाने प्रशस्तं सर्वा च क्रिया रोगाद्यपेक्षया

तृष्णन् पूर्वामयक्षीणो न लभेत जलं यदि ८३
 मरणं दीर्घरोगं वा प्राप्नुयात्वरितं ततः
 सात्म्यान्नपानभैषज्यैस्तृष्णां तस्य जयेत्पुरा ८४
 तस्यां जितायामन्योऽपि व्याधिः शक्यश्चिकित्सितुम् ८४॥१२
 इति तृष्णारोगचिकित्सितम्

इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां
 चतुर्थे

चिकित्सितस्थाने छर्दिहृद्रोगतृष्णाचिकित्सितं नाम षष्ठोऽध्यायः६

सप्तमोऽध्यायः

अथातो मदात्ययादिचिकित्सितं व्याख्यास्यामः
 इति ह स्माहुरात्रेयादयो महर्षयः
 यं दोषमधिकं पश्येत्तस्यादौ प्रतिकारयेत्
 कफस्थानानुपूर्व्या च तुल्यदोषे मदात्यये १
 पित्तमारुतपर्यन्तः प्रायेणहि मदात्ययः
 हीनमिथ्यातिपीतेन यो व्याधिरूपजायते २
 समपीतेन तेनैव स मद्येनोपशाम्यति
 मद्यस्य विषसादृश्यात् विषं तूत्कर्षवृत्तिभिः ३
 तीक्ष्णादिभिर्गुणैर्योगा द्विषान्तरमपेक्षते
 तीक्ष्णोष्णेनातिमात्रेण पीतेनाम्लविदाहिना ४
 मद्येनान्नरसक्लेदो विदग्धः क्षारतां गतः
 यान् कूर्यान्मदतृणमोहज्वरान्तर्दाहविभ्रमान् ५
 मद्योत्क्लिष्टेन दोषेण रुद्धः स्रोतःसु मारुतः
 सुतीवा वेदना याश्च शिरस्यस्थिषु सन्धिषु ६
 जीर्णामद्यदोषस्य प्रकाङ्गलाघवे सति
 यौगिकं विधिवद्युक्तं मद्यमेव निहन्ति तान् ७
 क्षारो हि याति माधुर्यं शीघ्रमम्लोपसंहितः
 मद्यमम्लेषु च श्रेष्ठं दोषविष्यन्दनादलम् ८
 तीक्ष्णोष्णाद्यैः पुरा प्रोक्तैर्दीपनाद्यैस्तथा गुणैः
 सात्म्यत्वाद्व तदेवास्य धातुसाम्यकरं परम् ९

सप्ताहमष्टरात्रं वा कुर्यात्पानात्ययौषधम्
 जीर्यत्येतावता पानं कालेन विपथाश्रितम् १०
 परं ततोऽनुवद्धाति यो रोगस्तस्य भेषजम्
 यथायथं प्रयुज्ञीत कृतपानात्ययौषधः ११
 तत्र वातोल्बणे मद्यं दद्यात्पिष्टकृतं युतम्
 बीजपूरकवृक्षाम्लकोलदाडिमदीप्यकैः १२
 यवानीहपुषाजाजी व्योषत्रिलवणाद्र्दकैः
 शूल्यैर्मासैर्हरितकैः स्नेहवद्धिश्च सक्तुभिः १३
 उष्णस्त्रिग्धाम्ललवणा मेद्यमांसरसा हिताः
 आम्राम्रातकपेशीभिः संस्कृता रागषाडवाः १४
 गोधूममाषविकृतिर्मृदुश्चित्रा मुखप्रिया
 आद्रिकाद्रिककुल्माषसुक्तमांसादिगर्भिणी १५
 सुरभिर्लवणा शीता निर्गदा वाऽच्छवारुणी
 स्वरसो दाडिमात् क्वाथः पञ्चमूलात्कनीयसः १६
 शुणठीधान्यात्तथा मस्तुसुक्ताम्भोच्छाम्लकाञ्जिकम्
 अंभ्यङ्गोद्वर्तनस्नानमुष्णं प्रावरणं घनम् १७
 घनश्वागुरुजो धूपः पङ्कश्वागुरुकुड्कुमः
 कुचोरुश्रोणिशालिन्यो यौवनोषाङ्गयष्टयः १८
 हर्षेणालिङ्गने युक्ताः प्रियाः संवाहनेषु च
 पित्तोल्बणे बहुजलं शार्करं मधु वा युतम् १९
 रसैर्दाडिम खर्जूर भव्यद्राक्षापरूषजैः
 सुशीतं ससितासक्तु योज्यं तादृकं च पानकम् २०
 स्वादुवर्गकषायैर्वा युक्तं मद्यं समाञ्जिकम्
 शालिषष्टिकमश्नीयाच्छशाजैणकपिञ्जलैः २१
 सतीनमुद्गामलकपटोलीदाडिमै रसैः
 कफपित्तं समुत्क्लिष्टमुल्लिखेत्तृड्विदाहवान् २२
 पीत्वाऽम्बु शीतं मद्यं वा भूरीक्षुरससंयुतम्
 द्राक्षारसं वा संसर्गी तर्पणादिः परं हितः २३
 तथाऽग्निर्दीप्यते तस्य दोषशेषान्नपाचनः
 कासे सरक्तनिष्ठीवे पार्श्वस्तनरुजासु च २४

तृष्णायां सविदाहायां सोत्कलेशे हृदयोरसि
 गुडूचीभद्रमुस्तानां पटोलस्याथवा रसम् २५
 सशृङ्खेरं युज्ञीत तित्तिरिप्रतिभोजनम्
 तृष्यते चाति बलवद्वातपित्ते समुद्धते २६
 दद्याद् द्राक्षारसं पानं शीतं दोषानुलोमनम्
 जीर्णोद्यान्मधुराम्लेन छागमांसरसेन च २७
 तृष्यल्पशः पिबेन्मद्यं मदं रक्तन् बहूदकम्
 मुस्तदाडिमलाजाम्बु जलं वा पर्णिनीशृतम् २८
 पाटल्युत्पलकन्दैर्वा स्वभावादेव वा हिमम्
 मद्यातिपानादब्धातौ क्षीणे तेजसि चोद्धते २९
 यः शुष्कगलताल्वोष्ठो जिह्वां निष्कृष्य चेष्टते
 पाययेत्कामतोऽम्भस्तं निशीथपवनाहतम् ३०
 कोलदाडिमवृक्षाम्लचुक्रीकाचुक्रिकारसः
 पञ्चाम्लको मुखालेपः सद्यस्तृष्णां नियच्छति ३१
 त्वचं प्राप्तश्च पानोष्मा पित्तरक्ताभिमूर्च्छितः
 दाहं प्रकुरुते घोरं तत्रातिशिशिरो विधिः ३२
 अशाम्यति रसैस्तृप्ते रोहिणीं व्यधयेच्छिराम्
 उल्लेखनोपवासाभ्यां जयेच्छलेष्मोल्वणं पिबेत् ३३
 शीतं शुरुठीस्थिरोदीच्यदुःस्पर्शान्यतमोदकम्
 निरामं क्षुधितं काले पाययेद्द्विमाक्षिकम् ३४
 शार्करं मधुं वा जीर्णमरिष्टं सीधुमेव वा
 रुक्षतर्पणसंयुक्तं यवानीनागरान्वितम् ३५
 यूषेणायवगोधूमं तनुनाऽल्पेन भोजयेत्
 उष्णाम्लकटुतिक्तेन कौलत्थेनाल्पसर्पिषा ३६
 शुष्कमूलकजैश्चागै रसैर्वा धन्वचारिणाम्
 साम्लवेतसवृक्षाम्लपटोलीव्योषदाडिमैः ३७
 प्रभूतशुरुठीमरिच हरितार्दकपेशिकम्
 बीजपूरसाद्यम्ल भृष्टनीरसवर्तितम् ३८
 करीरकरमर्दादि रोचिष्णु बहुशालनम्
 प्रव्यक्ताष्टाङ्गलवणं विकल्पितनिमर्दकम् ३९

यथाग्नि भक्षयन् मांसं माधवं निगदं पिबेत्
 सितासौवर्चलाजाजीतिन्तिडीकाम्लवेतसम् ४०
 त्वगेलामरिचार्धांशमष्टाङ्गं लवणं हितम्
 स्त्रोतोविशुद्धग्निकरं कफप्राये मदात्यये ४१
 रूक्षोष्णोद्वर्तनोद्वर्षस्नान भोजनलङ्घनैः
 सकामाभिः सह स्त्रीभिर्युक्त्या जागरणेन च ४२
 मदात्यः कफप्रायः शीघ्रं समुपशाम्यति
 यदिदं कर्म निर्दिष्टं पृथग्दोषबलं प्रति ४३
 सन्निपाते दशविधे तच्छेषेऽपि विकल्पयेत्
 त्वङ्नागपुष्पमगधामरिचाजाजिधान्यकैः ४४
 परूषकमधूकैलासुराहैश्च सितान्वितैः
 सकपित्थरसं हृद्यं पानकं शशिबोधितम् ४५
 मदात्ययेषु सर्वेषु पेयं रुच्यग्निदीपनम्
 नाविक्षोभ्य मनो मद्यं शरीरमविहन्य वा ४६
 कुर्यान्मदात्ययं तस्मादिष्यत हर्षणी क्रिया
 संशुद्धिशमनाद्येषु मददोषः कृतेष्वपि ४७
 न चेच्छाम्येत्कफे क्षीणे जाते दौर्बल्यलाघवे
 तस्य मद्यविदग्धस्य वातपित्ताधिकस्य च ४८
 ग्रीष्मोपतप्तस्य तरोर्यथा वर्षं तथा पयः
 मद्यक्षीणस्य हि क्षीणं क्षीरमाश्वेव पुष्यति ४९
 ओजस्तुल्यं गुणैः सर्वैर्विपरीतं च मद्यतः
 पयसा विहते रोगे बले जाते निर्वर्तयेत् ५०
 क्षीरप्रयोगं मद्यं च क्रमेणाल्पाल्पमाचरेत्
 न विक्षयध्वंसकोत्थैः स्पृशेतोपद्रवैर्यथा ५१
 तयोस्तु स्याद्घृतं क्षीरं बस्तयो बृंहणाः शिवाः
 अभ्यङ्गोद्वर्तनस्नानान्यन्नपानं च वातजित् ५२
 युक्तमद्यस्य मद्योत्थो न व्याधिरूपजायते
 अतोऽस्य वद्यते योगो यः सुखायैव केवलम् ५३
 आश्विनं या महत्तेजो बलं सारस्वतं च या
 दधात्यैन्द्रं च या वीर्यं प्रभावं वैष्णवं च या ५४

अस्त्रं मकरकेतोर्या पुरुषार्थो बलस्य या
 सौत्रामरयां द्विजमुखे या हुताशे च हूयते ५५
 या सर्वैषधिसम्पूर्णन्मथ्यमानात्सुरासुरैः
 महोदधेः समुद्भूता श्रीशशाङ्कामृतैः सह ५६
 मधुमाधवमैरेयसीधु गौडासवादिभिः
 मदशक्तिमनुज्ञन्ती या रूपैर्बहुभिः स्थिता ५७
 यामास्वाद्य विलासिन्यो यथार्थं नाम बिभ्रति
 कुलाङ्गनाऽपि यां पीत्वा नयत्युद्घतमानसा ५८
 अनङ्गालिङ्गितैरङ्गैः क्वापि चेतो मुनेरपि
 तरङ्गभङ्गभ्रुकुटीतज्जै र्मानिनीमनः ५९
 एकं प्रसाद्य कुरुते या द्वयोरपिनिर्वृ तिम्
 यथाकामं भटावास्तिपरिहष्टाप्सरोगणे ६०
 तृणवत्पुरुषा युद्धे यामास्वाद्य त्यजन्त्यसून्
 यां शीलयित्वाऽपि चिरं बहुधा बहुविग्रहाम् ६१
 नित्यं हर्षातिवेगेन तत्पूर्वमिव सेवते
 शोकोद्वेगारतिभयैर्या दृष्ट्वा नाभिभूयते ६२
 गोष्ठीमहोत्सवोद्यानं न यस्याः शोभते विना
 स्मृत्वा स्मृत्वा च बहुशो वियुक्तः शोचते यया ६३
 अप्रसन्नाऽपि या प्रीत्यै प्रसन्ना स्वर्ग एव या
 अपीन्द्रं मन्यते दुःस्थं हृदयस्थितया यया ६४
 अनिर्देश्यसुखास्वादा स्वयंवेद्यैव या परम्
 इति चित्रास्ववस्थासु प्रियामनुकरोति या ६५
 प्रियाऽतिप्रियतां याति यत्प्रियस्य विशेषतः
 या प्रीतिर्या रतिर्वा वाग् या पुष्टिरिति च स्तुता ६६
 देवदानवगन्धर्वयक्ष राक्षसमानुषैः
 पानप्रवृत्तौ सत्यां तु तां सुरां विधिना पिबेत् ६७
 सम्भवन्ति न ते रोगा मेदोनिलकफोद्धवाः
 विधियुक्तादृते मद्याद्ये न सिध्यन्ति दारुणाः ६८
 अस्ति देहस्य साऽवस्था यस्यां पानं निवार्यते
 अन्यत्र मद्यान्निगदाद्विविधौषधसंस्कृतात् ६९

आनूपं जाङ्गलं मांसं विधिनाऽप्युपकल्पितम्
 मद्यं सहायमप्राप्य सम्यक् परिणमेत्कथम् ७०
 सुतीव्रमारुतव्याधिघातिनो लशुनस्य च
 मद्यमांसवियुक्तस्य प्रयोगे स्यात्कियान् गुणः ७१
 निगूढशल्याहरणे शस्त्रक्षाराग्रिकर्मणि
 पीतमद्यो विषहते सुखं वैद्यविकत्थनाम् ७२
 अनलोत्तेजनं रुच्यं शोकश्रमविनोदकम्
 न चातः परमस्त्यन्यदारोग्यबलपुष्टिकृत् ७३
 रक्षता जीवितं तस्मात्पेयमात्मवता सदा
 आश्रितोपाश्रितहितं परमं धर्मसाधनम् ७४
 स्नातः प्रणम्य सुरविप्रगुरुन् यथास्वं वृत्तिं विधाय च समस्तपरिग्रहस्य
 आपानभूमिमथ गन्धजलाभिषिक्ता माहारमण्डपसमीपगतां श्रयेत ७५
 स्वास्तृतेऽथ शयने कमनीये मित्रभृत्य रमणीसमवेतः
 स्वं यशः कथकचारणसङ्घैः रुद्धतं निशमयन्नतिलोकम् ७६
 विलासिनीनां च विलासशोभि गीतं सनृत्यं कलतूर्यघोषैः
 काञ्चीकलापैश्वल किङ्गिरणीभिः क्रीडाविहङ्गैश्च कृतानुनादम् ७७
 मणिकनक समुत्थैरावनेयैर्विचित्रैः सजलविविधलेखक्षौमवस्त्रावृताङ्गैः
 अपि मुनिजनचित्तक्षोभसम्पादिनीभिश्चकि तहरिणलोलप्रेक्षणीभिः प्रियाभिः
 ७८
 स्तननितम्बकृतादतिगौरवादलसमाकुलमीश्वरसम्भवात्
 इति गतं दधतीभिरसंस्थितं तरुणचित्तविलोभनकार्मणम् ७९
 यौवनासवमत्ताभि र्विलासाधिष्ठितात्मभिः
 सञ्चार्यमाणं युगपत्तन्वङ्गीभिरितस्ततः ८०
 तालवृन्तनलिनीदलानिलैः शीतलीकृतमतीव शीतलैः
 दर्शनेऽपि विदधद्वशानुगं स्वादितं किमुत चित्तजन्मनः ८१
 चूतरसेन्दुमृगैः कृतवासं मल्लिकयोज्ज्वलया च सनाथम्
 स्फाटिकशुक्तिगतं सतरङ्गं कान्तमनङ्गमिवोद्वदङ्गम् ८२
 तालीसाद्यं चूर्णमेलादिकं वा हृद्यं प्राश्य प्राग्वयःस्थापनं वा
 तत्प्रार्थिभ्यो भूमिभागे सुमृष्टे तोयोन्मिश्रं दापयित्वा ततश्च ८३
 धृतिमान् स्मृतिमान्नित्यमनूनाधिकमाचरन्

उचितेनोपचारेण सर्वमेवोपपादयन् ८४
 जितविकसितासितसरोजनयनसङ्क्रान्तिवर्धितश्रीकम्
 कान्तामुखमिव सौरभहतमधुपगणं पिबेन्मद्यम् ८५
 पीत्वैवं चषकद्वयं परिजनं सन्मान्य सर्व ततो
 गत्वाऽहारभुवं पुरः सुभिषजो भुज्ञीत भूयोऽत्र च
 मांसापूपघृतार्द्रकादिहरितैर्युक्तं ससौवर्चलैर्द्विस्त्रिवर्गं निशि चाल्पमेव
 वनितासंवल्गनार्थं पिबेत् ८६
 रहसि दयितामङ्के कृत्वा भुजान्तरपीडना
 त्युलकिततनुं जातस्वेदां सकम्पपयोधराम्
 यदि सरभसं शीधोर्वारं न पाययते कृती
 किमनुभवति क्लेशप्रायं ततो गृहतन्त्रताम् ८७
 वरतनुवक्त्रसङ्गंति सुगन्धितरं सरकं
 द्रुतमिव पद्मरागमणिमासव रूपधरम्
 भवति रतिश्रमेण च मदः पिबतोऽल्पमपि
 क्षयमत ओजसः परिहरन् स शयीत परम् ८८
 इत्थं युक्त्या पिबन्मद्यं न त्रिवर्गाद्विहीयते
 असारसंसारसुखं परमं चाधिगच्छति ८९
 एश्वर्यस्योपभोगोऽय स्पृहणीयः सुरैरपि
 अन्यथा हि विपत्सु स्यात्पश्चात्तापेन्धनं धनम् ९०
 उपभोगेन रहितो भोगवानिति निन्दयते
 निर्मितोऽतिकदर्योऽय विधिना निधिपालकः ९१
 तस्माद्वयवस्थया पानं पानस्य सततं हितम्
 जित्वा विषयलुब्धानामिन्द्रियाणां स्वतन्त्रताम् ९२
 विधिर्वसुमतामेष भविष्यद्वसवस्तु ये
 यथोपपत्ति तैर्मद्यं पातव्यं मात्रया हितम् ९३
 यावद् दृष्टेर्न सम्भान्तिर्यावन्न त्वोभते मनः
 तावदेव विरन्तव्यं मद्यादात्मवता सदा ९४
 अभ्यङ्गोद्वर्तनस्नानवास धूपानुलेपनैः
 स्निग्धोष्णैर्भावितश्चान्नैः पानं वातोत्तरः पिबेत् ९५
 शीतोपचारैर्विविधैर्मधुरस्निग्ध शीतलैः

पैत्तिको भावितश्चान्नैः पिबन्मद्यं न सीदति ६६
 उपचारैरशिशैर्यव गोधूमभुक् पिबेत्
 श्लैष्मिको धन्वजैर्मासैर्मद्यं मारिचिकैः सह ६७
 तत्र वाते हितं मद्यं प्रायः पैष्टिकगौडिकम्
 पित्ते साम्भोमधु कफे मार्द्वीकारिष्टमाधवम् ६८
 प्राक् पिबेच्छ्लैष्मिको मद्यं भुक्तस्योपरि पैत्तिकः
 वातिकस्तु पिबेन्मध्ये समदोषो यथेच्छया ६९
 इति मदात्ययचिकित्सितम्
 अथ मदमूर्च्छायचिकित्सितम्
 मदेषु वातपित्तम्नं प्रायो मूर्च्छासु चेष्यते
 सर्वत्रापि विशेषेण पित्तमेवोपलक्षयेत् १००
 शीताः प्रदेहा मणायः सेका व्यजनमारुताः
 सिता द्राक्षेन्नुखर्जूरकाशमर्यस्वरसाः पयः १०१
 सिद्धं मधुरवर्गेण रसा यूषाः सदाडिमाः
 षष्ठिकाः शालयो रक्ता यवाः सर्पिश्च जीवनम् १०२
 कल्याणकं महातिकं षट्पलं पयसाऽग्निकः
 पिप्पल्यो वा शिलाहृं वा रसायनविधानतः १०३
 त्रिफला वा प्रयोक्तव्या सघृतकौद्रशर्करा
 प्रसक्तवेगेषु हितं मुखनासावरोधनम् १०४
 पिबेद्वा मानुषीक्षीरं तेन दद्याच्च त्रूनावनम्
 मृणालबिसकृष्णा वा लिह्यात्कौद्रेण साभयाः १०५
 दुरालभां वा मुस्तं वा शीतेन सलिलेन वा
 पिबेन्मरिचिकोलास्थिमज्जोशीराहिकेसरम् १०६
 धात्रीफलरसे सिद्धं पथ्याक्वाथेन वा घृतम्
 कुर्यात्क्रियां यथोक्तां च यथादोषबलोदयम् १०७
 पञ्चकर्माणि चेष्टानि सेचनं शोणितस्य च
 सत्त्वस्यालम्बनं ज्ञानमगृद्धिर्विषयेषु च १०८
 मदेष्वतिप्रवृद्धेषु मूर्च्छायेषु च योजयेत्
 तीक्ष्णं संन्यासविहितं विषम्नं विषजेषु च १०९
 इति मदमूर्च्छायचिकित्सितम्

अथ सन्यासचिकित्सितम्
 आशु प्रयोज्यं सन्यासे सुतीक्षणं नस्यमञ्जनम्
 धूमः प्रधमनं तोदः सूचीभिश्च नरवान्तरे ११०
 केशानां लुम्बनं दाहो दंशों दशनवृश्चिकैः
 कट्वम्लगालनं वक्त्रे कपिकच्छववधर्षणम् १११
 उत्थितो लब्धसंज्ञश्च लशुनस्वरसं पिबेत्
 खादेत्सव्योषलवरणं बीजपूरककेसरम् ११२
 लघ्वन्नप्रति तीक्ष्णोष्णामद्यात्स्रोतोविशुद्धये
 विस्मापनैः संस्मरणैः प्रियश्रवणदर्शनैः ११३
 पटुभिर्गीतवादित्र शब्दैव्यायामशीलनैः
 स्नानोल्लेखनैर्धूमैः शोणितस्यावसेचनैः ११४
 उपाचरेत्तं प्रततमनुबन्धभयात्पुनः
 तस्य संरक्षितव्यं च मनः प्रलयहेतुतः ११५

इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां
 चतुर्थं

चिकित्सितस्थानेमदात्यादिचिकित्सितं नाम सप्तमोऽध्यायः ७

अष्टमोऽध्यायः

अथातोऽशसां चिकित्सितं व्याख्यास्यामः
 इति ह स्माहुरात्रेयादयो महर्षयः
 काले साधारणे व्यभ्रे नातिदुर्बलमर्शसम्
 विशुद्धकोष्ठं लघ्वल्पमनुलोमनमाशितम् १
 शुचिं कृतस्वस्त्ययनं मुक्तविरामूत्रमव्यथम्
 शयने फलके वाऽन्यनरोत्सङ्घे व्यपाश्रितम् २
 पूर्वेण कायेनोत्तानं प्रत्यादित्यगुदं समम्
 समुन्नतकटीदेशमथ यन्त्रणवाससा ३
 सन्ध्योः शिरोधरायां च परिक्षिप्तमृजु स्थितम्
 आलम्बितं परिचरैः सर्पिषाऽभ्यक्तपायवे ४
 ततोऽस्मै सर्पिषाऽभ्यक्तं निदध्यादृजु यन्त्रकम्
 शनैरनुसुखं पायौ ततो दृष्ट्वा प्रवाहणात् ५

यन्त्रे प्रविष्टं दुर्नाम प्लोतगुणिठतयाऽनु च
 शलाकयोत्पीडय भिषक् यथोक्तविधिना दहेत् ६
 क्षारेणैवार्द्धमितरत्वारेण ज्वलनेन वा
 महद्वा बलिनश्छत्वा वीतयन्त्रमथातुरम् ७
 स्वभ्यक्तपायुजघनमवगाहे निधापयेत्
 निर्वातमन्दिरस्थस्य ततोऽस्याचारमादिशेत् ८
 एकैकमिति सप्ताहात्सप्ताहात्समुपाचरेत्
 प्रागदक्षिणं ततो वाममर्शः पृष्ठाग्रजं ततः ९
 बहूर्शसः सुदग्धस्य स्याद्वायोरनुलोमता
 रुचिरन्नेऽग्निपटुता स्वास्थ्यं वर्णबलोदयः १०
 बस्तिशूले त्वधो नाभेलेपयेच्छ्लक्षणाकल्कौतैः
 वर्षाभूकुष्ठसुरभि मिशिलोहामराह्यैः ११
 शकृन्मूत्रप्रतीघाते परिषेकावगाहयोः
 वरणालम्बुषैररण्ड गोकरणटकपुनर्नवैः १२
 सुषवीसुरभीभ्यां च क्वाथमुष्णां प्रयोजयेत्
 सस्नेहमथवा क्षीरं तैलं वा वातनाशनम् १३
 युञ्जीतान्नं शकृज्जेदि स्नेहान् वातघ्रदीपनान्
 अथाप्रयोज्यदाहस्य निर्गतान् कफवातजान् १४
 सस्तम्भकरण्डरुक्षोफानभ्यज्य गुदकीलकान्
 विल्वमूलाग्निकक्षारकुष्ठैः सिद्धेन सेचयेत् १५
 तैलेनाहिबिडालोष्ट वराहवसयाऽथवा
 किसीसं सैन्धवं रास्त्रा शुणठी कुष्ठं च लाङ्गली
 शिलाभ्रकाश्वमारं च जन्तुहृदन्तिचित्रकौ १
 हरितालं तथा स्वर्णक्षीरी तैश्च पचेत्समैः
 तैलं सुधार्कपयसी गवां मूत्रे चतुर्गुणे २
 एतदभ्यङ्गतोऽशासि क्षारवत्पातयेदद्वुतम्
 क्षारकर्मकरं ह्येतन्न च दूषयते वलिम् ३
 स्वेदयेदनु पिण्डेन द्रवस्वेदेन वा पुनः ४
 सकूनां पिण्डिकाभिर्वा स्निग्धानां तैलसर्पिषा
 रास्त्राया हपुषाया वा पिण्डैर्वा काष्ठर्यगन्धिकैः ५

अर्कमूलं शमीपत्रं नृकेशाः सर्पकञ्चुकम्
 मार्जारचर्म सर्पिश्च धूपनं हितमर्शसाम् १८
 तथाऽश्वगन्धा सुरसा वृहती पिप्पली घृतम्
 धान्याम्लपिष्टेर्जीमूतबीजैस्तज्जालकं मृदु १९
 लेपितं छायया शुष्कं वर्तिर्गुदजशातनी
 सजालमूलजीमूतलेहे वा चारसंयुते २०
 गुञ्जासूरणकूष्मारड बीजैर्वर्तिस्तथागुणा
 स्तुक्जीरार्द्वनिशालेपस्तथा गोमूत्रकल्कितैः २१
 कृकवाकुशकृत्कृष्णा निशागुञ्जाफलैस्तथा
 स्तुक्जीरपिष्टैः षड्ग्रन्थाहलिनीवारणास्थिभिः २२
 कुलीरशृङ्गीविजया कुष्ठारुष्करतुत्थकैः
 शिग्रुमूलकजैर्बीजैः पत्रैरश्वघ्निम्बजैः २३
 पीलुमूलेन बिल्वेन हिड्गुना च समन्वितैः
 कुष्ठं शिरीषबीजानि पिप्पल्यः सैन्धवं गुडः २४
 अर्कद्वीरं सुधाद्वीरं त्रिफला च प्रलेपनम्
 आर्कं पयः सुधाकाराडं कटुकालाबुपल्लवाः २५
 करञ्जो वस्तमूत्रं च लेपनं श्रेष्ठमर्शसाम्
 आनुवासनिकैर्लेपः पिप्पल्याद्यैश्च पूजितः २६
 एभिरेवौषधैः कुर्यात्तैलान्यभ्यञ्जनाय च
 धूपनालेपनाभ्यङ्गैः प्रस्त्रवन्ति गुदाङ्गुराः २७
 सञ्चितं दुष्टरुधिरं ततः सम्पद्यते सुखी
 अवर्तमानमुच्छूनकठिनेभ्यो हरेदसूक २८
 अशर्णेभ्यो जलजाशस्त्रसूचीकूर्चैः पुनः पुनः
 शीतोष्णास्त्रिग्धरूद्धैर्हि न व्याधिरुपशाम्यति २९
 रक्ते दुष्टे भिषक् तस्माद्रक्तमेवावसेचयेत्
 यो जातो गोरसः ज्ञीराद्वह्निचूर्णवचूर्णितात् ३०
 पिबंस्तमेव तेनैव भुञ्जानो गुदजान् जयेत्
 कोविदारस्य मूलानां मथितेन रजः पिबन् ३१
 अशनन् जीर्णे च पथ्यानि मुच्यते हतनामभिः
 गुदश्वयथुशूलार्तो मन्दाग्निर्गोलिमकान् पिबेत् ३२

हिङ्गवादीननुतक्रं वा खादेद्गुडहरीतकीम्
 तक्रेण वा पिबेत्पथ्यावेल्लाम्निकुटजत्वचः ३३
 कलिङ्गमगधाज्योतिःसूरणान् वांशवर्धितान्
 कोष्णाम्बुना वा त्रिपटुव्योषहिङ्गवम्लवेतसम् ३४
 युक्तं बिल्वकपित्थाभ्यां महौषधबिडेन वा
 अरुष्करैर्यवान्या वा प्रदद्यात्तक्रतर्पणम् ३५
 दद्याद्वा हपुषाहिङ्गुचित्रकं तक्रसंयुतम्
 मासं तक्रानुपानानि खादेत्पीलुफलानि वा ३६
 पिबेदहरहस्तक्रं निरन्त्रो वा प्रकामतः
 अत्यर्थं मन्दकायाम्नेस्तक्रमेवावचारयेत् ३७
 सप्ताहं वा दशाहं वा मासार्धं मासमेव वा
 बलकालविकारज्ञो भिषक् तक्रं प्रयोजयेत् ३८
 सायं वा लाजसकूनां दद्यात्तक्रावलेहिकाम्
 जीर्णे तक्रे प्रदद्याद्वा तक्रपेयां ससैन्धवाम् ३९
 तक्रानुपानं सस्नेहं तक्रौदनमतः परम्
 यूषै रसैर्वा तक्राढ्यैः शालीन् भुञ्जीत मात्रया ४०
 रुक्षमधोर्दधृतस्नेहं यतश्चानुदधृतं घृतम्
 तक्रं दोषाम्निबलवित्रिविधं तत्प्रयोजयेत् ४१
 न विरोहन्ति गुदजाः पुनस्तक्रसमाहताः
 निषिक्तं तद्धि दहति भूमावपि तृणोलुपम् ४२
 स्रोतःसु तक्रशुद्धेषु रसो धातूनुपैति यः
 तेन पुष्टिर्बलं वर्णः परं तुष्टिश्च जायते ४३
 वातश्लेष्मविकाराणां शतं च विनिवत्ते
 मथितं भाजने कुद्रबृहतीफललेपिते ४४
 निशां पर्युषितं पेयमिच्छद्विर्गुदजक्षयम्
 घान्योपकुञ्चिकाजाजीहपुषापिष्ठलीद्वयैः ४५
 कारवीग्रन्थिकशठी यवान्यग्नियवानकैः
 चूणितैर्घृतपात्रस्थं नात्यम्लं तक्रमासुतम् ४६
 तक्रारिष्टं पिबेज्ञातं व्यक्ताम्लकटु कामतः
 दीपनं रोचनं वरण्यं कफवातानुलोमनम् ४७

गुदश्वयथुकराङ्गवर्तिनाशनं बलवर्धनम्
 त्वचं चित्रकमूलस्य पिष्टा कुम्भं प्रलेपयेत् ४८
 तक्रं वा दधि वा तत्र जातमर्शोहरं पिबेत्
 भाग्यास्फोतामृतापञ्चकोलेष्वप्येष संविधिः ४९
 पिष्टैर्गजकणापाठाकारवी पञ्चकोलकैः
 तुम्बर्वजाजीधनिकाबिल्वमध्यैश्च कल्पयेत् ५०
 फलाम्लान् यमकस्त्रेहान् पेयायूषरसादिकान्
 एभिरेवौषधैः साध्यं वारि सर्पिश्च दीपनम् ५१
 क्रमोऽय भिन्नशकृतां वक्ष्यते गाढवर्चसाम्
 स्त्रेहाढचैः सक्तुभिर्युक्तां लवणां वारुणीं पिबेत् ५२
 लवणा एव वा तक्रसीधुधान्याम्लवारुणीः
 प्राग्भक्तान् यमके भृष्टान् सक्तुभिश्चावचूर्णितान् ५३
 करञ्जपल्लवान् खादेद्वातवर्चोनुलोमनान्
 सगुडं नागरं पाठां गुडक्षारघृतानि वा ५४
 गोमूत्राध्युषितामद्यात्सगुडां वा हरीतकीम्
 पथ्याशतद्वयान्मूत्रद्रोणेना मूत्रसङ्घयात् ५५
 पक्वात् खादेत्समधुनी द्वे द्वे हन्ति कफोद्भवान्
 दुर्नामकुष्ठश्वयथुगुल्म मेहोदरकृमीन् ५६
 ग्रन्थ्यर्बुदापचीस्थौल्यपाण्डरोगाढच्यमारुतान्
 अजशृङ्गीजटाकल्कमजामूत्रेण यः पिबेत् ५७
 गुडवार्ताकभुक् तस्य नश्यन्त्याशु गुदाङ्गुराः
 श्रेष्ठारसेन त्रिवृतां पथ्यां तक्रेण वा सह ५८
 पथ्यां वा पिप्पलीयुक्तां घृतभृष्टां गुडान्विताम्
 अथवा सत्रिवृद्धतीं भक्षयेदनुलोमनीम् ५९
 हते गुदाश्रये दोषे गुदजा यान्ति सङ्घयम्
 दाङ्गिमस्वर साजाजीयवानीगुडनागैः ६०
 पाठया वा युतं तक्रं वातवर्चोनुलोमनम्
 सीधुं वा गौडमथवा सचित्रकमहौषधम् ६१
 पिबेत्सुरां वा हपुषापाठासौवर्चलान्विताम्
 दशादिदशकैवृद्धाः पिप्पलीर्द्विपिचुं तिलान् ६२

पीत्वा क्षीरेण लभते बलं देहहृताशयोः
 दुःस्पशकिन बिल्वेन यवान्या नागरेण वा ६३
 एकैकेनापि संयुक्ता पाठा हन्त्यर्शसां रुजम्
 सलिलस्य वहे पक्त्वा प्रस्थार्धमभयात्वचाम् ६४
 प्रस्थं धात्र्या दशपलं कपित्थानां ततोऽधतः
 विशालां रोध्मरिचकृष्णावेल्लैलवालुकम् ६५
 द्विपलांशं पृथक्पादशेषे पूते गुडात्तुले
 दत्त्वा प्रस्थं च धातक्याः स्थापयेद्घृतभाजने ६६
 पक्षात्स शीलितोऽरिष्टः करोत्यग्निं निहन्ति च
 गुदजग्रहणीपाण्डुकुष्ठोदरगरज्वरान् ६७
 श्वयथुप्लीहहद्रोगगुल्म यद्मवमिकृमीन्
 जलद्रोणे पचेद्वन्तीदशमूलवराग्निकान् ६८
 पालिकान् पादशेषे तु क्षिपेद्गुडतुलां परम्
 पूर्ववत्सर्वमस्य स्यादानुलोमितरस्त्वयम् ६९
 पचेद्गुडुरालभाप्रस्थं द्रोणोऽपा प्रासृतैः सह
 दन्तीपाठाग्निविजयावासामलकनागरैः ७०
 तस्मिन् सिताशतं दद्यात्पादस्थेऽन्यच्च पूर्ववत्
 लिम्पेत्कुम्भं तु फलिनीकृष्णाचव्याज्यमाद्विकैः ७१
 प्राग्भक्तमानुलोम्याय फलाम्लं वा पिबेद्घृतम्
 चव्यचित्रकसिद्धं वा यवक्षारगुडान्वितम् ७२
 पिप्पलीमूलसिद्धं वा सगुडक्षारनागरम्
 पिप्पलीपिप्पलीमूलधानकादाडिमैर्घृतम् ७३
 दध्ना च साधितं वातशकृन्मूत्रविबन्धनुत्
 पलाशक्षारतोयेन त्रिगुणेन पचेद्घृतम् ७४
 वत्सकादिप्रतीवापमर्शोऽन्नं दीपनं परम्
 पञ्चकोलाभयाक्षारयवानीविडसैन्धवैः ७५
 सपाठाधान्यमरिचैः सबिल्वैर्दधिमद्घृतम्
 साधयेत् तज्जयत्याशु गुदवङ्गणवेदनाम् ७६
 प्रवाहिकां गुदध्रंशं मूत्रकृच्छ्रं परिस्त्रवम्
 पाठाजमोदधनिकाश्वदंष्ट्रापञ्चकोलकैः ७७

सबिल्वैर्दधि चाङ्गेरीस्वरसे च चतुर्गुणे
 हन्त्याज्यं सिद्धमानाहं मूत्रकृच्छ्रं प्रवाहिकाम् ७८
 गुदभ्रंशार्तिगुदज ग्रहणीगदमारुतान्
 शिखितित्तिरिलावानां रसानम्लान् सुसंस्कृतान् ७९
 दक्षाणां वर्तकानां वा दद्याद्विड्वातसङ्ग्रहे
 वास्तुकामित्रिवृद्धन्तीपाठाम्लीकादिपल्लवान् ८०
 अन्यद्य कफवातम्ब्रं शाकं च लघु भेदि च
 सहिड्गु यमके भृष्टं सिद्धं दधिसरैः सह ८१
 धनिकापञ्चकोलाभ्यां पिष्टाभ्यां दाडिमाम्बुना
 आद्रिकायाः किसलयैः शकलैरार्द्रकस्य च ८२
 युक्तमङ्गारधूपेन हृद्येन सुरभीकृतम्
 सजीरकं समरिचं विडसौवर्चलोत्कटम् ८३
 वातोत्तरस्य रूक्षस्य मन्दाग्रेर्बद्धवर्चसः
 कल्पयेद्रक्तशाल्यन्नव्यज्ञनं शाकवद्रसान् ८४
 गोगोधाष्ठगलोष्टाणां विशेषात्कव्यभोजिनाम्
 मदिरां शार्करं गौडं सीधुं तक्रं तुषोदकम् ८५
 अरिष्टं मस्तु पानीयं पानीयं वाऽल्पकं शृतम्
 धान्येन धान्यशुराठीभ्यां करटकारिकयाऽथवा ८६
 अन्ते भक्तस्य मध्ये वा वातवर्चोनुलोमनम्
 विड्वातकफपित्तानामानुलोम्ये हि निर्मले ८७
 गुदे शाम्यन्ति गुदजाः पावकशाभिवर्धते
 उदावर्तपरीता ये ये चात्यर्थं विरूक्षिताः ८८
 विलोमवाताः शूलार्तास्तेष्विष्टमनुवासनम्
 पिप्पलद्यं मदनं बिल्वं शताह्नां मधुकं वचाम् ८९
 कुष्ठं शठीं पुष्करारव्यं चित्रकं देवदारु च
 पिष्टवा तैलं विपक्तव्यं द्विगुणकीरसंयुतम् ९०
 अर्शसां मूढवातानां तच्छेष्टमनुवासनम्
 गुदनिःसरणं शूलं मूत्रकृच्छ्रं प्रवाहिकाम् ९१
 कट्यूरुपृष्ठदौर्बल्यमानाहं वङ्गणाश्रयम्
 पिच्छास्त्रावं गुदे शोफं वातवर्चोविनिग्रहम् ९२

उत्थानं बहुशो यद्य जयेत्तद्वानुवासनात्
 निरूहं वा प्रयुज्ञीत सक्षीरं पाञ्चमूलिकम् ६३
 समूत्रस्तेहलवणं कल्कैर्युक्तं फलादिभिः
 अथ रक्तार्शसां वीद्य मारुतस्य कफस्य वा ६४
 अनुबन्धं ततः स्निग्धं रुक्षं वा योजयेद्धिमम्
 शकृच्छयावं खरं रुक्षमधो निर्याति नानिलः ६५
 कट्यूरुगुदशूलं च हेतुर्यदि च रुक्षणम्
 तत्रानुबन्धो वातस्य श्लेष्मणो यदि विट्श्लथा ६६
 श्वेता पीता गुरुः स्निग्धा सपिच्छः स्तिमितो गुदः
 हेतुः स्निग्धगुरुर्विद्याद्यथास्वं चास्त्रलक्षणात् ६७
 दुष्टेऽस्त्रे शोधनं कार्यं लङ्घनं च यथाबलम्
 यावद्य दोषैः कालुष्यं स्रुतेस्तावदुपेक्षणम् ६८
 दोषाणां पाचनार्थं च वह्निसन्धुक्षणाय च
 सङ्ग्रहाय च रक्तस्य परं तिक्तैरुपाचरेत् ६९
 यत्तु प्रक्षीणदोषस्य रक्तं वातोल्बणस्य वा
 स्त्रैहस्तत्साधयेद्युक्तैः पानाभ्यञ्जनबस्तिषु १००
 यत्तु पित्तोल्बणं रक्तं घर्मकाले प्रवर्तते
 स्तम्भनीयं तदेकान्तान्न चेद्वातकफानुगम् १०१
 सकफेऽस्त्रे पिबेत्पाक्यं शुणठीकुटजवल्कलम्
 किराततिक्तकं शुणठी धन्वयासं कुचन्दनम् १०२
 दार्वीत्वङ्निम्बसेव्यानि त्वचं वा दाडिमोद्वाम्
 कुटजत्वकफलं तादर्य माञ्जिकं घुणवल्लभाम् १०३
 पिबेत्तरुडलतोयेन कल्कितं वा मयूरकम्
 तुलां दिव्याम्भसि पचेदार्द्याः कुटजत्वचः १०४
 नीरसायां त्वचि क्वाथे दद्यात्सूक्ष्मरजीकृतान्
 समझाफलिनीमोचरसान् मुष्ट्यंशकान्समान् १०५
 तैश्च शक्रयवान् पूते ततो दर्वीप्रलेपनम्
 पक्त्वाऽवलेहं लीढ्वाच तं यथाग्निबलं पिबेत् १०६
 पेयां मण्डं पयश्छागं गव्यं वा छागदुग्धभुक्
 लेहोऽय शमयत्याशु रक्तातीसारपायुजान् १०७

बलवद्रक्तपितं च स्ववदूर्ध्वमधोऽपि वा
 कुटजत्वकृतुलां द्रोणे पचेदष्टांशशेषितम् १०८
 कल्कीकृत्य क्षिपेत्तत्र ताद्वर्यशैलं कटुत्रयम्
 रोधद्वयं मोचरसं बलां दाडिमजां त्वचम् १०९
 बिल्वकर्कटिकां मुस्तं समझां धातकीफलम्
 पलोन्मितं दशपलं कुटजस्यैव च त्वचः ११०
 त्रिंशत्पलानि गुडतो घृतात्पूते च विंशतिः
 तत्पक्वं लेहतां यातं धान्ये पक्षस्थितं लिहन् १११
 सर्वार्शोग्रहणीदोषश्वास कासान्नियच्छति
 रोधं तिलान्मोचरसं समझां चन्दनोत्पलम् ११२
 पाययित्वाऽजदुग्धेन शालद्यंस्तेनैव भोजयेत्
 यष्टचाहृपद्मकानन्तापयस्या क्षीरमोरटम् ११३
 ससितामधु पातव्यं शीततोयेन तेन वा
 रोधकट्वज्ञं कुटजसमझाशाल्मलीत्वचम् ११४
 हिमकेसरयष्टचाहृसेव्यं वा तरडुलाम्बुना
 यवानीन्द्रयवाः पाठा बिल्वं शुणठी रसाञ्जनम् ११५
 चूर्णश्वले हितः शूले प्रवृत्ते चाति शोणिते
 दुग्धिकाकरणटकारीभ्यां सिद्धं सर्पिः प्रशस्यते ११६
 अथवा धातकीरोधकुटजत्वकफलोत्पलैः
 सकेसरैर्यवज्ञारदाडिमस्वरसेन वा ११७
 शर्कराम्भोजकिञ्चल्कसहितं सह वा तिलैः
 अभ्यस्तं रक्तगुदजान् नवनीतं नियच्छति ११८
 छागानि नवनीताज्यक्षीरमांसानि जाङ्गलः
 अनम्लो वा कदम्लो वा सवास्तुकरसो रसः ११९
 रक्तशालि सरो दध्नः षष्ठिकस्तरुणी सुरा
 तरुणश्च सुरामण्डः शोणितस्यौषधं परम् १२०
 पेयायूषरसाद्येषु पलारडः केवलोऽपि वा
 स जयत्युल्बणं रक्तं मारुतं च प्रयोजितः १२१
 वातोल्बणानि प्रायेण भवन्त्यस्त्रेऽतिनिःसृते
 अशार्णसि तस्मादधिकं तज्जये यत्नमाचरेत् १२२

दृष्ट्वाऽस्त्रपित्तं प्रबलमबलौ च कफानिलौ
 शीतोपचारः कर्तव्यः सर्वथा तत्प्रशान्तये १२३
 न चेदेवं शमस्तस्य स्त्रिग्नोष्णैस्तर्पयेत्ततः
 रसैःकोष्णैश्च सर्पिर्भिरवपीडकयोजितैः १२४
 सेचयेत्तं कवोष्णैश्च कामं तैलपयोघृतैः
 यवासकुशकाशानां मूलं पुष्पं च शाल्मलेः १२५
 न्यग्रोधोदुम्बराश्वत्थशुङ्गाश्च द्विपलोन्मिताः
 त्रिप्रस्थे सलिलस्यैतत्कीरप्रस्थे च साधयेत् १२६
 क्षीरशेषे कषाये च तस्मिन् पूते विमिश्रयेत्
 कल्कीकृतं मोचरसं समङ्गां चन्दनोत्पलम् १२७
 प्रियड्गुं कौटजं बीजं कमलस्य च केसरम्
 पिच्छाबस्तिरयं सिद्धः सघृतक्षौद्रशर्करः १२८
 प्रवाहिकागुदभ्रंशरक्त स्वावज्वरापहः
 यष्ट्याह्वपुण्डरीकेण तथा मोचरसादिभिः १२९
 क्षीरद्विगुणितः पक्वो देयः स्नेहोऽनुवासनम्
 मधुकोत्पलरोधाम्बु समङ्गा बिल्वचन्दनम् १३०
 चविकाऽतिविषा मुस्तं पाठा क्षारो यवाग्रजः
 दार्वीत्वड्नागरं मांसी चित्रको देवदारु च १३१
 चाङ्गेरीस्वरसे सर्पिः साधितं तैस्त्रिदोषजित्
 अर्शोत्तिसारग्रहणीपाराडु रोगज्वरारुचौ १३२
 मूत्रकृच्छ्रे गुदभ्रंशे बस्त्यानाहे प्रवाहणे
 पिच्छास्त्रावेऽशसां शूले देयं तत्परमौषधम् १३३
 व्यत्यासान्मधुराम्लानि शीतोष्णानि च योजयेत्
 नित्यमग्निबलापेक्षी जयत्यर्शःकृतान् गदान् १३४
 उदावर्तार्तमभ्यज्य तैलैः शीतज्वरापहैः
 सुस्त्रिग्नैः स्वेदयेत्पिण्डैर्वर्तिमस्मै गुदे ततः १३५
 अभ्यक्तां तत्कराड्गुष्टस्त्रिभामनुलोमनीम्
 दद्याच्छ्यामात्रिवृद्धन्तीपिष्पलीनीलिनीफलैः १३६
 विचूर्णितैर्द्विलवणैर्गुड गोमूत्रसंयुतैः
 तद्वन्मागधिकाराठगृहधूमैः ससष्टैः १३७

एतेषामेव वा चूर्णं गुदे नाडया विनिर्धमेत्
 तद्विघाते सुतीक्षणं तु बस्ति निग्रं प्रपीडयेत् १३८
 ऋजू कुर्यादगुदशिराविग्रामूत्रमरुतोऽस्य सः
 भूयोऽनुबन्धे वातघैविरिच्यः स्नेहरेचनैः १३९
 अनुवास्यश्च रौद्र्याद्वि सङ्गो मारुतवर्चसोः
 त्रिपटुत्रिकटुश्रेष्ठादन्त्यरुष्करचित्रकम् १४०
 जर्जरं स्नेहमूत्राक्तमन्तर्धूमं विपाचयेत्
 शरावसन्धौ मृलिलसे क्षारः कल्याणकाह्वयः १४१
 स पीतः सर्पिषा युक्तो भक्ते वा निग्रधभोजिना
 उदावर्तविबन्धार्शोऽगुल्मपारागदूदरकृमीन् १४२
 मूत्रसङ्गाश्मरीशोफ हृद्रोगग्रहणीगदान्
 मेहप्लीहरुजानाहश्वासकासांश्च नाशयेत् १४३
 सर्वं च कुर्याद्यत्प्रोक्तमर्शसां गाढवर्चसाम्
 द्रोणेऽपा पूतिवल्कद्वितुलमथ पचेत्पादशेषे च तस्मिन्
 देयाऽशीतिर्गुडस्य प्रतनुकरजसो व्योषतोऽष्टौ पलानि
 एतन्मासेन जातं जनयति परमामूष्मणः पक्तिशक्तिंशुक्तं कृत्वाऽनुलोम्यं
 प्रजयति गुदजप्लीहगुल्मोदराणि १४४
 पचेत्तुलां पूतिकरञ्जवल्काद् द्वे मूलतश्चित्रककणटकार्योः
 द्रोणत्रयेऽपा चरणावशेषेषूते शतं तत्र गुडस्य दद्यात् १४५
 पलिकं च सुचूर्णितं त्रिजातत्रिकटुग्रन्थिकदाडिमाशमभेदम्
 पुरपुष्करमूलधान्यचव्यं हपुषामार्दकमम्लवेतसं च १४६
 शीतीभूतं क्षौद्रविंशत्युपेतमार्द्रद्राक्षाबीजपूराद्रैकैश्च
 युक्तं कामं गणिडकाभिस्तथेन्नोः सर्पिःपात्रे मासमात्रेण जातम् १४७
 चुक्रं क्रकचमिवेदं दुर्दम्नां वह्विदीपनं परमम्
 पाराडगरोदरगुल्मप्लीहानाहाशमकृच्छ्रग्नम् १४८
 द्रोणं पीलुरसस्यवस्त्रगलितं न्यस्तं हविर्भाजने
 युज्जीत द्विपलैर्मदामधुफला खर्जूरधात्रीफलैः
 पाठामाद्रिदुरालभाम्ल विदुल व्योषत्वगेलोल्लकैः
 स्पृक्षाकोललवङ्गवेल्लचपलामूलाग्निकैःपालिकैः १४९
 गुडपतशतयोजितं निवाते निहितमिदं प्रपिवंश्च पक्षमात्रात्

निशमयति गुदाङ्कुरान् सगुल्माननलबलं प्रबलं करोति चाशु १५०
 एकैकशो दशपले दशमूलकुम्भ
 पाठाद्वयार्कघुण वल्लभकट् फलानाम्
 दग्धे स्तुतेऽनु कलशेन जलेन पक्वेपादस्थिते गुडतुलां पलपञ्चकं च १५१
 दद्यात्प्रत्येकं व्योषचव्या भयानां
 वह्नेमुष्टी द्वे द्वेयवक्षारतश्च
 दर्वीमालिम्पन् हन्ति लीढो गुडोऽय गुल्मप्लीहार्शः कुष्मेहाग्निसादान् १५२
 तोयद्रोणे चित्रकमूलतुलार्धं
 साध्यंयावत्पाद दलस्थमथेदम्
 अष्टौ दत्वा जीर्णगुडस्य पलानि
 क्वाथ्यंभूयः सान्द्रतया सममेतत् १५३
 त्रिकटुकमिसिपथ्याकुष्मुस्तावराङ्गं
 कृमिरिपुदहनैला चूर्णकीर्णोऽवलेहः
 जयति गुदज कुष्मलीहगुल्मोदराणि प्रबलयति हुताशं शश्वदभ्यस्यमानः
 १५४
 गुडव्योषवरा वेल्लतिलारुष्करचित्रकैः
 अशार्णसि हन्ति गुलिका त्वग्विकारं च शीलिता १५५
 मृलिलसं सौरणं कन्दं पक्त्वाऽग्नौ पुटपाकवत्
 अद्यात्सतैललवणं दुर्नामविनिवृत्तये १५६
 मरिचपिप्पलिनागरचित्रकान् क्रमविवर्धितभागसमाहतान्
 शिखिचतुर्गुणसूरणयोजितान् कुरुगुडेन गुडान् गुदजच्छिदः १५७
 चूर्णकृताः षोडश सूरणस्यभागास्ततोऽधेन च चित्रकस्य
 महौषधाद्वौ मरिचस्य चैकोगुडेन दुर्नामजयाय पिण्डी १५८
 पथ्यानागरकृष्णाकरञ्जवेल्लाग्निभिः सितातुल्यैः
 वडवामुख इव जरयति बहुर्गुर्वपि भोजनं चूर्णः १५९
 कलिङ्गलाङ्गलीकृष्णावहन्य पामार्गतराङ्गलैः
 भूनिम्बसैन्धवगुडैगुर्डा गुदजनाशनाः १६०
 लवणोत्तमवह्निकलिङ्गयवांश्चिरबिल्व महापिचुमन्दयुतान्
 पिब सप्तदिनं मथितालुडितान् यदि मर्दितुमिच्छसि पायुरुहान् १६१
 शुष्केषु भल्लातकमग्रचमुक्तं भैषज्यमार्देषु तु वत्सकत्वक्

सर्वेषु सर्वतुषु कालशेयमर्शः सु बल्यं च मलापहं च १६२
भित्वा विबन्धाननुलोमनाय यन्मारुतस्याग्निबलाय यद्व
तदन्नपानौषधमर्शसेन सेव्यं विवर्ज्य विपरीतमस्मात् १६३
अर्शोत्तिसारग्रहणीविकाराः प्रायेण चान्योन्य निदान भूताः
सन्नेऽनले सन्ति न सन्ति दीप्ते रक्षेदतस्तेषु विशेषतोऽग्निम् १६४
इति श्रीवैद्यपतिसिंहगुप्तश्रीमद्वाग्भटविरचितायामष्टाङ्गहृदयसंहितायां चतुर्थे
चिकित्सितस्थानेऽशश्चिकित्सितं नामाष्टमोऽध्यायः ८

नवमोऽध्यायः

अथातोऽतीसारचिकित्सितं व्याख्यास्यामः
इति ह स्माहुरात्रेयादयो महर्षयः
अतीसारोहि भूयिष्ठं भवत्यामाशयान्वितः
हत्वाऽग्निं वातजेऽप्यस्मात्प्राक् तस्मिंल्लङ्घनं हितम् १
शूलानाहप्रसेकार्त वामयेदतिसारिणम्
दोषाः सन्निचिता ये च विदग्धाहारमूर्च्छिताः २
अतीसाराय कल्पन्ते तेषूपेक्षैवभेषजम्
भृशोत्क्लेशप्रवृत्तेषु स्वयमेव चलात्मसु ३
न तु सङ्ग्रहणं योज्यं पूर्वमामातिसारिणि
अपि चाध्मानगुरुताशूलस्तैमित्यकारिणि ४
प्राणदा प्राणदा दोषे विबद्धे सम्प्रवर्तिनी
पिबेत्प्रक्वथितास्तोये मध्यदोषो विशोषयन् ५
भूतीकपिष्ठलीशुराठी वचाधान्यहरीतकीः
अथवा बिल्वधनिकामुस्तनागरवालकम् ६
बिडपाठावचापथ्याकृमिजिन्नागराणि वा
शुराठीघनवचामाद्रीबिल्ववत्सकहिङ्गु वा ७
शस्यते त्वल्पदोषाणामुपवासोऽतिसारिणम्
वचाप्रतिविषाभ्यां वा मुस्तापर्पटकेन वा ८
हीबेरनागराभ्यां वा विपक्वं पाययेज्जलम्
युक्तेऽन्नकाले द्रुत्कामं लघ्वन्नं प्रतिभोजयेत् ९
तथा स शीघ्रं प्राप्नोति रुचिमग्निबलं बलम्

तक्रेणावन्तिसोमेन यवाग्वा तर्पणेन वा १०
 सुरया मधुना वाऽथ यथासात्म्यमुपाचरेत्
 भोज्यानि कल्पयेदूर्ध्वं ग्राहिदीपनपाचनैः ११
 बालबिल्वशठीधान्यहिङ्गुवृक्षाम्लदाढिमैः
 पलाशहपुषाजाजीयवानीबिडसैन्धवैः १२
 लघुना पञ्चमूलेन पञ्चकोलेन पाठया
 शालिपर्णीबिलाबिल्वैः पृश्नपरार्या च साधिता १३
 दाढिमाम्ला हिता पेया कफपित्ते समुल्बणे
 अभयापिष्ठलीमूलबिल्वैर्वातानुलोमनी १४
 विबद्धं दोषबहुलो दीमाग्निर्योऽतिसार्यते
 कृष्णाविडङ्गत्रिफलाकषायैस्तं विरेचयेत् १५
 पेयां युज्ज्याद्विरक्तस्य वातघैर्दीपनैः कृताम्
 आमे परिणते यस्तु दीमेऽग्नावुपवेश्यते १६
 सफेनपिच्छं सरुजं सविबन्धं पुनः पुनः
 अल्पाल्पमल्पशमलं निर्विड् वा सप्रवाहिकम् १७
 दधितैलघृतक्षीरैः स शुणठीं सगुडां पिबेत्
 स्वन्नानि गुडतैलेन भक्षयेद्वदराणि वा १८
 गाढविड् विहितैः शाकैर्बहुस्नेहैस्तथा रसैः
 क्षुधितं भोजयेदेनं दधिदाढिमसाधितैः १९
 शाल्योदनं तिलैमषैमुद्रैर्वा साधु साधितम्
 शठया मूलकपोतायाः पाठायाः स्वस्तिकस्य वा २०
 सूषायवानीकर्कश्चिरणीचिर्भटस्य वा
 उपोदकाया जीवन्त्या वाकुच्या वास्तुकस्य वा २१
 सुवर्चलायाश्वुञ्चोर्वा लोणिकाया रसैरपि
 कूर्मवर्तकलोपाकशिखितित्तिरिकौकृष्टैः २२
 बिल्वमुस्ताक्षिभैषज्य धातकीपुष्पनागैः
 पक्वातीसारजित्तक्रे यवागूर्दाधिकी तथा २३
 कपित्थकच्छुराफञ्जी यूथिकावटशेलुजैः
 दाढिमीशणकार्पासीशाल्मलीनां च पल्लवैः २४
 कल्को बिल्वशलाटूनां तिलकल्कश्च तत्समः

दध्रः सरोऽम्ल सस्नेहः खलो हन्ति प्रवाहिकाम्
 मरिचं धनिकाऽजाजी तिन्तिडीकं शठी विडम्
 दाडिमं धातकी पाठा त्रिफला पञ्चकोलकम् २६
 यावशूकं कपित्थाम्रजम्बूमध्यं सदीप्यकम्
 पिष्टैः षड्गुणबिल्वैस्तैर्दध्नि मुद्ररसे गुडे २७
 स्नेहे च यमके सिद्धः खलोऽयमपराजितः
 दीपनः पाचनो ग्राही रुच्यो विम्बिशिनाशनः २८
 कोलानां बालबिल्वानां कल्कैः शालियवस्य च
 मुद्रमाषतिलानां च धान्ययूषं प्रकल्पयेत् २९
 एकध्यं यमके भृष्टं दधिदाडिमसारिकम्
 वर्चःक्षये शुष्कमुखं शाल्यन्नं तेन भोजयेत् ३०
 दध्रः सरं वा यमके भृष्टं सगुडनागरम्
 सुरां वा यमके भृष्टां व्यञ्जनार्थं प्रयोजयेत् ३१
 फलाम्लं यमके भृष्टं यूषं गृञ्जनकस्य वा
 भृष्टान्वा यमके सकून् खादेद्वयोषावचूर्णितान् ३२
 माषान् सुसिद्धांस्तद्वद्वा घृतमण्डोपसेवनान्
 रसं सुसिद्धपूतं वा छागमेषान्तराधिजम् ३३
 पचेदाडिमसाराम्लं सधान्यस्नेहनागरम्
 रक्तशाल्योदनं तेन भुञ्जानः प्रपिबन्श्च तम् ३४
 वर्चःक्षयकृतैराशु विकारैः परिमुच्यते
 बालबिल्वं गुडं तैलं पिप्पलद्यं विश्वभेषजम् ३५
 लिद्धाद्वाते प्रतिहते सशूलः सप्रवाहिकः
 वल्कलं शाबरं पुष्पं धातक्या बदरीदलम् ३६
 पिबेद्धिसरक्षौद्रकपित्थ स्वरसाप्लुतम्
 विवद्वातवर्चास्तु बहुशूलप्रवाहिकः ३७
 सरक्तपिच्छस्तृष्णार्तः क्षीरसौहित्यमर्हति
 यमकस्योपरि क्षीरं धारोष्णं वा प्रयोजयेत् ३८
 शृतमेरणडमूलेन बालबिल्वेन वा पुनः
 पयस्युत्क्वाथ्य मुस्तानां विंशतिं त्रिगुणोऽभसि ३९
 क्षीरावशिष्टं तत्पीतं हन्यादामं सवेदनम्

पिप्पल्याः पिबतः सूक्ष्मं रजो मरिचजन्म वा ४०
 चिरकालानुषक्ताऽपि नश्यत्याशु प्रवाहिका
 निरामरूपं शूलार्तं लङ्घनाद्यैश्च कर्षितम् ४१
 रूक्षकोष्ठमपेद्याग्निं सक्षारं पाययेद् घृतम्
 सिद्धं दधिसुरामरडे दशमूलस्य चाभ्यसि ४२
 सिन्धूत्थपञ्चकोलाभ्यां तैलं सद्योऽतिनाशनम्
 षड्भिः शुगठयाः पलैद्र्वाभ्यां द्वाभ्यां ग्रन्थ्यग्निसैन्धवात् ४३
 तैलप्रस्थं पचेद्धाना निःसारकरुजापहम्
 एकतो मांसदुग्धाज्यं पुरीषग्रहशूलजित् ४४
 पानानुवासनाभ्यङ्गप्रयुक्तं तैलमेकतः
 तद्धि वातजितामग्रयं शूलं च विगुणोऽनिलः ४५
 धात्वन्तरोपमर्देद्धश्वलो व्यापी स्वधामगः
 तैलं मन्दानलस्यापि युक्त्या शर्मकरं परम् ४६
 वाय्वाशये सतैले हि विम्बिसी नावतिष्ठते
 क्षीणे मले स्वायतनच्युतेषु
 दोषान्तरेष्वीरणे एकवीरे
 को निष्ठनन्प्राणिति कोष्ठशूली
 नान्तर्बहिस्तैलपरो यदि स्यात् ४७
 गुदरुग्भंशयोर्युज्ज्यात्सक्षीरं साधितं हविः ४८
 रसे कोलाम्लचाङ्गेर्योर्दध्नि पिष्टे च नागरे
 तैरेव चाम्लैः संयोज्य सिद्धं सुश्लदणकल्कतैः ४९
 धान्योषणविडाजाजीपञ्च कोलकदाडिमैः
 योजयेत्स्नेहबस्तिं वा दशमूलेन साधितम् ५०
 शठीशताहाकुष्ठैर्वा वचया चित्रकेण वा
 प्रवाहणे गुदभ्रंशे मूत्राघाते कटिग्रहे ५१
 मधुराम्लैः शृतं तैलं घृतं वाऽप्यनुवासनम्
 प्रवेशयेद्गुदं ध्वस्तमभ्यक्तं स्वेदितं मृदु ५२
 कुर्याद्य गोःफणाबन्धं मध्यच्छिद्रेण चर्मणा
 पञ्चमूलस्य महतः क्वाथं क्षीरे विपाचयेत् ५३
 उन्दुरुं चान्त्ररहितं तेन वातम्बकल्कवत्

तैलं पचेदगुदभ्रंशं पानाभ्यङ्गेन तज्जयेत् ५४
 पैत्ते तु सामे तीक्ष्णोष्णवर्ज्यं प्रागिव लङ्घनम्
 तृड्वान् पिबेत् षडङ्गाम्बु सभूनिम्बं ससारिवम् ५५
 पेयादि क्षुधितस्यान्नमग्निसन्धुक्षणं हितम्
 बृहत्यादिगणाभीरुद्विबला शूर्पपर्णिभिः ५६
 पाययेदनुबन्धे तु सक्षौद्रं तरडुलाभसा
 कुटजस्य फलं पिष्टं सवल्कं सघुणप्रियम् ५७
 पाठावत्सकवीजत्वगदार्वाग्निथिकशुरिठ वा
 क्वाथं वाऽतिविषाविल्ववत्सकोदीच्यमुस्तजम् ५८
 अथवाऽतिविषामूर्वा निशेन्द्रयवताद्वर्यजम्
 समध्वतिविषाशुणठीमुस्तेन्द्रयवकटफलम् ५९
 पलं वत्सकबीजस्य श्रपयित्वा रसं पिबेत्
 यो रसाशी जयेच्छीघ्रं स पैतं जठरामयम् ६०
 मुस्ताकषायमेवं वा पिबेन्मधुसमायुतम्
 सक्षौद्रं शाल्मलीवृन्तकषायं वा हिमाह्वयम् ६१
 किराततिक्तकं मुस्तं वत्सकं सरसाञ्जनम्
 कटङ्गटेरी हीबेरं बिल्वमध्यं दुरालभा ६२
 तिला मोचरसं रोधं समङ्गाकमलोत्पलम्
 नागरं धातकीपुष्पं दाडिमस्य त्वगुत्पलम् ६३
 अर्धश्लोकैः स्मृता योगाः सक्षौद्रास्तरडुलाम्बुना
 निशेन्द्रयवरोधैलाकवाथः पक्वातिसारजित् ६४
 रोधाम्बष्टाप्रियड़ग्वादिगणांस्तद्वत् पृथक् पिबेत्
 कटवङ्गवल्कयष्टयाहफलिनीदाडिमाड़कुरैः ६५
 पेयाविलेपीखलकान् कुर्यात्सदधिदाडिमान्
 तद्वदधित्थविल्वाम्रजम्बुमध्यैः प्रकल्पयेत् ६६
 अजापयः प्रयोक्तव्यं निरामे तेन चेच्छमः
 दोषाधिक्यान्न जायेत बलिनं तं विरेचयेत् ६७
 व्यत्यासेन शकृद्रक्तमुपवेशयेत योऽपि वा
 पलाशफलनिर्यूहं युक्तं वा पयसा पिबेत् ६८
 ततोऽनु कोष्णं पातव्यं क्षीरमेव यथाबलम्

प्रवाहिते तेन मले प्रशाम्यत्युदरामयः ६६
 पलाशवत्प्रयोज्या वा त्रायमाणा विशेधनी
 संसगर्या क्रियमाणायां शूलं यद्यनुवर्तते ७०
 स्तुतदोषस्य तं शीघ्रं यथावहन्यनुवासयेत्
 शतपुष्पावरीभ्यां च विल्वेन मधुकेन च ७१
 तैलपादं पयोद्युक्तं पक्वमन्वासनं घृतम्
 अशान्तावित्यतीसारे पिच्छाबस्तिः परं हितः ७२
 परिवेष्ट्य कुशैराद्रैरार्द्ववृन्तानि शाल्मलेः
 कृष्णमृत्तिकयाऽलिप्य स्वेदयेदोमयाग्निना ७३
 मृच्छोषे तानि सङ्कुद्य तत्पिरण्डं मुष्टिसम्मितम्
 मर्दयेत्पयसः प्रस्थे पूतेनास्थापयेत्ततः ७४
 नतयष्ट्याह्वकल्काज्यक्षौद्रतैलवताऽनु च
 स्नातो भुज्ञीत पयसा जाङ्गलेन रसेन वा ७५
 पित्तातिसारज्वरशोफगुल्मसमीरणास्त्रग्रहणीविकारान्
 जयत्ययं शीघ्रमतिप्रवृत्तिं विरेचनास्थापनयोश्च बस्तिः ७६
 फाणितं कुटजोत्थं च सर्वातीसारनाशनम्
 वत्सकादिसमायुक्तं साम्बष्टादि समाक्षिकम् ७७
 नीरुड्णनिरामं दीप्ताग्नेरपि सास्त्रं चिरोत्थितम्
 नानावर्णमतीसारं पुटपाकैरुपाचरेत् ७८
 त्वक्पिरण्डादीर्घवृन्तस्य श्रीपर्णीपत्रसंवृतात्
 मृल्लिप्रादग्निना खिन्नाद्रसं निष्पीडितं हिमम् ७९
 अतीसारी पिबेद्युक्तं मधुना सितयाऽथवा
 एवं क्षीरिदुमत्वग्भिस्तप्ररोहैश्च कल्पयेत् ८०
 कट्वङ्गत्वग्धृतयुता स्वेदिता सलिलोष्मणा
 सक्षौद्रा हन्त्यतीसारं बलवन्तमपि द्रुतम् ८१
 पित्तातिसारी सेवेते पित्तलान्येव यः पुनः
 रक्तातिसारं कुरुते तस्य पित्तं सतृङ्ग्वरम् ८२
 दारुणं गुदपाकं च तत्र छागं पयो हितम्
 पद्मोत्पलसमङ्गाभिः शृतं मोचरसेन च ८३
 सारिवायष्ट्रिरोधैर्वर्वा प्रसवैर्वा वटादिजैः

सक्षौद्रशर्करं पाने भोजने गुदसेचने ८४
 तद्वद्वसादयोऽनम्लाः साज्याः पानान्नयोर्हिताः
 काश्मर्यफलयूषश्च किञ्चिदम्लः सशर्करः ८५
 पयस्यधोदके छागे हीबेरोत्पलनागरैः
 पेया रक्तातिसारम्बी पृश्नपर्णीरसान्विता ८६
 प्राग्भक्तं नवनीतं वा लिह्यान्मधुसितायुतम्
 बलिन्यस्तेऽस्त्रमेवाजं मार्गं वा घृतभर्जितम् ८७
 क्षीरानुपानं क्षीराशी त्रयहं क्षीररोद्धवं घृतम्
 कपिञ्जलरसाशी वा लिहन्नारोग्यमश्नुते ८८
 पीत्वा शतावरीकल्कं क्षीरेण क्षीरभाजनः
 रक्तातिसारं हन्त्याशु तया वा साधितं घृतम् ८९
 लाक्षानागरवैदेहीकटुका दार्विवल्कलैः
 सर्पिः सेन्द्रयवैः सिद्धं पेयामरडावचारितम् ९०
 अतीसारं जयेच्छीघ्रं त्रिदोषमपि दारुणम्
 कृष्णमृच्छङ्गयष्ट्याहक्षौद्रासृक्तरडुलोदकम् ९१
 जयत्यस्त्रं प्रियड्गुञ्च तरण्डलाम्बुमधुप्लुता
 कल्कस्तिलानां कृष्णानां शर्करापाञ्चभागिकः ९२
 आजेन पयसा पीतः सद्यो रक्तं नियच्छति
 पीत्वा सशर्कराक्षौद्रं चन्दनं तरण्डलाम्बुना ९३
 दाहतृष्णाप्रमोहेभ्यो रक्तस्त्रावाञ्च मुच्यते
 गुदस्य दाहे पाके वा सेकलेपा हिता हिमाः ९४
 अल्पाल्पं बहुशो रक्तं सशूलमुपवेश्यते
 यदा विबद्धो वायुश्च कृच्छ्राञ्चरति वा न वा ९५
 पिच्छाबस्तिं तदा तस्य पूर्वोक्तमुपकल्पयेत्
 पल्लवान् जर्जरीकृत्य शिंशिपाकोविदारयोः ९६
 पचेद्यवांशं स क्वाथो घृतक्षीरसमन्वितः
 पिच्छा सुतौ गुदभ्रंशे प्रवाहणरुजासु च ९७
 पिच्छाबस्तिः प्रयोक्तव्यः क्षतक्षीणबलावहः
 प्रपौराडरीकसिद्धेन सर्पिषा चानुवासनम् ९८
 रक्तं विट्सहितं पूर्वं पश्चाद्वा योऽतिसार्यते

शतावरीघृतं तस्य लेहार्थमुपकल्पयेत् ६६
 शर्कराधार्षकं लीढं नवनीतं नवोदधृतम्
 क्षौद्रपादं जयेच्छीघ्रं तं विकारं हिताशिनः १००
 न्यग्रोधोदुम्बराश्वत्थशुङ्गानापोथ्य वासयेत्
 अहोरात्रं जले तस्मै घृतं तेनाभ्ससा पचेत् १०१
 तदर्धशर्करायुक्तं लेहयेत्क्षौद्रपादिकम्
 अधो वा यदि वाऽप्युर्ध्वं यस्य रक्तं प्रवर्तते १०२
 श्लेष्मातिसारे वातोक्तं विशेषादामपाचनम्
 कर्तव्यमनुबन्धेऽस्य पिबेत्पक्त्वाऽग्निदीपनम् १०३
 बिल्वकर्कटिकामुस्त प्राणदाविश्वभेषजम्
 वचाविडङ्ग्भूतीकधनिकामरदारु वा १०४
 अथवा पिप्पलीमूलपिप्पलीद्वयचित्रकम्
 पाठाग्निवत्सकग्रन्थितिक्ताशुणठीवचाभयाः १०५
 क्वथिता यदि वा पिष्टाः श्लेष्मातीसारभेषजम्
 सौवर्चलवचाव्योषहिड्गु प्रतिविषाभयाः १०६
 पिबेच्छ्लेष्मातिसारात्शूर्णिताः कोष्णवारिणा
 मध्यं लीढ़वा कपित्थस्य सव्योषक्षौद्रशर्करम् १०७
 कटफलं मधुयुक्तं वा मुच्यते जठरामयात्
 कणां मधुयुतां लीढ़वा तक्रं पीत्वा सचित्रकम् १०८
 भुक्त्वा वा बालबिल्वानि व्यपोहत्युदरामयम्
 पाठामोचरसाम्भोदधातकीबिल्वनागरम् १०९
 सुकृच्छ्रमप्यतीसारं गुडतक्रेण नाशयेत्
 यवानीपिप्पलीमूलचातुर्जातिकनागैः ११०
 मरिचाग्निजलाजाजीधान्यसौवर्चलैः समैः
 वृषाम्लधातकीकृष्णाबिल्वदाडिमदीप्यकैः १११
 त्रिगुणैः षड्गुणसितैः कपित्थाष्टगुणैः कृतः
 चूर्णोऽतीसारग्रहणीक्षयगुल्मगलामयान् ११२
 कासश्वासाग्निसादार्शः पीनसारोचकान् जयेत्
 कर्षोन्मिता तवक्षीरी चातुर्जातं द्विकार्षिकम् ११३
 यवानीधान्यकाजाजीग्रन्थिव्योषं पलांशकम्

पलानि दाडिमादष्टौ सितायाश्वैकतः कृतः ११४
 गुणैः कपित्थाष्टकवद्गूर्णोऽय दाडिमाष्टकः
 भोज्यो वातातिसारोक्तेर्यथावस्थं खलादिभिः ११५
 सविडङ्गः समरिचः सकपित्थः सनागरः
 चाङ्गेरीतक्रकोलाम्लः खलः श्लेष्मातिसारजित् ११६
 क्षीणे श्लेष्मणि पूर्वोक्तमम्लं लाक्षादि षट्पलम्
 पुराणं वा घृतं दद्याद्यवागूमरडमिश्रितम् ११७
 वातश्लेष्मविबन्धे वा स्ववत्यति कफेऽपि वा
 शूले प्रवाहिकायां वा पिच्छाबस्तिः प्रशस्यते ११८
 वचाबिल्वकणा कुष्ठशताह्नालवणान्वितः
 बिल्वतैलेन तैलेन वचाद्यैः साधितेन वा ११९
 बहुशः कफवातार्ते कोष्णेनान्वासनं हितम्
 क्षीणे कफे गुदे दीर्घकालातीसारदुर्बले १२०
 अनिलः प्रबलोऽवश्यं स्वस्थानस्थः प्रजायते
 स बलीसहसा हन्यात्तस्मात्तं त्वरया जयेत् १२१
 वायोरनन्तरं पितं पित्तस्यानन्तरं कफम्
 जयेत्पूर्वं त्रयाणां वा भवेद्यो बलवत्तमः १२२
 भीशोकाभ्यामपि चलः शीघ्रं कुप्यत्यतस्तयोः
 कार्या क्रिया वातहरा हर्षणाश्वासनानि च १२३
 यस्योद्वाराद्विना मूत्रं पवनो वा प्रवर्तते
 दीप्ताम्रेलघुकोष्ठस्य शान्तस्तस्योदरामयः १२४

इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां
 चतुर्थे

चिकित्सितस्थानेऽतीसारचिकित्सितं नाम नवमोऽध्यायः ६

दशमोऽध्यायः

अथातो ग्रहणीदोषचिकित्सितं व्याख्यास्यामः
 इति ह स्माहुरात्रेयादयो महर्षयः
 ग्रहणीमाश्रितं दोषमजीर्णवदुपाचरेत्
 अतीसारोक्तविधिना तस्यामं च विपाचयेत् ९

अन्नकाले यवाग्वादि पञ्चकोलादिभिर्युतम्
 वितरेत्पठुलध्वन्नं पुनर्योगांश्च दीपनान् २
 दद्यात्सातिविषां पेयामामे साम्लां सनागराम्
 पानेऽतीसारविहितं वारि तक्रं सुरादि च ३
 ग्रहणीदोषिणां तक्रं दीपनग्राहिलाघवात्
 पथ्यं मधुरपाकित्वान्नं च पित्तप्रदूषणम् ४
 कषायोष्णाविकाशित्वादूक्त्वाञ्च कफे हितम्
 वाते स्वाद्वम्लसान्दत्वात्सद्यस्कमविदाहि तत् ५
 चतुर्णा प्रस्थमम्लानां त्र्यूषणाञ्च पलत्रयम्
 लवणानां च चत्वारि शर्करायाः पलाष्टकम् ६
 तद्यूर्णं शाकसूपान्नरागादिष्ववचारयेत्
 कासाजीर्णारुचिश्वासहत्पारडप्लीहगुल्मनुत् ७
 नागरातिविषामुस्तं पाक्यमामहरं पिवेत्
 उष्णाम्बुना वा तत्कल्कं नागरं वाऽथवाऽभयाम् ८
 ससैन्धवं वचादिं वा तद्वन्मदिरयाऽथवा
 वर्चस्यामे सप्रवाहे पिबेद्वा दाडिमाम्बुना ९
 विडेन लवणं पिष्टं बिल्वचित्रकनागरम्
 सामे कफानिले कोष्ठरुक्षरे कोष्णवारिणा १०
 कलिङ्गहिङ्गवति विषावचासौवर्चलाभयम्
 छर्दिहंद्रोगशूलेषु पेयमुष्णेन वारिणा ११
 पथ्यासौवर्चलाजाजीचूर्णं मरिचसंयुतम्
 पिप्पलद्यं नागरं पाठां सारिवां बृहतीद्वयम् १२
 चित्रकं कौटजं ज्ञारं तथा लवणपञ्चकम्
 चूर्णकृतं दधिसुरातन्मरडोषणाम्बुकाञ्जिकैः १३
 पिबेदग्निविवृद्ध्यर्थं कोष्ठवातहरं परम्
 पटूनि पञ्च द्वौ ज्ञारौ मरिचं पञ्चकोलकम् १४
 दीप्यकं हिङ्गु गुलिका बीजपूररसे कृता
 कोलदाडिमतोये वा परं पाचनदीपनी १५
 तालीसपत्रचविकामरिचानां पलं पलम्
 कृष्णातन्मूलयोद्दें द्वे पले शुगठी पलत्रयम् १६

चतुर्जातमुशीरं च कषांशं शलद्वण्चूर्णितम्
 गुडेन वटकान् कृत्वा त्रिगुणेन सदा भजेत् १७
 मद्ययूषरसारिष्टमस्तु पेयापयोनुपः
 वातश्लेष्मात्मनां छर्दिग्रहणीपार्श्वहद्वजाम् १८
 ज्वरश्वयथुपाराङ्गुल्म पानात्ययार्शसाम्
 प्रसेकपीनसश्वासकासानां च निवृत्तये १९
 अभयां नागरस्थाने दद्यात्तत्रैव विड्ग्रहे
 छर्दादिषु च पैत्तेषु चतुर्गुणसितान्विताः २०
 पक्वेन वटकाः कार्या गुडेन सितयाऽपि वा
 परं हि वह्निसम्पर्काल्लघिमानं भजन्ति ते २१
 अथैनं परिपक्वामं मारुतग्रहणीगदम्
 दीपनीययुतं सर्पिः पाययेदल्पशो भिषक् २२
 किञ्चित्सन्धुक्षिते त्वग्नौ सक्तविरग्मूत्रमारुतम्
 द्वयहं त्रयहं वा संस्नेह्य स्विन्नाभ्यक्तं निरूहयेत् २३
 तत एरणडतैलेन सर्पिषा तैल्वकेन वा
 सक्षारेणानिले शान्ते स्वस्तदोषं विरेचयेत् २४
 शुद्धरूक्षाशयं बद्धवर्चस्कं चानुवासयेत्
 दीपनीयाम्लवात्प्रसिद्धतैलेन तं ततः २५
 निरूढं च विरिक्तं च सम्यक्वाप्यनुवासितम्
 लघ्वन्नप्रतिसंयुक्तं सर्पिरभ्यासयेत्पुनः २६
 पञ्चमूलाभया व्योषपिप्पलीमूलसैन्धवैः
 रास्नाक्षारद्वयाजाजी विडङ्गशठिभिर्घृतम् २७
 शुक्तेन मातुलुङ्गस्य स्वरसेनार्द्रकस्य च
 शुष्कमूलककोलाम्लचुक्रिकादाडिमस्य च २८
 तक्रमस्तु सुरामणडसौवीरकतुषोदकैः
 काञ्जिकेन च तत्पक्वमग्निदीमिकरं परम् २९
 शूलगुल्मोदरश्वासकासा निलकफापहम्
 सबीजपूरकरसं सिद्धं वा पाययेद्घृतम् ३०
 तैलमध्यञ्जनार्थं च सिद्धमेभिश्वलापहम्
 एतेषामौषधानां वा पिबेद्दूर्णं सुखाम्बुना ३१

वाते श्लेष्मावृते सामे कफे वा वायुनोद्धते
 अग्रेर्निर्वापकं पित्तं रेकेण वमनेन वा ३२
 हत्वा तिक्तलघुग्राहिदीपनैरविदाहिभिः
 अन्नैः सन्धुक्षयेदग्निं चूर्णैः स्नेहैश्च तिक्तकैः ३३
 पटोलनिम्बत्रायन्तीतिक्ता तिक्तकपर्पटम्
 कुटजत्वकफलं मूर्वा मधुशिग्रुफलं वचा ३४
 दार्वीत्वक्पद्मकोशीरयवानी मुस्तचन्दनम्
 सौराष्ट्रयतिविषाव्योषत्वगेलापत्रदारु च ३५
 चूर्णितं मधुना लेह्यं पेयं मद्यैर्जलेन वा
 हत्पाराङ्ग्रहणीरोगगुल्मशूलारुचिज्वरान् ३६
 कामलां सन्निपातं च मुखरोगांश्च नाशयेत्
 भूनिम्बकटुकामुस्ताञ्यूषणेन्द्रयवान् समान् ३७
 द्वौ चित्रकाद्वत्सकत्वगभागान् षोडश चूर्णयेत्
 गुडशीताम्बुना पीतं ग्रहणीदोषगुल्मनुत् ३८
 कामलाज्वरपाराङ्गत्वमेहारुच्यतिसारजित्
 नागरातिविषामुस्तापाठाबिल्वं रसाञ्जनम् ३९
 कुटजत्वकफलं तिक्ता धातकी च कृतं रजः
 द्वौद्रतराङ्गलवारिभ्यां पैत्तिके ग्रहणीगदे ४०
 प्रवाहिकाशोर्णगुदरुग्रक्तोत्थानेषु चेष्यते
 चन्दनं पद्मकोशीरं पाठां मूर्वा कुटन्नटम् ४१
 षड्ग्रन्थासारिवास्फोतासप्त पर्णाटरूषकान्
 पटोलोदुम्बराश्वत्थवटप्लक्षक पीतनान् ४२
 कटुकां रोहिणीं मुस्तां निम्बं च द्विपलांशकान्
 द्रोणेऽपा साधयेत्तेन पचेत्सर्पिः पिचून्मितैः ४३
 किराततिक्तेन्द्रयववीरा मागधिकोत्पलैः
 पित्तग्रहणयां तत्येयं कुष्ठोक्तं तिक्तकं च यत् ४४
 ग्रहणयां श्लेष्मदुष्टायां तीक्ष्णैः प्रच्छर्दने कृते
 कट्वम्ललवणक्षारैः क्रमादग्निं विवर्धयेत् ४५
 पञ्चकोलाभयाधान्यपाठा गन्धपलाशकैः
 बीजपूरप्रगाढैश्च सिद्धैः पेयादि कल्पयेत् ४६

द्रोणं मधूकपुष्पाणां विडङ्गं च ततोऽधतः
 चित्रकस्य ततोऽध च तथा भल्लातकाढकम् ४७
 मञ्जिष्ठाऽष्टपलं चैतज्जलद्रोणत्रये पचेत्
 द्रोणशेषं शृतं शीतं मध्वर्धाढकसंयुतम् ४८
 एलामृणालागुरुभिश्चन्दनेन च रूषिते
 कुम्भे मासं स्थितं जातमासवं तं प्रयोजयेत् ४९
 ग्रहणीं दीपयत्येष बृंहणः पित्तरक्तनुत्
 शोषकुष्ठकिलासानां प्रमेहाणां च नाशनः ५०
 मधूकपुष्पस्वरसं शृतमर्धक्षयीकृतम्
 क्षौद्रपादयुतं शीतं पूर्ववत्सन्निधापयेत् ५१
 तत्पिबन् ग्रहणीदोषान् जयेत्सर्वान् हिताशनः
 तद्वद्द्राक्षेक्षुखर्जूरस्वरसानासुतान् पिबेत् ५२
 हिङ्गुतिक्तावचामाद्रीपाठेन्द्रयवगोक्तुरम्
 पञ्चकोलं च कर्षांशं पलांशं पटुपञ्चकम् ५३
 घृतैलद्विकुडवे दध्नः प्रस्थद्वये च तत्
 आपोथ्य क्वाथयेदग्नौ मृदावनुगते रसे ५४
 अन्तर्धूमं ततो दग्ध्वा चूर्णीकृत्य घृताप्लुतम्
 पिबेत्पाणितलं तस्मिन् जीर्णे स्यान्मधुराशनः ५५
 वातश्लेष्मामयान् सर्वान् हन्याद्विषगरांश्व सः
 भूनिम्बं रोहिणी तिक्तां पटोलं निम्बपर्पटम् ५६
 दग्ध्वा माहिषमूत्रेण पिबेदग्निविवर्धनम्
 द्वे हरिद्रे वचा कुष्ठं चित्रकः कटुरोहिणी ५७
 मुस्ता च छागमूत्रेण सिद्धः क्षारोऽग्निवर्धनः
 चतुष्पलं सुधाकाराडात्रिपलं लवण्यत्रयात् ५८
 वार्ताककुडवं चार्कादष्टौ द्वे चित्रकात्पले
 दग्ध्वा रसेन वार्ताकादगुटिका भोजनोत्तराः ५९
 भुक्तमन्नं पचन्त्याशु कासश्वासार्शसां हिताः
 विसूचिकाप्रतिश्यायहद्रोगशमनाश्व ताः ६०
 मातुलुङ्गशठीरास्नाकटुत्रय हरीतकी
 स्वर्जिकायावशूकाख्यौ क्षारौ पञ्चपटूनि च ६१

सुखाम्बुपीतं तद्वूर्णं बलवर्णाग्निवर्धनम्
 श्लैष्मिके ग्रहणीदोषे सवाते तैर्घृतं पचेत् ६२
 धान्वन्तरं षट्पलं च भल्लातकघृताभयम्
 बिडकाचोषलवणस्वर्जिकायावशूकजान् ६३
 सप्तलां करटकारीं च चित्रकं चैकतो दहेत्
 सप्तकृत्वः स्तुतस्यास्य ज्ञारस्याधार्दके पचेत् ६४
 आढकं सर्पिषः पेयं तदग्निबलवृद्धये
 निचये पञ्चकर्माणि युज्ज्याद्वैतद्यथाबलम् ६५
 प्रसेके श्लैष्मिकेऽल्पाग्रेदीपनं रूक्षतिक्तकम्
 योज्यं कृशस्य व्यत्यासात्स्त्रिग्धरूक्षं कफोदये ६६
 ज्ञाणज्ञामशरीरस्य दीपनं स्नेहसंयुतम्
 दीपनं बहुपितस्य तिक्तं मधुरकैर्युतम् ६७
 स्नेहोऽम्ललवणैर्युक्तो बहुवातस्य शस्यते
 स्नेहमेव परं विद्याददुर्बलानलदीपनम् ६८
 नालं स्नेहसमिद्धस्य शमायान्नं सुगुर्वपि
 योऽल्पाग्नित्वात्कफे ज्ञाणे वर्चः पक्वमपि श्लथम् ६९
 मुञ्चेत्पट्वौषधयुतं स पिबेदल्पशो घृतम्
 तेन स्वमार्गमानीतः स्वकर्मणि नियोजितः ७०
 समानो दीपयत्यग्निमग्नेः सन्धुक्षको हि सः
 पुरीषं यश्च कृच्छ्रेण कठिनत्वाद्विमुञ्चति ७१
 स घृतं लवणैर्युक्तं न रोऽन्नावग्रहं पिबेत्
 रौद्र्यान्मन्देऽनले सर्पिस्तैलं वा दीपनैः पिबेत् ७२
 ज्ञारचूर्णसिवारिष्टान् मन्दे स्नेहातिपानतः
 उदावर्तात्तु योक्तव्या निरूहस्नेहवस्तयः ७३
 दोषातिवृद्ध्या मन्देऽग्नौ संशुद्धोऽन्नविधिं चरेत्
 व्याधिमुक्तस्य मन्देऽग्नौ सर्पि रेव तु दीपनम् ७४
 अध्वोपवासज्ञामत्वैर्यवाग्वा पाययेदघृतम्
 अन्नावपीडितं बल्यं दीपनं वृंहणं च तत् ७५
 दीर्घकालप्रसङ्गात्तु ज्ञामज्ञाणकृशान्नरान्
 प्रसहानां रसैः साम्लैर्भोजयेत्पिशिताशिनाम् ७६

लघूष्णकटुशोधित्वाद् दीपयन्त्याशु तेऽनलम्
 मांसोपचितमांसत्वात्परं च बलवर्धनाः ७७
 स्त्रेहासवसुरारिष्ट चूर्णक्वाथहिताशनैः
 सम्यक् प्रयुक्तैर्देहस्य बलमग्रेश वर्धते ७८
 दीप्तो यथैव स्थाणुश्च बाह्योऽग्नि सारदारुभिः
 सस्त्रेहैर्जायते तद्वदाहारैः कोष्ठगोऽनलः ७९
 नाभोजनेन कायाग्निर्दीप्यते नातिभोजनात्
 यथा निरिन्धनो वह्निरल्पो वाऽतीन्धनावृतः ८०
 यदा क्षीणे कफे पित्तं स्वस्थाने पवनानुगम्
 प्रवृद्धं वर्धयत्यग्निं तदाऽसौ सानिलोऽनलः ८१
 पक्त्वाऽन्नमाशु धातूंश्च सर्वानोजश्च सङ्क्षिपन्
 मारयेत्स्यात्स ना स्वस्थो भुक्ते जीर्णे तु ताम्यति ८२
 तृट्कासदाहमूर्च्छाद्या व्याधयोऽत्यग्निसम्भवाः
 तमत्यग्निं गुरुस्त्रिग्धमन्दसान्द्रहिमस्थिरैः ८३
 अन्नपानैर्नयेच्छान्तिं दीप्तमग्निमिवाम्बुभिः
 मुहुर्मुहुरजीर्णोऽपि भोज्यान्यस्योपहारयेत् ८४
 निरिन्धनोऽन्तरं लब्ध्वा यथैनं न विपादयेत्
 कृशरां पायसं स्त्रिग्धं पैष्टिकं गुडवैकृतम् ८५
 अश्नीयादौदकानूपपिशितानि भृतानि च
 मत्स्यान् विशेषतः इलद्वचान् स्थिरतोयचराश्च ये ८६
 आविकं सुभृतं मांसमद्यादत्यग्निवारणम्
 पयः सहमधूच्छिष्टं घृतं वा तृष्णितः पिबेत् ८७
 गोधूमचूर्णं पयसा बहुसर्पिः परिप्लुतम्
 आनूपरसयुक्तान् वा स्त्रेहांस्तैलविवर्जितान् ८८
 श्यामात्रिवृद्धिपक्वं वा पयो दद्याद्विरेचनम्
 असकृत् पित्त हरणं पायसप्रति भोजनम् ८९
 यत्किञ्चिद्गुरु मेद्यं च श्लेष्मकारि च भोजनम्
 सर्वं तदत्यग्निहितं भुक्त्वा च स्वपनं दिवा ९०
 आहारमग्निः पचति दोषानाहारवर्जितः
 धातून् क्षीणेषु दोषेषु जीवितं धातुसङ्गये ९१

एतत्प्रकृत्यैव विरुद्धमन्नं संयोगसंस्कारवशेन चेदम्
 इत्याद्यविज्ञाय यथेष्टचेष्टा
 शरन्ति यत्साऽग्निबलस्य शक्तिः ६२
 तस्मादग्निं पालयेत्सर्वयतै
 स्तस्मिन्नष्टे याति ना नाशमेव
 दोषैर्ग्रस्ते ग्रस्यते रोगसङ्घै
 युक्ते तु स्यान्नीरुजो दीर्घजीवी ६३

इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां
 चतुर्थे चिकित्सितस्थाने ग्रहणीदोषचिकित्सितं नाम दशमोऽध्यायः १०

एकादशोऽध्यायः

अथातो मूत्राघातचिकित्सितं व्याख्यास्यामः
 इति ह स्माहुरात्रेयादयो महर्षयः
 कृच्छ्रे वातघैत्यलाक्तमधोनाभेः समीरजे
 सुस्त्रिग्धैः स्वेदयेदङ्गं पिण्डसेकावगाहनैः १
 दशमूल बलैरण्डयवाभीरु पुनर्नवैः
 कुलत्थकोल पत्तूरवृश्चीवोपलभेदकैः २
 तैलसर्पिर्वराहक्षवसाः क्वथितकल्कतैः
 सपञ्चलवणाः सिद्धाः पीताः शूलहराः परम् ३
 द्रव्यारयेतानि पानान्ने तथा पिण्डोपनाहने
 सह तैलफलैर्युज्ज्यात्साम्लानि स्नेहवन्ति च ४
 सौवर्चलादयां मदिरां पिबेन्मूत्ररुजापहाम्
 पैते युज्जीत शिशिरं सेकलेपावगाहनम् ५
 पिबेद्वर्दीं गोक्कुरकं विदारीं सकसेरुकाम्
 तृणाख्यं पञ्चमूलं च पाक्यं समधुशर्करम् ६
 वृषकं त्रिपुसैर्वारुलद्वाबीजानि कुड़कुमम्
 द्राक्षाम्भोभिः पिबन् सर्वान् मूत्राघातानपोहति ७
 एर्वारुबीजयष्ट्याह्वार्वार्वा तरडलाम्बुना
 तोयेन कल्कं द्राक्षायाः पिबेत्पर्युषितेन वा ८
 कफजे वमनं स्वेदं तीक्ष्णोष्णकटुभोजनम्

यवानां विकृतीः क्षारं कालशेयं च शीलयेत् ६
 पिबेन्मद्येन सूक्ष्मैलां धात्रीफलरसेन वा
 सारसास्थिश्वदंष्ट्रैलाभ्योषं वा मधुमूत्रवत् १०
 स्वरसं कण्ठकार्या वा पाययेन्माञ्चिकान्वितम्
 शितिवारकबीजं वा तक्रेण श्लक्षणाचूर्णितम् ११
 धवसप्ताह्वकुटजगुडूची चतुरड्गुलम्
 केम्बुकैलाकरञ्जं च पाक्यं समधु साधितम् १२
 तैर्वा पेयां प्रवालं वा चूर्णितं तण्डुलाम्बुना
 सतैलं पाटलाक्षारं सप्तकृत्त्वोऽथवा स्फुतम् १३
 पाटलीयावशूकाभ्यां पारिभद्रात्तिलादपि
 क्षारोदकेन मदिरां त्वगेलोषकसंयुताम् १४
 पिबेदगुडोपदंशान्वा लिह्यादेतान् पृथक् पृथक्
 सन्निपातात्मके सर्वं यथावस्थमिदं हितम् १५
 अश्मन्यप्यचिरोत्थाने वातबस्त्यादिकेषु च
 अश्मरी दारुणो व्याधिरन्तकप्रतिमो मतः १६
 तरुणो भेषजैः साध्यः प्रवृद्धश्छेदमर्हति
 तस्य पूर्वेषु रूपेषु स्नेहादिक्रम इष्यते १७
 पाषाणमेदो वसुको वशिरोऽश्मन्तको वरी
 कपोतवङ्गातिबलाभल्लूकोशीरकच्छकम् १८
 वृक्षादनी शाकफलं व्याघ्र्यौ गुणठस्त्रिकण्ठकः
 यवाः कुलत्थाः कोलानि वरुणः कतकात्फलम् १९
 ऊषकादिप्रतीवापमेषां क्वाथे शृतं घृतम्
 भिनत्ति वातसम्भूतां तत्यीतं शीघ्रमश्मरीम् २०
 गन्धर्वहस्तबृहतीव्याघ्री गोक्षुरकेक्षुरात्
 मूलकल्कं पिबेदग्ना मधुरेणाश्मभेदनम् २१
 कुशः काशः शरो गुणठ इत्कटो मोरटोऽश्ममित्
 दर्भो विदारी वाराही शालिमूलं त्रिकण्ठकः २२
 भल्लूकः पाटली पाठा पत्तूरः सकुरण्ठकः
 पुनर्नवे शिरीषश्च तेषां क्वाथे पचेदघृतम् २३
 पिष्टेन त्रपुसादीनां बीजेनेन्दीवरेण च

मधुकेन शिलाजेन तत्पित्ताशमरिभेदनम् २४
 वरुणादिः समीरन्मौ गणावेलाहरेणुका
 गुगुलुर्मिचं कुष्ठं चित्रकः ससुराह्यः २५
 तै कल्कितैः कृतावापमूषकादिगणेन च
 भिनत्ति कफजामाशु साधितं घृतमशमरीम् २६
 द्वारकीरयवाग्वादि द्रव्यैः स्वैः स्वैश्च कल्पयेत्
 पिचुकाङ्कोल्लकतकशाकेन्दीवरजैः फलैः २७
 पीतमुष्णाम्बु सगुडं शर्करापातनं परम्
 क्रौञ्चोष्ट्रासभास्थीनि श्वदंष्ट्रा तालपत्रिका २८
 अजमोदा कदम्बस्य मूलं विश्वस्य चौषधम्
 पीतानि शर्करां भिन्द्युः सुरयोष्णोदकेन वा २९
 नृत्यकुण्डकबीजानां चूर्णं माञ्जिकसंयुतम्
 अविक्षीरेण सप्ताहं पीतमशमरिपातनम् ३०
 क्वाथश्च शिगु मूलोत्थः कदुष्णोऽश्मरि पातनः
 तिलापामार्ग कदलीपलाशयवसम्भवः ३१
 द्वारः पेयोऽविमूत्रेण शर्करास्वशमरीषु च
 कपोतवङ्कामूलं वा पिबेदेकं सुरादिभिः ३२
 तत्सिद्धं वा पिबेत्कीरं वेदनाभिरुपद्गुतः
 हरीतक्यस्थिसिद्धं वा साधितं वा पुनर्नवैः ३३
 द्वीरान्नभुग्वर्हिशिखामूलं वा तरडलाम्बुना
 मूत्राघातेषु विभजेदतः शेषेष्वपि क्रियाम् ३४
 बृहत्यादिगणे सिद्धं द्विगुणीकृतगोक्तुरे
 तोयं पयो वा सर्पिर्वा सर्वमूत्रविकारजित् ३५
 देवदारुं घनं मूर्वा यष्टीमधु हरीतकीम्
 मूत्राघातेषु सर्वेषु सुराद्वीरजलैः पिबेत् ३६
 रसं वा धन्वयासस्य कषायं ककुभस्य वा
 सुखाम्भसा वा त्रिफलां पिष्टां सैन्धवसंयुताम् ३७
 व्याघ्रीगोक्तुरकक्वाथे यवागूं वा सफाणिताम्
 क्वाथे वीरतरादेवा ताम्रचूडरसेऽपि वा ३८
 अद्याद्वीरतराद्येन भावितं वा शिलाजतु

मद्यं वा निगदं पीत्वा रथेनाश्वेन वा वजेत् ३६
 शीघ्रवेगेन सङ्घोभात्तथाऽस्य च्यवतेऽश्मरी
 सर्वथा चोपयोक्तव्यो वर्गो वीरतरादिकः ४०
 रेकार्थं तैल्वकं सर्पिर्बस्तिकर्म च शीलयेत्
 विशेषादुत्तरान् बस्तीन् शुक्राशमर्या तु शोधिते ४१
 तैर्मूत्रमार्गं बलवान् शुक्राशयविशुद्धये
 पुमान् सुतृप्तो वृष्याणां मांसानां कुकुटस्य च ४२
 कामं सकामाः सेवेत प्रमदा मददायिनीः
 सिद्धैरुपक्रमैरेभिर्चेच्छान्तिस्तदा भिषक् ४३
 इति राजानमापृच्छ्य शस्त्रं साध्ववचारयेत्
 अक्रियायां ध्रुवो मृत्युः क्रियायां संशयो भवेत् ४४
 निश्चितस्यापि वैद्यस्य बहुशः सिद्धकर्मणः
 अथातुरमुपस्त्रिग्धशुद्धमीषज्ञ कर्शितम् ४५
 अभ्यक्तस्विन्नवपुषमभुक्तं कृतमङ्गलम्
 आजानुफलकस्थस्य नरस्याङ्गे व्यपाश्रितम् ४६
 पूर्वेणकायेनोत्तानं निषरणं वस्त्रचुम्भले
 ततोऽस्याकुञ्जिते जानुकूपरे वाससा दृढम् ४७
 सहाश्रयमनुष्येण बद्धस्याश्वासितस्य च
 नाभेः समन्तादभ्यज्यादधस्तस्याश्व वामतः ४८
 मृदित्वा मुष्टिनाऽक्रामेद्यावदश्मर्यधोगता
 तैलाक्ते वर्धितनखे तर्जनीमध्यमे ततः ४९
 अदक्षिणे गुदेऽङ्गुल्यौ प्रणिधायानुसेवनि
 आसाद्य बलयताभ्यामश्मरीं गुदमेढ्रयोः ५०
 कृत्वाऽन्तरे तथा बस्तिं निर्वलीकमनायतम्
 उत्पीडयेदङ्गुलिभ्यां यावद्ग्रन्थिरिवोन्नतम् ५१
 शल्यं स्यात्सेवनीं मुक्त्वा यवमात्रेण पाटयेत्
 अश्ममानेन न यथा भिद्यते सा तथाऽहरेत् ५२
 समग्रं सर्पवक्त्रेणस्त्रीणां बस्तिस्तु पार्श्वगः
 गर्भाशयाश्रयस्तासां शस्त्रमुत्सङ्घवत्ततः ५३
 न्यसेदतोऽन्यथा ह्यासां मूत्रस्रावी व्रणे भवेत्

मूत्रप्रसेकदण्डनान्नरस्याप्यपि चैकधा ५४
 बस्तिभेदोऽश्मरीहेतुः सिद्धिं याति न तु द्विधा
 विशल्यमुष्णापानीयद्रोगयां तमवगाहयेत् ५५
 तथा न पूर्य तेऽस्त्रेण बस्तिः पूर्णे तु पीडयेत्
 मेद्रान्तः क्षीरिवृक्षाम्बु मूत्रसंशुद्धये ततः ५६
 कुर्याद्गुडस्य सौहित्यं मध्वाज्याक्तव्रणः पिबेत्
 द्वौ कालौ सघृतां कोष्णां यवागू मूत्रशोधनैः ५७
 त्र्यहं दशाहं पयसा गुडाढयेनाल्पमोदनम्
 भुज्ञीतोर्ध्वं फलाम्लैश्च रसैर्जाङ्गलचारिणाम् ५८
 क्षीरिवृक्षकषायेण व्रणं प्रक्षाल्य लेपयेत्
 प्रपौरण्डरीकमञ्जिष्ठायष्टचाह्ननयनौषधैः ५९
 व्रणाभ्यङ्गे पचेत्तैलमेभिरेव निशान्वितैः
 दशाहं स्वेदयेद्यैनं स्वमार्गं समरात्रतः ६०
 मूत्रे त्वगच्छति दहेदश्मरीव्रणमग्निना
 स्वमार्गप्रतिपत्तौ तु स्वादुप्रायैरुपाचरेत् ६१
 तं बस्तिभिर्न चारोहेद्वर्षं रूढव्रणोऽपि सः
 नगनागाश्ववृक्षस्त्रीरथान्नाप्सु प्लवेत च ६२
 मूत्रशुक्रवहौ बस्तिवृषणौ सेवनीं गुदम्
 मूत्रप्रसेकं योनिं च शास्त्रेणाष्टौ विवर्जयेत् ६३

इति

श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायांचतुर्थे
 चिकित्सितस्थाने मूत्राघातचिकित्सितं नामैकादशोऽध्यायः ११

द्वादशोऽध्यायः

अथातः प्रमेहचिकित्सितं व्याख्यास्यामः
 इति ह स्माहुरात्रेयादयो महर्षयः
 मेहिनो बलिनः कुर्यादादौ वमनरेचने
 स्निग्धस्य सर्षपारिष्टनिकुम्भाक्षकरञ्जजैः १
 तैलस्त्रिकण्टकाद्येन यथास्वं साधितेन वा
 स्नेहेन मुस्तदेवाह्ननागरप्रतिवापवत् २

सुरसादिकषायेण दद्यादास्थापनं ततः
 न्यग्रोधादेस्तु पित्तार्तं रसैः शुद्धं च तर्पयेत् ३
 मूत्रग्रहरुजागुल्मक्षयाद्या स्त्वपतर्पणात्
 ततोऽनुबन्धरक्षार्थं शमनानि प्रयोजयेत् ४
 असंशोध्यस्य तान्येव सर्वमेहेषु पाययेत्
 धात्रीरसप्लुतां प्राङ्गे हरिद्रां माक्षिकान्विताम् ५
 दार्वीसुराह्नत्रिफलामुस्ता वा क्वथिता जले
 चित्रकत्रिफलादार्वीकलिङ्गान् वा समाक्षिकान् ६
 मधुयुक्तं गुडूच्या वा रसमामलकस्य वा
 रोधाभयातोयदकट्फलानां पाठाविडङ्गार्जुनधन्वनानाम्
 गायत्रिदार्वीकृमिहङ्कवानां कफे त्रयः क्षौद्रयुताः कषायाः ७
 उशीररोधार्जुनचन्दनानां पटोलनिम्बामलकामृतानाम्
 रोधाम्बुकालीयकधातकीनांपिते त्रयः क्षौद्रयुताः कषायाः ८
 यथास्वमेभिः पानान्नं यवगोधूमभावनाः ९
 वातोल्बणेषु स्नेहांश्च प्रमेहेषु प्रकल्पयेत्
 अपूपसक्तुवाटचादिर्यवानां विकृतिर्हिता १०
 गजाश्वगुदमुक्तानामथवा वेणुजन्मनाम्
 तृणधान्यानि मुद्दाद्याः शालिजीर्णः सषष्टिकः ११
 श्रीकुकुटोऽम्ल खलकस्तिलसर्षपकिङ्गजः
 कपित्थं तिन्दुकं जम्बूस्तत्कृता रागषाडवाः १२
 तिक्तं शाकं मधु श्रेष्ठा भद्र्याः शुष्काः ससक्तवः
 धन्वमांसानि शूल्यानि परिशुष्काराययस्कृतिः १३
 मध्वरिष्टासवा जीर्णाः सीधुः पक्वरसोद्धवः
 तथाऽसनादिसाराम्बु दर्भाम्भो माक्षिकोदकम् १४
 वासितेषु वराकवाथे शर्करां शोषितेष्वहः
 यवेषु सुकृतान् सकून सक्षौद्रान् सीधुना पिबेत् १५
 शालसप्ताहकम्पिल्ल वृक्षकाक्षकपित्थजम्
 रोहीतकं च कुसुमं मधुनाऽद्यात्सुचूर्णितम् १६
 कफपित्प्रमेहेषु पिबेद्वात्रीरसेन वा
 त्रिकण्टकनिशारोध सोमवल्कवचार्जुनैः १७

पद्मकाशमन्तकारिष्ट चन्दनागुरुदीप्यकैः
 पटोलमुस्तमज्जिष्ठामाद्रीभल्लातकैः पचेत् १८
 तैलं वातकफे पित्ते घृतं मिश्रेषु मिश्रकम्
 दशमूलशठीदन्तीसुराहं द्विपुनर्नवम् १९
 मूलं स्नुगर्कयोः पथ्यां भूकदम्बमरुष्करम्
 करञ्जौ वरुणान्मूलं पिप्पल्याः पौष्करं च यत् २०
 पृथग् दश पलं प्रस्थान् यवकोलकुलत्थतः
 त्रीश्वाष्टगुणिते तोये विपचेत्पादवर्तिना २१
 तेन द्विपिप्लीचव्यवचानिचुलरोहिषैः
 त्रिवृद्धिङ्गकम्पिल्लभार्गीविश्वैश्व साधयेत् २२
 प्रस्थं घृताज्ञयेत्स्वर्वास्तन्मेहान् पिटिका विषम्
 पारडविद्रधिगुल्मार्शः शोषशोफगरोदरम् २३
 श्वासं कासं वमि वृद्धिं प्लीहानं वातशोणितम्
 कुष्ठोन्मादावपस्मारं धान्वन्तरमिदं घृतम् २४
 रोधमूर्वाशठीवेल्लभार्गीनित नखप्लवान्
 कलिङ्गकुष्ठकमुकप्रियडग्वतिविषाग्निकान् २५
 द्वे विशाले चतुर्जातं भूनिम्बं कटुरोहिणीम्
 यवानीं पौष्करं पाठां ग्रन्थं चव्यं फलत्रयम् २६
 कषर्षशमम्बुकलशे पादशेषे स्नुते हिमे
 द्वौ प्रस्थौ माद्निकात्क्षिप्त्वा रक्षेत्पक्षमुपेक्षया २७
 रोधासवोऽय मेहार्शः श्वित्रकुष्ठारुचिकृमीन्
 पारडत्वं ग्रहणीदोषं स्थूलतां च नियच्छति २८
 साधयैदसनादीनां पलानां विंशतिं पृथक्
 द्विवहेऽपा क्षिपेत्तत्र पादस्थे द्वे शते गुडात् २९
 द्वौद्राढकार्धं पलिकं वत्सकादिं च कल्कितम्
 तत्त्वौद्रपिप्लीचूर्णप्रदिग्धे घृतभाजने ३०
 स्थितं दृढे जतुसृते यवराशौ निधापयेत्
 खदिराङ्गारतसानि बहुशोऽत्र निमज्जयेत् ३१
 तनूनि तीक्ष्णलोहस्य पत्राग्यालोहसङ्गयात्
 अयस्कृतिः स्थिता पीता पूर्वस्मादधिका गुणैः ३२

रुक्षमुद्वर्तनं गाढं व्यायामो निशि जागरः
 यद्वान्यच्छ्लेष्ममेदोग्रं बहिरन्तश्च तद्वितम् ३३
 सुभावितां सारजलैस्तुलां पीत्वा शिलोद्धवात्
 साराम्बुनैव भुञ्जानः शालीन् जाङ्गलजै रसैः ३४
 सर्वानभिभवेन्मेहान् सुबहूपद्रवानपि
 गरणमालार्बुदग्रन्थिस्थौल्यकुष्ठभगन्दरान् ३५
 कृमिश्लीपदशोफांश्च परं चैतद्रसायनम्
 अधनश्छत्रपादत्ररहितो मुनिवर्तनः ३६
 योजनानां शतं यायात्वनेद्वा सलिलाशयान्
 गोशकृन्मूत्रवृत्तिर्वा गोभिरेव सह भ्रमेत् ३७
 बृंहयेदौषधाहरैरमेदोमूत्रलैः कृशम्
 शराविकाद्याः पिटिकाः शोफवत्समुपाचरेत् ३८
 अपक्वा वणवत्पक्वाः तासां प्रागूप एव च
 क्षीरिवृक्षाम्बु पानाय वस्तमूत्रं च शस्यते ३९
 तीक्ष्णं च शोधनं प्रायो दुविरिच्या हि मेहिनः
 तैलमेलादिना कुर्याद्ग्रेन वणरोपणम् ४०
 उद्वर्तने कषायं तु वर्गेणारग्वधादिना
 परिषेकोऽसनाद्येन पानान्ने वत्सकादिना ४१
 पाठाचित्रकशार्ङ्गषासारिवाकरणटकारिकाः
 सप्ताहं कौटजं मूलं सोमवल्कं नृपद्वमम् ४२
 सञ्चूर्ण्य मधुना लिह्यात्तदञ्चूर्ण्य नवायसम्
 मधुमेहित्वमापन्नो भिषग्भिः परिवर्जितः ४३
 शिलाजतुतुलामद्यात्प्रमेहार्तः पुनर्नवः ४३-२
 इति श्रीवैद्यपतिसिंहगुप्तसूनश्रीमद्वाभटविरचितायामष्टाङ्गहृदयसंहितायां
 चतुर्थे
 चिकित्सितस्थानेप्रमेहचिकित्सितं नाम द्वादशोऽध्यायः १२

त्रयोदशोऽध्यायः

अथातो विद्रधिवृद्धिचिकित्सितं व्याख्यास्यामः
 इति ह स्माहुरात्रेयादयो महर्षयः

विद्रधिं सर्वमेवामं शोफवत्समुपाचरेत्
 प्रततं च हरेद्रक्तं पक्वे तु व्रणवत्क्रिया १
 पञ्चमूलजलैधौतं वातिकं लवणोत्तरैः
 भद्रादिवर्गयष्ट्याहतिलै रालेपयेद् व्रणम् २
 वैरेचनिकयुक्तेन त्रैवृतेन विशोध्य च
 विदारीवर्गसिद्धेन त्रैवृतेनैव रोपयेत् ३
 ज्ञालितं ज्ञीरितोयेन लिम्पेद्यष्ट्यमृतातिलैः
 पैतं घृतेन सिद्धेन मञ्जिष्ठोशीरपद्मकैः ४
 पयस्याद्विनिशाश्रेष्ठायष्टीदुग्धैश्च रोपयेत्
 न्यग्रोधादिप्रवालत्वकफलैर्वा कफजं पुनः ५
 आरग्वधादिना धौतं सकुकुम्भनिशातिलैः
 लिम्पेत्कुलत्थिकादन्तीत्रिवृच्छ्यामाग्रितिल्वकैः ६
 ससैन्धवैः सगोमूत्रैस्तैलं कुर्वीत रोपणम्
 रक्तागन्तूब्दवे कार्या पित्तविद्रधिवत्क्रिया ७
 वरुणादिगणक्वाथ मपक्वेऽभ्यन्तरोत्थिते
 ऊषकादिप्रतीवापं पूर्वाङ्गे विद्रधौ पिबेत् ८
 घृतं विरेचनद्रव्यैः सिद्धं ताभ्यां च पाययेत्
 निरूहं स्नेहबस्तिं च ताभ्यामेव प्रकल्पयेत् ९
 पानभोजनलेपेषु मधुशिग्रुः प्रयोजितः
 दत्तावापो यथादोषमपक्वं हन्ति विद्रधिम् १०
 त्रायन्तीत्रिफलानिष्ककटुकामधुकं समम्
 त्रिवृत्पटोलमूलाभ्यां चत्वारोऽशा पृथक् पृथक् ११
 मसूरान्निस्तुषादष्टौ तत्क्वाथः सघृतो जयेत्
 विद्रधीगुल्म वीसर्पदाहमोहमदज्वरान् १२
 तृणमूर्च्छाच्छर्दिहद्रोगपित्ता सृकुष्ठकामलाः
 कुडवं त्रायमाणायाः साध्यमष्टगुणेऽम्भसि १३
 कुडवं तद्रसाद्वात्रीस्वरसात्क्षीरतो घृतात्
 कषर्षिं कल्कितं तिक्तात्रायन्तीधन्वयासकम् १४
 मुस्तातामलकीवीराजीवन्तीचन्दनोत्पलम्
 पचेदेकत्र संयोज्य तदघृतं पूर्ववद्गुणैः १५

द्राक्षा मधूकं खर्जूरं विदारी सशतावरी
 परूषकाणि त्रिफला तत्कवाथे पाचयेद्धृतम् १६
 क्षीरेक्षुधात्रीनिर्यासप्राणदाकल्कसंयुतम्
 तच्छीतं शर्कराक्षौद्रपादिकं पूर्ववद्गुणैः १७
 हरेच्छृङ्गादिभिरसृक् सिरया वा यथान्तिकम्
 विद्रधिं पच्यमानं च कोष्ठस्थं बहिरुन्नतम् १८
 ज्ञात्वोपनाहयेत् शूले स्थिते तत्रैव पिण्डिते
 तत्पार्श्वपीडनात्सुप्तौ दाहादिष्वल्पकेषु च १९
 पक्वः स्याद्विद्रधिं भित्त्वा व्रणवत्तमुपाचरेत्
 अन्तर्भागस्य चाप्येतद्विहं पक्वस्य विद्रधेः २०
 पक्वः स्रोतांसि सम्पूर्य स यात्यूर्ध्वमधोऽथवा
 स्वयं प्रवृत्तं तं दोषमुपेक्षेत हिताशिनः २१
 दशाहं द्वादशाहं वा रक्षन् भिषगुपद्रवान्
 असम्यग्वहति क्लेदे वरुणादिं सुखाभ्यसा २२
 पाययेन्मधुशिग्रुं वा यवाग्रुं तेन वा कृताम्
 ऊर्ध्वं दशाहात्रायन्तीसर्पिषा तैल्वकेन वा
 शोधयेद्वलतः शुद्धः सक्षौद्रं तिक्तकं पिबेत् २४
 सर्वशो गुल्मवद्वैनं यथादोषमुपाचरेत्
 सर्वावस्थासु सर्वासु गुग्गुलुं विद्रधीषु च २५
 कषायैर्यौगिकैर्युज्ज्यात्स्वैः स्वैस्तद्वच्छिलाजतु
 पाकं च वारयेद्यत्रात्सिद्धिः पक्वे हि दैविकी २६
 अपि चाशु विदाहित्वाद्विद्रधिः सोऽभिधीयते
 सति चालोचयेन्मेहे प्रमेहाणां चिकित्सितम् २७
 स्तनजे व्रणवत्सर्वं न त्वेनमुपनाहयेत्
 पाटयेत्पालयन् स्तन्यवाहिनीः कृष्णाचूचुकौ २८
 सर्वास्वामाद्यवस्थासु निर्दुहीत च तत्स्तनम्
 इति विद्रधिचिकित्सितम्
 अथ वृद्धिचिकित्सितम्
 शोधयेत्त्रिवृता स्त्रिग्धं वृद्धौ स्नेहैश्वलात्मके २९
 कौशाम्रतिल्वकैरण्डसुकुमारकमिश्रकैः

ततोऽनिलघ्ननिर्यूहकल्कस्नेहैर्निर्खल्येत् ३०
 रसेन भोजितं यष्टितैलेनान्वासयेदनु
 स्वेदप्रलेपा वातम्बाः पक्वे भित्त्वा व्रणक्रियाम् ३१
 पित्तरक्तोद्भवे वृद्धावामपक्वे यथायथम्
 शोफव्रणक्रियां कुर्यात् प्रततं च हरेदसृक् ३२
 गोमूत्रेण पिबेत्कल्कं इलैष्मिके पीतदारुजम्
 विम्लापनादृते चास्य इलेष्मग्रन्थिक्रमो हितः ३३
 पक्वे च पाटिते तैलमिष्यते व्रणशोधनम्
 सुमनोरुष्कराङ्कोल्लसमपर्णेषु साधितम् ३४
 पटोलनिम्बरजनीविडङ्ग्कुटजेषु च
 मेदोजं मूत्रपिष्ठेन सुस्विन्नं सुरसादिना ३५
 शिरोविरेकद्रव्यैर्वा वर्जयन् फलसेवनीम्
 दारयेद् वृद्धिपत्रेण सम्यङ् मेदसि सूदधृते ३६
 व्रणं माक्षिककासीससैन्धेवप्रतिसारितम्
 सीव्येदभ्यञ्जनं चास्य योज्यं मेदोविशुद्धये ३७
 मनः शिलैलासुमनोग्रन्थिभल्लातकैः कृतम्
 तैलमाव्रणसन्धानात्स्नेहस्वेदौ च शीलयेत् ३८
 मूत्रजं स्वेदितं स्निग्धैर्वस्त्रपट्टेन वेष्टितम्
 विध्येदधस्तात्सेवन्याः स्नावयेद्व यथोदरम् ३९
 व्रणं च स्थगिकाबद्धं रोपयेत् अन्त्रहेतुके
 फलकोशमसम्प्राप्ते चिकित्सा वातवृद्धिवत् ४०
 पचेत्पुनर्नवतुलां तथा दशपलाः पृथक्
 दशमूलपयस्याश्व गन्धैरण्डशतावरीः ४१
 द्विदर्भशरकाशेन्नु मूलपोटगलान्विताः
 वहेऽपामष्टभागस्थे तत्र त्रिंशत्पलं गुडात् ४२
 प्रस्थमेरण्डतैलस्य द्वौ घृतात्पयसस्तथा
 आवपेद् द्विपलांशं च कृष्णात्मूलसैन्धवम् ४३
 यष्टीमधु र्चित्रिकमृद्वीका-यवानीनागराणि च क्षिरनागरम्
 तत्सिद्धं सुकुमाराख्यं सुकुमारं रसायनम् ४४
 वातातपाध्वयानादि परिहार्येष्वयन्त्रणम्

प्रयोज्यं सुकुमाराणामीश्वराणां सुखात्मनाम् ४५
 नृणां स्त्रीवृन्दभर्तृणामलद्मीकलिनाशनम्
 सर्वकालोपयोगेन कान्तिलावरयपुष्टिदम् ४६
 वर्ध्मविद्रधिगुल्मार्शोयोनिमेद्रा निलार्तिषु
 शोफोदरखुडप्लीहविडिवबन्धेषु चोत्तमम् ४७
 यांयाद्वर्ध्मं न चेच्छान्ति स्नेहरेकानुवासनैः
 बस्तिकर्म पुरः कृत्वा वङ्गणस्थं ततो दहेत् ४८
 अग्निना मार्गरोधार्थं मरुतः अर्धेन्दुवक्रया
 अङ्गुष्ठस्योपरि स्नाव पीतं तन्तुसमं च यत् ४९
 उत्क्षिप्य सूच्या तत्तिर्यगदहेच्छित्त्वा यतो गदः
 ततोऽन्यपार्श्वेऽन्ये त्वाहुर्दहेद्वाऽनामिकाङ्गुलेः ५०
 गुल्मेऽन्यैर्वातकफजे प्लीहि चायं विधिः स्मृतः
 कनिष्ठिकानामिकयोर्विश्वाच्यां च यतो गदः ५१

इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां
 चतुर्थं

चिकित्सितस्थाने विद्रधिवृद्धिचिकित्सितं नाम त्रयोदशोऽध्यायः १३

चतुर्दशोऽध्यायः

अथातो गुल्मचिकित्सितं व्याख्यास्यामः
 इति ह स्माहुरात्रेयादयो महर्षयः
 गुल्मं बद्धशकृद्वातं वातिकं तीव्रवेदनम्
 रूक्षशीतोद्धवं तैलैः साधयेद्वातरोगिकैः १
 पानान्नान्वासनाभ्यङ्गैः स्निग्धस्य स्वेदमाचरेत्
 आनाहवेदनास्तम्भविबन्धेषु विशेषतः २
 स्नोतसां मार्दवं कृत्वा जित्वा मारुतमुल्बणम्
 भित्त्वा विबन्धं स्निग्धस्य स्वेदो गुल्मपोहति ३
 स्नेहपानं हितं गुल्मे विशेषेणोर्ध्वनाभिजे
 पक्वाशयगते बस्तिरुभयं जठराश्रये ४
 दीप्तेऽग्नौ वातिके गुल्मे विबन्धेऽनिलवर्चसोः
 बृंहणान्यन्नपानानि स्निग्धोषणानि प्रदापयेत् ५

पुनः पुनः स्नेहपानं निरूहाः सानुवासनाः
 प्रयोज्या वातजे गुल्मे कफपित्तानुरक्षणः ६
 बस्तिकर्म परं विद्यादगुल्मघ्रंतद्धि मारुतम्
 स्वस्थाने प्रथमं जित्वा सद्यो गुल्ममपोहति ७
 तस्मादभीक्षणशो गुल्मा निरूहैः सानुवासनैः
 प्रयुज्यमानैः शाम्यन्ति वातपित्तकफात्मकाः ८
 हिङ्गुसौवर्चलव्योषविड दाढिमदीप्यकैः
 पुष्कराजाजिधान्याम्लवेत सक्षारचित्रकैः ९
 शठीवचाजगन्धैलासुर सैर्दधिसंयुतैः
 शूलानाहहरं सर्पिः साधयेद्वातगुल्मिनाम् १०
 हपुषोषणपृथ्वीकापञ्च कोलकदीप्यकैः
 साजाजीसैन्धवैर्दध्ना दुग्धेन च रसेन च ११
 दाढिमान्मूलकात्कोलात्पचेत्सर्पिर्निर्हन्ति तत्
 वातगुल्मोदरानाह पार्श्वहत्कोष्ठवेदनाः १२
 योन्यशर्णोग्रहणीदोष कासश्वासारुचिज्वरान्
 दशमूलं बलां कालां सुषवीं द्वौ पुनर्नवौ १३
 पौष्करैररणडरास्नाश्वगन्धा भार्ग्यमृताशठीः
 पचेदगन्धपलाशं च द्रोणेऽपा द्विपलोन्मितम् १४
 यवैः कोलैः कुलत्थैश्च माषैश्च प्रास्थिकैः सह
 क्वाथेऽस्मिन्दधिपात्रे च घृतप्रस्थं विपाचयेत् १५
 स्वरसैर्दाढिमाम्रात मातुलुङ्गोद्धवैर्युतम्
 तथा तुषाम्बुधान्याम्लशुक्तैःश्लद्धशैश्च कल्कितैः १६
 भार्गीतुम्बुरुषड्ग्रन्था ग्रन्थिरास्नाग्रिधान्यकैः
 यवानकयवान्यम्ल वेतसासितजीरकैः १७
 अजाजीहिङ्गुहपुषाकारवी वृषकोषकैः
 निकुम्भकुम्भमूर्वेभपिष्पली वेल्लदाढिमैः १८
 श्वदंष्ट्रात्रपुसैर्वारुबीज हिंस्नाशमभेदकैः
 मिसिद्विक्षारसुरस सारिवानीलिनीफलैः १९
 त्रिकटुत्रिपटूपैतैर्दाधिकं तद्वयोहति
 रोगानाशुतरान् पूर्वान् कष्टानपि च शीलितम् २०

अपस्मारगदोन्माद मूत्राधातानिलामयान्
 ऋषण्ट्रिफलाधान्यचविकावेल्लचित्रकैः २१
 कल्कीकृतैर्घृतं पक्वं सक्षीरं वातगुल्मनुत्
 तुलां लशुनकन्दानां पृथक्पञ्चपलांशकम् २२
 पञ्चमूलं महद्याम्बुभारार्धे तद्विपाचयेत्
 पादशेषं तदर्थेन दाडिमस्वरसं सुराम् २३
 धान्याम्लं दधि चादाय पिष्ठांश्वार्धपलांशकान्
 ऋषण्ट्रिफलाहिङ्गुयवानीचव्यदीप्यकान् २४
 साम्लवेतससिन्धूत्थदेवदारून् पचेद्घृतात्
 तैः प्रस्थं तत्परं सर्ववातगुल्मविकारजित् २५
 षट्पलं वा पिबेत् सर्पिर्यदुक्तं राजयक्षमणि
 प्रसन्नया वा क्तीरार्थः सुरया दाडिमेन वा २६
 घृते मारुतगुल्मघः कार्यो दधः सरेण वा
 वातगुल्मे कफो वृद्धो हत्वाऽग्निमरुचिं यदि २७
 हल्लासं गौरवं तन्द्रां जनयेदुल्लखेत्तु तम्
 शूलानाहविबन्धेषु ज्ञात्वा सस्नेहमाशयम् २८
 निर्यूहचूर्णवटकाः प्रयोज्या घृतभेषजैः
 कोलदाडिमघर्माम्बुतक्रमद्याम्लकाञ्जिकैः २९
 मरडेन वा पिबेत्प्रातश्चूर्णान्यन्नस्य वा पुरः
 चूर्णानि मातुलुङ्गस्य भावितान्यसकृद्रसे ३०
 कुर्वीत कार्मुकतरान् वटकान् कफवातयोः
 हिङ्गुवचाविजयापशुगन्धादाडिमदीप्यकधान्यकपाठाः
 पुष्करमूलशठीहपुषाग्निक्षारयुग त्रिपटुत्रिकटूनि ३१
 साजाजिचव्यं सहतित्तिडीकं सवेतसाम्लं विनिहन्ति चूर्णम्
 हत्पार्श्वस्त्रिक्योनिपायुशूलानिवाय्वामकफोद्धवानि ३२
 कृच्छ्रान् गुल्मान् वातविरणमूत्रसङ्गंकण्ठे बन्धं हृदग्रहं पाण्डुरोगम्
 अन्नाशद्वाप्लीहदुर्नामहिध्मावर्ध्माध्मानश्वासकासाग्निसादान् ३३
 लवण्यवानीदीप्यककणनागरमुत्तरोत्तरं वृद्धम्
 सर्वसमांशहरीतकीचूर्णं वैश्वानरः साक्षात् ३४
 त्रिकटुकमजमोदा सैन्धवं जीरके द्वे

समधरणधृतानामष्टमो हिङ्गुभागः
 प्रथमकवलभोज्यः सर्पिषा संप्रयुक्तो
 जनयति जठराग्निं वातगुल्मं निहन्ति ३५
 हिङ्गुग्राबिडशुश्रावजाजि विजयावाटचाभिधानामयै
 शूर्णः कुम्भनिकुम्भमूलसहितैर्भागोत्तरं वर्धितैः
 पीतः कोष्णजलेन कोष्ठजरुजो गुल्मोदरादीनयं
 शार्दूलः प्रसभं प्रमथ्य हरति व्याधीन् मृगौघानिव ३६
 सिन्धूत्थपथ्या कण्ठीप्यकानां
 चूर्णानि तोयैः पिबतां कवोष्णैः
 प्रयाति नाशं कफवातजन्मा
 नाराचनिर्भिन्न इवामयौघः ३७
 पूतीकपत्रगज चिर्भट्टचव्यवहि
 व्योषं च संस्तरचितं लवणोपधानम्
 दग्ध्वा विचूर्ण्य दधिमस्तुयुतंप्रयोज्यं
 गुल्मोदरश्वयथुपाराङ्गुदोद्भवेषु ३८
 हिङ्गुत्रिगुणं सैन्धवमस्मात्रिगुणं च तैलमैरणडम्
 तत्रिगुणरसोनरसं गुल्मोदरवर्ध्मशूलग्रन्थम् ३९
 मातुलुङ्गरसो हिङ्गु दाढिमं बिडसैन्धवम् ४०
 सुरामणडेन पातव्यं वातगुल्मरुजापहम्
 शुश्रावजाः कर्षं गुडस्य द्वौ धौतात्कृष्णतिलात्पलम् ४१
 खादन्नेकत्र सञ्चूर्ण्य कोष्णक्षीरानुपो जयेत्
 वातहद्रोगगुल्मार्शोयोनिशूलशकृद्यग्रहान् ४२
 पिबेदेरणडतैलं तु वातगुल्मी प्रसन्नया
 श्लैष्मणयनुबले वायौ पित्ते तु पयसा सह ४३
 विवृद्धं यदि वा पित्तं सन्तापं वातगुल्मिनः
 कुर्याद्विरेचनीयोऽसौ सस्नेहैरानुलोमिकैः ४४
 तापानुवृत्तावेवं च रक्तं तस्यावसेचयेत्
 साधयेच्छुद्धशुष्कस्य लशुनस्य चतुष्पलम् ४५
 क्षीरोदकेऽष्टगुणिते क्षीरशेषं च पाचयेत्
 वातगुल्ममुदावर्तं गृध्रसीं विषमज्वरम् ४६

हृद्रोगं विद्रधिं शोषं साधयत्याशु तत्पयः
 तैलं प्रसन्ना गोमूत्रमारनालं यवाग्रजः ४७
 गुल्मं जठरमानाहं पीतमेकत्र साधयेत्
 चित्रकग्रन्थिकैररण्डशुराठीकवाथः परं हितः ४८
 शूलानाहविबन्धेषु सहिङ्गुबिडसैन्धवः
 पुष्करैररण्डयोर्मूलं यवधन्वयवासकम् ४९
 जलेन क्वथितं पीतं कोष्टदाहरुजापहम्
 वाटचाहैररण्डदर्भाणां मूलं दारु महौषधम् ५०
 पीतं निःक्वाथ्य तोयेन कोष्टपृष्ठांसशूलजित्
 शिलाजं पयसाऽनल्पपञ्चमूलशृतेन वा ५१
 वातगुल्मी पिबेत् वाटचमुदावर्ते तु भोजयेत्
 स्निग्धं पैप्पलिकैयूषैर्मूलकानां रसेन वा ५२
 बद्धविरणमारुतोऽशनीयात्कीरणोष्णोन यावकम्
 कुल्माषान् वा बहुस्नेहान् भक्षयेल्लवणोत्तरान् ५३
 नीलिनीत्रिवृतादन्तीपथ्याकम्पिल्लकैः सह
 समलाय घृतं देयं सबिडक्षारनागरम् ५४
 नीलिनीं त्रिफलां रास्नां बलां कटुकरोहिणीम्
 पचेद्विडङ्गं व्याघ्रीं च पालिकानि जलाढके ५५
 रसेऽष्टभागशेषे तु घृतप्रस्थं विपाचयेत्
 दध्रः प्रस्थेन संयोज्य सुधाक्षीरपलेन च ५६
 ततो घृतपलं दद्याद्यवागूमरण्डमिश्रितम्
 जीर्णे सम्यग्विरक्तं च भोजयेद्रसभोजनम् ५७
 गुल्मकुष्ठोदरव्यङ्गशोफपारण्डवामयज्वरान्
 श्वित्रं प्लीहानमुन्मादं हन्त्येतनीलिनीघृतम् ५८
 कुकुटाश्च मयूराश्च तित्तिरिक्रौञ्चवर्तकाः
 शालयो मदिरा सर्पिर्वातगुल्मचिकित्सितम् ५९
 मितमुष्णं द्रवं स्निग्धं भोजनं वातगुल्मनाम्
 समरण्डा वारुणी पानं तसं वा धान्यकैर्जलम् ६०
 स्निग्धोष्णोदिते गुल्मे पैत्तिके स्रंसनं हितम्
 द्राक्षाभयागुडरसं कम्पिल्लं वा मधुद्रुतम् ६१

कल्पोक्तं रक्तपित्तोक्तं गुल्मे रूक्षोष्णजे पुनः
 परं संशमनं सर्पिस्तिक्तं वासाघृतं शृतम् ६२
 तृणारव्यपञ्चकक्वाथे जीवनीयगणेन वा
 शृतं तेनैव वा क्षीरं न्यग्रोधादिगणेन वा ६३
 तत्रापि स्नानं युज्ज्याच्छीघ्रमात्ययिके भिषक्
 वैरेचनिकसिद्धेन सर्पिषा पयसाऽपि वा ६४
 रसेनामलकेक्षूणां घृतप्रस्थं विपाचयेत्
 पथ्यापादं पिबेत्सर्पिस्तत्सिद्धं पित्तगुल्मनुत् ६५
 पिबेद्वा तैल्वकं सर्पिर्यद्योक्तं पित्तविद्रधौ
 द्राक्षां पयस्यां मधुकं चन्दनं पद्मकं मधु ६६
 पिबेत्तरडुलतोयेन पित्तगुल्मोपशान्तये
 द्विपलं त्रायमाणाया जलद्विप्रस्थसाधितम् ६७
 अष्टभागस्थितं पूतं कोष्णं क्षीरसमं पिबेत्
 पिबेदुपरि तस्योष्णं क्षीरमेव यथाबलम् ६८
 तेन निर्हतदोषस्य गुल्मः शाम्यति पैत्तिकः
 दाहेऽभ्यङ्गो घृतैः शीतैः साज्यैर्लेपो हिमौषधैः ६९
 स्पर्शः सरोरुहां पत्रैः पात्रैश्च प्रचलञ्जलैः
 विदाहपूर्वरूपेषु शूले वह्नेश्च मार्दवे ७०
 बहुशोऽपहरेद्रक्तं पित्तगुल्मे विशेषतः
 छिन्नमूला विदह्यन्ते न गुल्मा यान्ति च क्षयम् ७१
 रक्तं हि व्यम्लतां याति तद्व नास्ति न चास्ति रुक्त
 हतदोषं परिम्लानं जाङ्गलैस्तर्पितं रसैः ७२
 समाश्वस्तं सशेषार्ति सर्पिरभ्यासयेत्पुनः
 रक्तपित्तातिवृद्धत्वात्क्रियामनुपलभ्य वा ७३
 गुल्मे पाकोन्मुखे सर्वा पित्तविद्रधिवक्त्रिया
 शालिर्गव्याजपयसी पटोली जाङ्गलं घृतम् ७४
 धात्री परूषकं द्राक्षा खर्जूरं दाढिमं सिता
 भोज्यं पानेऽम्बु बलया बृहत्याद्यैश्च साधितम् ७५
 श्लेष्मजे वामयेत्पूर्वमवम्यमुपवासयेत्
 तिक्तोष्णकटुसंसर्ग्या वह्निं सन्धुक्षयेत्ततः ७६

हिङ्गवादिमिश्च द्विगुणक्षारहिङ्गवम्लवेत्सैः
 निगूढं यदि वोन्नद्धं स्तिमितं कठिनं स्थिरम् ७७
 आनाहादियुतं गुल्मं संस्वेद्य विनयेदनु
 घृतं सक्षारकटुकं पातव्यं कफगुल्मिनाम् ७८
 सव्योषक्षारलवणं सहिङ्गुबिडदाडिमम्
 कफगुल्मं जयत्याशु दशमूलशृतं घृतम् ७९
 भल्लातकानां द्विपलं पञ्चमूलं पलोन्मितम्
 अल्पं तोयाढके साध्यं पादशेषेण तेन च ८०
 तुल्यं घृतं तुल्यपयो विपचेदक्षसम्मितैः
 विडङ्गहिङ्गुसिन्धूत्थयावशूकशठीविडैः ८१
 सद्वीपिरास्नायष्टचाह्षड्ग्रन्थाकणनागैः एतद्बल्लातकघृतं कफगुल्महरं
 परम् ८२
 प्लीहपाराङ्गवामयश्वासग्रहणीरोगकासजित्
 ततोऽस्य गुल्मे देहे च समस्ते स्वेदमाचरेत् ८३
 सर्वत्र गुल्मे प्रथमं स्नेहस्वेदोपपादिते
 या क्रिया क्रियते याति सा सिद्धिं न विरूक्षिते ८४
 स्निग्धस्विन्नशरीरस्य गुल्मे शैथिल्यमागते
 यथोक्तां घटिकां न्यस्येदगृहीतेऽपनयेत्त्र ताम् ८५
 वस्त्रान्तरं ततः कृत्वा छिन्द्यादगुल्मं प्रमाणवित्
 विमार्गाजपदादर्श्यथालाभं प्रपीडयेत् ८६
 प्रमृज्यादगुल्ममेवैकं न त्वन्त्रहृदयं स्पृशेत्
 तिलैरणडातसीबीजसष्पैः परिलिप्य च ८७
 श्लेष्मगुल्ममयस्प्यात्रैः सुखोष्णौः स्वेदयेत्ततः
 एवं च विसृतं स्थानात् कफगुल्मं विरेचनैः ८८
 सस्नेहैर्बस्तिभिश्चैनं शोधयेदाशमूलिकैः
 पिप्पल्यामलकद्राक्षाश्यामाद्यैः पालिकैः पचेत् ८९
 एरणडतैलहविषोः प्रस्थौ पयसि षड्गुणे
 सिद्धोऽय मिश्रकः स्नेहोगुल्मिनां स्रांसनं हितम् ९०
 वृद्धिविद्रधिशूलेषु वातव्याधिषु चामृतम्
 पिबेद्वा नीलिनीसर्पिर्मात्रया द्विपलीनया ९१

तथैव सुकुमाराख्यं घृतान्यौदरिकाणि वा
 द्रोणेऽम्भसः पचेद्दन्त्याः पलानां पञ्चविंशतिम् ६२
 चित्रकस्य तथा पथ्यास्तावतीस्तद्रसे स्तुते
 द्विप्रस्थे साधयेत्पूते निषेद्वन्तीसमं गुडम् ६३
 तैलात्पलानि चत्वारि त्रिवृतायाश्च चूर्णतः
 कणाकषोँ तथा शुराठयाः सिद्धे लेहे तु शीतले ६४
 मधु तैलसमं दद्याद्यतुर्जाताद्यतुर्थिकाम्
 अतो हरीतकीमेकां सावलेहपलामदन् ६५
 सुखं विरिच्यते स्त्रिग्धो दोषप्रस्थमनामयः
 गुल्महद्रोगदुर्नामशोफानाहगरोदरान् ६६
 कुष्ठोत्क्लेशारुचिप्लीह ग्रहणीविषमज्वरान्
 घन्ति दन्तीहरीतक्यः पारण्डतां च सकामलाम् ६७
 सुधाक्षीरद्रवं चूर्णं त्रिवृतायाः सुभावितम्
 कार्षिकं मधुसर्पिभ्यां लीढ़वा साधु विरिच्यते ६८
 कुष्ठश्यामात्रिवृद्वन्तीविजयाक्षारगुगुलून्
 गोमूत्रेण पिबेदेकं तेन गुगुलुमेव वा ६९
 निरूहान् कल्पसिद्ध्युक्तान् योजयेदगुल्म नाशनान्
 कृतमूलं महावास्तुं कठिनं स्तिमितं गुरुम् १००
 गूढमांसं जयेदगुल्मं क्षारारिष्टाग्निकर्मभिः
 एकान्तरं द्वयन्तरं वा विश्रमय्याथ वा त्यहम् १०१
 शरीरदोषबलयो वर्धनक्षपणोद्यतः
 अर्शोश्मरीग्रहणयुक्ताः क्षारा योज्याः कफोल्बणे १०२
 देवदारुत्रिवृद्वन्तीकटुका पञ्चकोलकम्
 स्वर्जिकायावशूकाख्यौ श्रेष्ठापाठोपकुञ्चिकाः १०३
 कुष्ठं सर्पसुगन्धां च द्वयक्षांशं पटुपञ्चकम्
 पालिकं चूर्णितं तैलवसादधिघृताप्लुतम् १०४
 घटस्यान्तः पचेत्पवमग्निवर्णं घटे च तम्
 क्षारं गृहीत्वा क्षीराज्यतक्रमद्यादिमिः पिबेत् १०५
 गुल्मोदावर्तवधर्मार्शोजिठर ग्रहणीकृमीन्
 अपस्मारगरोन्मादयोनिशुक्रामयाश्मरीः १०६

द्वारागदोऽय शमयेद्विषं चारुभुजङ्गजम्
 श्लेष्माणं मधुरं स्त्रिग्धं रसकीरघृताशिनः १०७
 छित्वा भित्वाऽशयात् द्वारः द्वरत्वात्प्रारथत्यधः
 मन्देऽग्रावरुचौ सात्म्यैर्मद्यैः सस्त्रेहमशनताम् १०८
 योजयेदासवारिष्टान्निगदान् मार्गशुद्धये
 शालयः षष्ठिका जीर्णाः कुलत्था जाङ्गलं पलम् १०९
 चिरिबिल्वाग्नितर्कारी यवानीवरुणाङ्गुरुः
 शिग्रुस्तरुणबिल्वानि बालं शुष्कं च मूलकम् ११०
 बीजपूरकहिङ्गवम्ल वेतसद्वारदाढिमम्
 व्योषं तक्रं घृतं तैलं भक्तं पानं तु वारुणी १११
 धान्याम्लं मस्तु तक्रं च यवानीविडचूर्णितम्
 पञ्चमूलशृतं वारि जीर्णं मार्द्वकमेव वा ११२
 पिप्पलीपिप्पलीमूलचित्रकाजाजिसैन्धवैः
 सुरा गुल्मं जयत्याशु जगलश्च विमिश्रितः ११३
 वमनैर्लङ्घनैः स्वेदैः सर्पिः पानैर्विर्ग रेचनैः
 बस्तिद्वारासवारिष्टगुलिकापथ्यभोजनैः ११४
 श्लैष्मिको बद्धमूलत्वाद्यदि गुल्मो न शाम्यति
 तस्य दाहं हते रक्ते कुर्यादन्ते शरादिभिः ११५
 अथ गुल्मं सपर्यन्तं वाससाऽन्तरितं भिषक्
 नाभिवस्त्यन्त्रहृदयं रोमराजीं च वर्जयन् ११६
 नातिगाढं परिमृशेच्छरेण ज्वलताऽथवा
 लोहेनारणिकोत्थेन दारुणा तैन्दुकेन वा ११७
 ततोऽग्निवेगे शमिते शीतैर्वण इव क्रिया
 आमान्वये तु पेयाद्यैः सन्धुद्याग्निं विलङ्घिते ११८
 स्वं स्वं कुर्यात्क्रमं मिश्रं मिश्रदोषे च कालवित्
 गतप्रसवकालायै नायै गुल्मेऽस्त्रसम्भवे ११९
 स्त्रिग्धस्विन्नशरीरायै दद्यात्स्त्रेहविरेचनम्
 तिलकवाथो घृतगुडव्योषभार्गारजोन्वितः १२०
 पानं रक्तभवे गुल्मे नष्टे पुष्पे च योषितः
 भार्गार्कृष्णाकरञ्जत्वग्गरन्थिकामरदारुजम् १२१

चूर्णं तिलानां क्वाथेन पीतं गुल्मरुजापहम्
 पलाशक्षारपात्रे द्वे द्वे पात्रे तैलसर्पिषोः १२२
 गुल्मशैथिल्यजननीं पक्त्वा मात्रां प्रयोजयेत्
 न प्रमिद्येत यद्येवं दद्याद्योनिविरेचनम् १२३
 क्षारेण युक्तं पललं सुधाक्षीरेण वा ततः
 ताभ्यां वा भावितान्दद्याद्योनौ कटुकमत्स्यकान् १२४
 वराहमत्स्यपित्ताभ्यां नक्तकान् वा सुभावितान्
 किरवं वा सगुडक्षारं दद्याद्योनौ विशुद्धये १२५
 रक्तपित्तहरं क्षारं लेहयेन्मधुसर्पिषा
 लशुनं मदिरां तीक्षणां मत्स्यांश्वास्यै प्रयोजयेत् १२६
 बस्तिं सक्षीरगोमूत्रं सक्षारं दाशमूलिकम्
 अवर्तमाने रुधिरे हितं गुल्मप्रभेदनम् १२७
 यमकाभ्यक्तदेहायाः प्रवृत्ते समुपेक्षणम्
 रसौदनस्तथाऽहारः पानं च तरुणी सुरा १२८
 रुधिरेऽतिप्रवृत्ते तु रक्तपित्तहराः क्रियाः
 कार्या वातरुगार्तायाः सर्वा वातहराः पुनः १२९
 आनाहादावुदावर्तबलासम्ब्रयो यथायथम् १२६॥१२
 इतिश्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां

चतुर्थं

चिकित्सितस्थाने गुल्मचिकित्सितं नाम चतुर्दशोऽध्यायः १४

पञ्चदशोऽध्यायः

अथात उदरचिकित्सितं व्याख्यास्यामः
 इति ह स्माहुरात्रेयादयो महर्षयः
 दोषातिमात्रोपचयात्स्रोतोमार्गं निरोधनात्
 सम्भवत्युदरं तस्मान्नित्यमेनं विरेचयेत् १
 पाययेत्तैलमैरण्डं समूत्रं सपयोऽपि वा
 मासं द्वौ वाऽथवा गव्यं मूत्रं माहिषमेव वा २
 पिबेद्गोक्षीरभुक् स्याद्वा करभीक्षीरवर्तनः
 दाहानाहातितृणमूर्च्छापरीतस्तु विशेषतः ३

रुक्षाणां बहुवातानां दोषसंशुद्धिकाङ्गणाम्
 स्वेहनीयानि सर्पीषि जठरघ्रानि योजयेत् ४
 षट्पलं दशमूलाम्बुमस्तुद्वयाढकसाधितम्
 नागरत्रिपलं प्रस्थं घृततैलात्तथाऽढकम् ५
 मस्तुनः साधयित्वैतत्पिबेत्सर्वोदरापहम्
 कफमारुतसम्भूते गुल्मे च परमं हितम् ६
 चतुर्गुणे जले मूत्रे द्विगुणे चित्रकात्पले
 कल्के सिद्धं घृतप्रस्थं सक्षारं जठरी पिबेत् ७
 यवकोलकुलत्थानां पञ्चमूलस्य चाभ्सा
 सुरासौवीरकाभ्यां च सिद्धं वा पाययेद्घृतम् ८
 एभिः स्निग्धाय सज्जाते बले शान्ते च मारुते
 स्वस्ते दोषाशये दद्यात्कल्पदृष्टं विरेचनम् ९
 पटोलमूलं त्रिफलां निशां वेल्लं च कार्षिकम्
 कम्पिल्लनीलिनीकुम्भभागान् द्वित्रिचतुर्गुणान् १०
 पिबेत्सञ्चूर्गर्यं मूत्रेण पेयापूर्वं ततो रसैः
 विरक्तो जाङ्गलैरद्यात्ततः षड्दिवसं पयः ११
 शृतं पिबेद्वयोषयुतं पीतमेवं पुनः पुनः
 हन्ति सर्वोदराशयेतञ्चूर्णं जातोदकान्यपि १२
 गवाक्षीं शङ्खिनीं दन्तीं तिल्वकस्य त्वचं वचाम्
 पिबेत्कर्कन्धुमृद्धीकाकोलाम्भोमूत्रसीधुभिः १३
 यवानीं हपुषा धान्यं शतपुष्पोपकुञ्चिका
 कारवीं पिप्पलीमूलमजगन्धा शठी वचा १४
 चित्रकोऽजाजिकं व्योषं स्वर्णक्षीरी फलत्रयम्
 द्वौ क्षारौ पौष्करं मूलं कुष्ठं लवणपञ्चकम् १५
 विडङ्गं च समांशानि दन्त्या भागत्रयं तथा
 त्रिवृद्धिशाले द्विगुणे सातला च चतुर्गुणा १६
 एष नारायणो नाम चूर्णो रोगगणापहः
 नैनं प्राप्याभिवर्धन्ते रोगा विष्णुमिवासुराः १७
 तक्रेणोदरिभिः पेयो गुल्मिर्बदराम्बुना
 आनाहवाते सुरया वातरोगे प्रसन्नया १८

दधिमरण्डेन विट्सङ्गे दाडिमाम्भोभिरर्शसैः
 परिकर्ते सवृक्षाम्लैरुष्णाम्बुभिरजीर्णके १६
 भगन्दरे पाण्डरोगे कासे श्वासे गलग्रहे
 हद्रोगे ग्रहणीदोषे कुष्ठे मन्देऽनले ज्वरे २०
 दंष्ट्राविषे मूलविषे सगरे कृत्रिमे विषे
 यथार्ह स्निग्धकोष्ठेन पेयमेतद्विरेचनम् २१
 हपुषां काञ्चनक्षीरी त्रिफलां नीलिनीफलम्
 त्रायन्तीं रोहिणीं तिक्तां सातलां त्रिवृतां वचाम् २२
 सैन्धवं काललवणं पिप्पलद्यं चेति चूर्णयेत्
 दाडिमत्रिफलामांसरसमूत्रसुखोदकैः २३
 पेयोऽय सर्वगुल्मेषु प्लीहि सर्वोदरेषु च
 श्वित्रे कुष्ठेष्वजरके सदने विषमेऽनले २४
 शोफार्शः पाण्डरोगेषु कामलायां हलीमके
 वातपित्तकफांश्वाशु विरेकेण प्रसाधयेत् २५
 नीलिनीं निचुलं व्योषं क्षारौ लवणपञ्चकम्
 चित्रकं च पिवेद्वूर्णं सर्पिषोदरगुल्मनुत् २६
 पूर्ववद्वि पिबेद्वुग्धं क्षामः शुद्धोऽन्तराऽन्तरा
 कारभं गव्यमाजं वा दद्यादात्ययिके गदे २७
 स्नेहानेव विरेकार्थे दुर्बलेभ्यो विशेषतः
 हरीतकीसूक्ष्मरजः प्रस्थयुक्तं घृताढकम् २८
 अग्नौ विलाप्य मथितं खजेन यवपल्लके
 निधापयेत्ततो मासादुद्धृतं गालितं पचेत् २९
 हरीतकीनां क्वाथेन दधा चाम्लेन संयुतम्
 उदरं गरमष्टीलामानाहं गुल्मविद्रधी ३०
 हन्त्येतत्कुष्ठमुन्मादमपस्मारं च पानतः
 स्नुकक्षीरयुक्ताद्वोक्षीराच्छृतशीतात् खजाहतात् ३१
 यज्ञातमाज्यं स्नुकक्षीरसिद्धं तद्व तथागुणम्
 क्षीरद्रोणं सुधाक्षीरप्रस्थार्धसहितं दधि ३२
 जातं मथित्वा तत्सर्पिस्त्रिवृत्सिद्धं च तदगुणम्
 तथा सिद्धं घृतप्रस्थं पयस्यष्टगुणे पिबेत् ३३

स्नुकक्षीरपलकल्केन त्रिवृताषट्पलेन च
 एषां चानु पिबेत्पेयां रसं स्वादु पयोऽथवा ३४
 घृते जीर्णे विरित्तश्च कोषां नागरसाधितम्
 पिबेदम्बु ततः पेयां ततो यूषं कुलत्थजम् ३५
 पिबेदूक्सूयहं त्वेवं भूयो वा प्रतिभोजितः
 पुनः पुनः पिबेत्सर्पिरानुपूर्व्याऽनयैव च ३६
 घृतान्येतानि सिद्धानि विदध्यात्कुशलो भिषक्
 गुल्मानां गरदोषाणामुदराणां च शान्तये ३७
 पीलुकल्कोपसिद्धं वा घृतमानाहभेदनम्
 तैल्वकं नीलिनीसर्पिः स्नेहं वा मिश्रकं पिबेत् ३८
 हृतदोषः क्रमादशनन् लघुशाल्योदनप्रति
 उपयुज्जीत जठरी दोषशेषनिवृत्तये ३९
 हरीतकीसहस्रं वा गोमूत्रेण पयोनुपः
 सहस्रं पिप्पलीनां वा स्नुकक्षीरेण सुभावितम् ४०
 पिप्पलीवर्धमानं वा क्षीराशी वा शिलाजतु
 तद्वद्वा गुग्गुलुं क्षीरं तुल्यार्दकरसं तथा ४१
 चित्रकामरदारुभ्यां कल्कं क्षीरेण वा पिबेत्
 मासं युक्तस्तथा हस्तिपिप्पलीविश्वभेषजम् ४२
 विडङ्गं चित्रको दन्ती चव्यं व्योषं च तैः पयः
 कल्कैः कोलसमैः पीत्वा प्रवृद्धमुदरं जयेत् ४३
 भोज्यं भुज्जीत वा मासं स्नुहीक्षीरघृतान्वितम्
 उत्कारिकां वा स्नुकक्षीरपीतपथ्याकणाकृताम् ४४
 पार्श्वशूलमुपस्तम्भं हृदग्रहं च समीरणः
 यदि कुर्यात् ततस्तैलं बिल्वक्षारान्वितं पिबेत् ४५
 पक्वं वा टिरटुकबलापलाशतिलनालजैः
 क्षारैः कदल्यपमार्गतर्कारीजैः पृथक्कृतैः ४६
 कफे वातेन पित्ते वा ताभ्यां वाऽप्यावृतेऽनिले
 बलिनः स्वौषधयुतं तैलमेरणडजं हितम् ४७
 देवदारुपलाशार्कहस्ति पिप्पलिशिग्रुकैः
 साश्वकर्णैः सगोमूत्रैः प्रदिह्यादुदरं बहिः ४८

वृश्चिकालीवचाशुगठीपञ्च मूलपुनर्नवात्
 वर्षाभूधान्यकुष्ठाञ्च क्वाथैमूत्रैश्च सेचयेत् ४६
 विरिक्तम्लानमुदरं स्वेदितं साल्वणादिभिः
 वाससा वेष्टयेदेवं वायुर्नाध्मापयेत्पुनः ५०
 सुविरिक्तस्य यस्य स्यादाध्मानं पुनरेव तम्
 सुस्त्रिग्धैरम्ललवर्णनिरूहैः समुपाचरेत् ५१
 सोपस्तम्भोऽपि वा वायुराध्मापयति यं नरम्
 तीक्ष्णाः सक्षारगोमूत्राः शस्यन्ते तस्य बस्तयः ५२
 इति सामान्यतः प्रोक्ताः सिद्धा जठरिणां क्रियाः
 वातोदरेऽथ बलिनं विदार्यादिशृतं घृतम् ५३
 पाययेत ततः स्त्रिग्धं स्वेदिताङ्गं विरेचयेत्
 बहुशस्तैल्वकेनैन सर्पिषा मिश्रकेण वा ५४
 कृते संसर्जने क्षीरं बलार्थमवचारयेत्
 प्रागुत्क्लेशान्निवर्त्य च बले लब्धे क्रमात्पयः ५५
 यूषै रसैर्वा मन्दाम्ललवर्णरेधितानलम्
 सोदावर्तं पुनः स्त्रिग्धस्विन्नमास्थापयेत्ततः ५६
 तीक्ष्णाधोभागयुक्तेन दाशमूलिकबस्तिना
 तिलोरुबूकतैलेन वातग्नाम्लशृतेन च ५७
 स्फुरणादेपसन्ध्यस्थिपार्श्वपृष्ठत्रिकार्तिषु
 रुक्षं बद्धशकृद्वातं दीप्ताग्निमनुवासयेत् ५८
 अविरेच्यस्य शमना बस्तिक्षीरघृतादयः
 बलिनं स्वादुसिद्धेन पैते संस्नेह्यसर्पिषा ५९
 श्यामात्रिभणडीत्रिफलाविपक्वेन विरेचयेत्
 सितामधुघृताद्येन निरूहोऽस्य ततो हितः ६०
 न्यग्रोधादिकषायेण स्नेहबस्तिश्च तच्छृतः
 दुर्बलं त्वनुवास्यादौ शोधयेत्क्षीरबस्तिभिः ६१
 जाते चाग्निबले स्त्रिग्धं भूयो भूयो विरेचयेत्
 क्षीरेण सत्रिवृत्कल्केनोरुबूकशृतेन वा ६२
 सातलात्रायमाणाभ्यां शृतेनारग्वधेन वा
 सकफे वा समूत्रेण सतिक्ताज्येन सानिले ६३

पयसाऽन्यतमेनैषां विदार्यादिशृतेन वा
 भुञ्जीत जठरं चास्य पायसेनोपनाहयेत् ६४
 पुनः क्षीरं पुनर्बस्ति पुनरेव विरेचनम्
 क्रमेण ध्रुवमातिष्ठन् यत्तः पित्तोदरं जयेत् ६५
 वत्सकादिविपक्वेन कफे संस्नेह्य सर्पिषा
 स्विन्नं स्तुक्कीरसिद्धेन बलवन्तं विरेचितम् ६६
 संसर्जयेत्कटुक्कारयुक्तैरन्नैः कफापहैः
 मूत्रशूषणतैलादयो निरूहोऽस्य ततो हितः ६७
 मुष्ककादिकषायेण स्नेहबस्तिश्च तच्छृतः
 भोजनं व्योषदुग्धेन कौलत्थेन रसेन वा ६८
 स्तैमित्यारुचिहल्लासे मन्देऽग्नौ मद्यपाय च
 दद्यादरिष्टान् क्षारांश्च कफस्त्यानस्थिरोदरे ६९
 हिङ्गूपकुल्यं त्रिफलां देवदारु निशाद्वयम्
 भल्लातकं शिग्रुफलं कटुकां तिक्तकं वचाम् ७०
 शुणठीं माद्रीं घनं कुष्ठं सरलं पटुपञ्चकम्
 दाहयेजर्जरीकृत्य दधिस्नेहचतुष्कवत् ७१
 अन्तर्धूमं ततः क्षाराद्विडालपदकं पिबेत्
 मदिरादधिमणडोष्णाजलारिष्टसुरासवैः ७२
 उदरं गुल्ममष्टीलां तून्यौ शोफं विसूचिकाम्
 प्लीहहद्रोगगुदजानुदावर्तं च नाशयेत् ७३
 जयेदरिष्टगोमूत्रं चूर्णायस्कृतिपानतः
 सक्षारतैलपानैश्च दुर्बलस्य कफोदरम् ७४
 उपनाह्यं ससिद्धार्थकिरवैर्बीजैश्च मूलकात्
 कल्कितैरुदरं स्वेदमभीक्षणं चात्र योजयेत् ७५
 सन्निपातोदरे कुर्यान्नातिक्षीणबलानले
 दोषोद्रेकानुरोधेन प्रत्याख्याय क्रियामिमाम् ७६
 दन्तीद्रवन्तीफलजं तैलं पाने च शस्यते
 क्रियानिवृत्ते जठरे त्रिदोषे तु विशेषतः ७७
 दद्यादापृच्छ्य तज्जातीन् पातुं मद्येन कल्कितम्
 मूलं काकादनीगुञ्जाकरवीरकसम्भवम् ७८

पानभोजनसंयुक्तं दद्याद्वा स्थावरं विषम्
 यस्मिन् वा कुपितः सर्पे विमुच्चति फले विषम् ७६
 तेनास्य दोषसङ्घातः स्थिरो लीनो विमार्गगः
 बहिः प्रवर्त ते भिन्नो विषेणाशु प्रमाथिना ८०
 तथा ब्रजत्यगदतां शरीरान्तरमेव वा
 हृतदोषं तु शीताम्बुस्नातं तं पाययेत्ययः ८१
 पेयां वा त्रिवृतः शाकं मराडूक्या वास्तुकस्य वा
 कालशाकं यवाख्यं वा खादेत्स्वरससाधितम् ८२
 निरम्ललवणस्नेहं स्विन्नास्विन्नमनन्नभुक्
 मासमेकं ततश्चैव तृष्णितः स्वरसं पिबेत् ८३
 एवं विनिर्ह ते शाकैर्दोषे मासात् परं ततः
 दुर्बलाय प्रयुज्जीत प्राणभृत्कारभं पयः ८४
 प्लीहोदरे यथादोषं स्निग्धस्य स्वेदितस्य च
 सिरां भुक्तवतो दध्ना वामबाहौ विमोक्षयेत् ८५
 लब्धे बले च भूयोऽपि स्नेहपीतं विशोधितम्
 समुद्रशुक्तिजं चारं पयसा पाययेत्था ८६
 अम्लस्नुतं बिडकणाचूर्णाढचं नक्तमालजम्
 सौभाज्ञनस्य वा क्वाथं सैन्धवाग्निकणान्वितम् ८७
 हिङ्गवादिचूर्णं चाराज्यं युज्जीत च यथाबलम्
 पिप्लीनागरं दन्तीसमांशं द्विगुणाभयम् ८८
 बिडार्धशयुतं चूर्णमिदमुष्णाम्बुना पिबेत्
 विडङ्गं चित्रकं सकून् सघृतान् सैन्धवं वचाम् ८९
 दग्धवा कपाले पयसा गुल्मप्लीहापहं पिबेत्
 तैलोन्मिश्रैर्बदरकपत्रैः सम्मदितैः समुपनद्धः ९०
 मुसलेन पीडितोऽनु च याति प्लीहा पयोभुजो नाशम्
 रोहीतकलताः क्लृप्ताः खण्डशः साभया जले ९१
 मूत्रे वाऽसुनुयात्तद्वा समरात्रस्थितं पिबेत्
 कामलाप्लीहगुल्मार्शः कृमिमेहोदरापहम् ९२
 रोहीतकत्वचः कृत्वा पलानां पञ्चविंशतिम्
 कोलद्विप्रस्थसंयुक्तं कषायमुपकल्पयेत् ९३

पालिकैः पञ्चकोलैस्तु तैः समस्तैश्च तुल्यया
 रोहीतकत्वचा पिष्टैर्घृतप्रस्थं विपाचयेत् ६४
 प्लीहाभिवृद्धिं शमयत्येतदाशु प्रयोजितम्
 कदल्यास्तिलनालानां ज्ञारेण ज्ञुरकस्य च ६५
 तैलं पक्वं जयेत्पानात्प्लीहानं कफवातजम्
 अशान्तौ गुल्मविधिना योजयेदग्निकर्म च ६६
 अप्राप्तपिच्छासलिले प्लीहि वातकफोल्बणे
 पैत्तिके जीवनीयानि सर्पीषि ज्ञीरबस्तयः ६७
 रक्तावसेकः संशुद्धिः ज्ञीरपानं च शस्यते
 यकृति प्लीहवत्कर्म दक्षिणे तु भुजे सिराम् ६८
 स्विन्नाय बद्धोदरिणे मूत्रतीक्ष्णैषधान्वितम्
 सतैललवणं दद्यान्निरुहं सानुवासनम् ६९
 परिस्त्रंसीनि चान्नानि तीक्ष्णं चास्मै विरेचनम्
 उदावर्तहरं कर्म कार्यं यद्यानिलापहम् १००
 छिद्रोदरमृते स्वेदाच्छ्लेष्मोदरवदाचरेत्
 जातं जातं जलं स्वाव्यमेवं तद्यापयेद्विषक् १०१
 अपां दोषहराण्यादौ योजयेदुदकोदरे
 मूत्रयुक्तानि तीक्ष्णानि विविधज्ञारवन्ति च १०२
 दीपनीयैः कफब्लैश्च तमाहारैरुपाचरेत्
 ज्ञारं छागकरीषाणां स्तुतं मूत्रेऽग्निना पचेत् १०३
 घनीभवति तस्मिंश्च कर्षाशं चूर्णितं ज्ञिपेत्
 पिप्ली पिप्लीमूलं शुणठी लवणपञ्चकम् १०४
 निकुम्भकुम्भत्रिफला स्वर्णज्ञीरीविषाणिकाः
 स्वर्जिकाज्ञारषड्ग्रन्थासातलायवशूकजम् १०५
 कोलाभा गुटिकाः कृत्वा ततः सौवीरकाप्लुताः
 पिबेदजरके शोफे प्रवृद्धे चोदकोदरे १०६
 इत्यैषधैरप्रशये त्रिषु बद्धोदरादिषु
 प्रयुज्जीत भिषक् शस्त्रमार्तबन्धुनृपार्थितः १०७
 स्त्रिग्धस्विन्नतनोर्नभेरधो बद्धज्ञतान्त्रयोः
 पाटयेदुदरं मुक्त्वा वामतश्चतुरड्गुलात् १०८

चतुरङ्गुलमानं तु निष्कास्यान्त्राणि तेन च
 निरीच्यापनयेद्वालमललेपोपलादिकम् १०६
 छिद्रे तु शल्यमुदधृत्य विशोध्यान्तपरिस्त्रवम्
 मर्कोटैर्दशयेच्छिद्रं तेषु लग्नेषु चाहरेत् ११०
 कायं मूर्ध्नेऽनु चान्त्राणि यथास्थानं निवेशयेत्
 अक्तानि मधुसर्पिभ्यामथ सीव्येद्वहिर्वणम् १११
 ततः कृष्णमृदाऽलिप्य बध्नीयाद्यष्टिमिश्रया
 निवातस्थः पयोवृत्तिः स्नेहद्रोगयां वसेत्ततः ११२
 सजले जठरे तैलैरभ्यक्तस्यानिलापहैः
 स्विन्नस्योष्णाम्बुनाऽक्षमुदरे पट्टवेष्टिते ११३
 बद्धच्छिद्रोदितस्थाने विध्येदङ्गुलमात्रकम्
 निधाय तस्मिन्नाडीं च स्नावयेदर्धमम्भसः ११४
 अथास्य नाडीमाकृष्य तैलेन लवणेन च
 व्रणमभ्यज्य बध्वा च वेष्टयेद्वाससोदरम् ११५
 तृतीयेऽहिं चतुर्थे वा यावदाषोडशं दिनम्
 तस्य विश्रम्य विश्रम्य स्नावयेदल्पशो जलम् ११६
 विवेष्टयेद्वाढतरं जठरं वाससा श्लथम्
 निःस्तुते लङ्घितः पेयामस्नेहलवणं पिबेत् ११७
 स्यात्कीरवृत्तिः षणमासांस्त्रीन् पेयां पयसा पिबेत्
 त्रीश्वान्यान् पयसैवाद्यात् फलाम्लेन रसेन वा ११८
 अल्पशोऽस्नेहलवणं जीर्णं श्यामाककोद्रवम्
 प्रयतो वत्सरेणैवं विजयेत जलोदरम् ११९
 वर्ज्येषु यन्त्रितो दिष्टे नात्यदिष्टे जितेन्द्रियः
 सर्वमेवोदरं प्रायो दोषसङ्घातजं यतः १२०
 अतो वातादिशमनी क्रिया सर्वत्र शास्यते
 वहिर्मन्दत्वमायाति दोषैः कुक्षौ प्रपूरिते १२१
 तस्माद्बोज्यानि भोज्यानिदीपनानि लघूनि च
 सपञ्चमूलान्यल्पाम्लपटुस्नेहकटूनि च १२२
 भावितानां गवां मूत्रे षष्ठिकानां च तरण्डलैः
 यवागूँ पयसा सिद्धां प्रकामं भोजयेन्नरम् १२३

पिबेदिक्षुरसं चानु जठराणां निवृत्तये
 स्वं स्वं स्थानं व्रजन्त्येषां वातपित्तकफास्तथा १२४
 अत्यर्थोष्णाम्ललवणं रूक्षं ग्राहि हिमं गुरु
 गुडं तैलकृतं शाकं वारि पानावगाहयोः १२५
 आयासाध्वदिवास्वप्रयानानि च परित्यजेत्
 नात्यच्छसान्द्रमधुरं तक्रं पाने प्रशस्यते १२६
 सकणालवणं वाते पित्ते सोषणशर्करम्
 यवानीसैन्धवाजाजीमधुव्योषैः कफोदरे १२७
 त्र्यूषणक्षारलवणैः संयुतं निचयोदरे
 मधुतैलवचाशुरठीशताह्ना कुष्ठसैन्धवैः १२८
 प्लीहि बद्धे तु हपुषायवानीपटवजाजिभिः
 सकृष्णामाक्षिकं छिद्रे व्योषवत्सलिलोदरे १२९
 गौरवारोचकानाहमन्दवहन्यति सारिणाम्
 तक्रं वातकफार्तानाममृतत्वाय कल्पते १३०
 प्रयोगाणां च सर्वेषामनु क्षीरं प्रयोजयेत्
 स्थैर्यकृत्सर्वधातूनां बल्यं दोषानुबन्धहृत् १३१
 भेषजापचिताङ्गानां क्षीरमेवामृतायते १३१॥१२
 इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां
 चतुर्थं

चिकित्सितस्थाने उदरचिकित्सितं नाम पञ्चदशोऽध्यायः १५

षोडशोऽध्यायः

अथातः पाण्डुरोगचिकित्सितं व्याख्यास्यामः
 इति ह स्माहुरात्रेयादयो महर्षयः
 पाण्डवामयी पिबेत्सर्पिरादौ कल्याणकाह्यम्
 पञ्चगव्यं महातिक्तं शृतं वाऽरग्वधादिना १
 दाढिमात्कुडवो धान्यात्कुडवार्धं पलं पलम्
 चित्रकाच्छङ्गबेराञ्च पिप्पल्यर्धपलं च तैः २
 कल्कितैर्विंशतिपलं घृतस्य सलिलाढके
 सिद्धं हृत्पाण्डुगुल्मार्शःप्लीहवातकफार्तिनुत् ३

दीपनं श्वासकासम्ब्रं मूढवातानुलोमनम्
 दुःखप्रसविनीनां च वन्ध्यानां च प्रशस्यते ४
 स्वेहितं वामयेत्तीच्छैः पुनः स्त्रिगं च शोधयेत्
 पयसा मूत्रयुक्तेन बहुशः केवलेन वा ५
 दन्तीफलरसे कोष्णे काशमर्याञ्जलिमासुतम्
 द्राक्षाञ्जलि वा मृदितं तत् पिबेत पाण्डुरोगजित् ६
 मूत्रेण पिष्टं पथ्यां वा तत्सिद्धं वा फलत्रयम्
 स्वर्णक्षीरीत्रिवृच्छ्यामाभद्रदारुमहौषधम् ७
 गोमूत्राञ्जलिना पिष्टं शृतं तेनैव वा पिबेत्
 साधितं क्षीरमेभिर्वा पिबेद्वाषानुलोमनम् ८
 मूत्रे स्थितं वा सप्ताहं पयसाऽयोरजः पिबेत्
 जीर्णे क्षीरेण भुज्जीत रसेन मधुरेण वा ९
 शुद्धश्वेभयतो लिह्यात्पथ्यां मधुघृतद्वुताम्
 विशालाकटुकामुस्ताकुष्ठदारुकलिङ्गकाः १०
 कषर्णशा द्विपिचुर्मूर्वा कर्षार्धांशा घुणप्रिया
 पीत्वा तच्छूर्णमभोभिः सुखैर्लिह्यात्ततो मधु ११
 पाण्डुरोगं ज्वरं दाहं कासं श्वासमरोचकम्
 गुल्मानाहामवातांश्च रक्तपितं च तज्जयेत् १२
 वासागुडूचीत्रिफलाकट्वी भूनिम्बनिम्बजः
 क्वाथः क्षौद्रयुतो हन्ति पाण्डुपित्तास्त्रकामलाः १३
 व्योषाग्निवेल्लत्रिफलामुस्तैस्तुल्यमयोरजः
 चूर्णितं तक्रमध्वाज्यकोष्णाम्भोभिः प्रयोजितम् १४
 कामलापाण्डुहृद्रोगकुष्ठाशर्मेह नाशनम्
 गुडनागरमण्डूरतिलांशान् मानतः समान् १५
 पिप्पलीद्विगुणान् दद्यादगुटिकां पाण्डुरोगिणे
 ताप्यं दाव्यास्त्वचं चव्यं ग्रन्थिकं देवदारु च १६
 व्योषादिनवकं चैतच्छूर्णयेद् द्विगुणं ततः
 मण्डूरं चाञ्जननिभं सर्वतोऽष्टगुणोऽथ तत् १७
 पृथग्विपक्वे गोमूत्रे वटकीकरणाञ्जमे
 प्रक्षिप्य वटकान् कुर्यात्तान् खादेत्तक्रभोजनः १८

एते मरडूरवटकाः प्राणदाः पारडुरोगिणाम्
 कुष्ठान्यजरकं शोफमूरुस्तम्भ मरोचकम् १६
 अशार्णसि कामलां मेहान् प्लीहानं शमयन्ति च
 ताप्याद्रिजतुरौप्यायोमलाः पञ्चपलाः पृथक् २०
 चित्रकत्रिफलाव्योषविडङ्गैः पालिकैः सह
 शर्कराष्टपलोन्मिश्राश्वर्णिता मधुना द्रुताः २१
 पारडुरोगं विषं कासं यद्माणं विषमं ज्वरम्
 कुष्ठान्यजरकं मेहं शोफं श्वासमरोचकम् २२
 विशेषाद्वन्त्यपस्मारं कामलां गुदजानि च
 कौटजत्रिफलानिम्बपटोलघन नागरैः २३
 भावितानि दशाहानि रसैर्द्वित्रिगुणानि वा
 शिलाजतुपलान्यष्टौ तावती सितशर्करा २४
 त्वक्क्वीरीपिप्पलीधात्रीकर्कटारुयाः पलोन्मिताः
 निदिग्ध्याः फलमूलाभ्यां पलं युक्त्यात्रिजातकम् २५
 मधुत्रिपलसंयुक्तान् कुर्यादक्षसमान् गुडान्
 दाढिमाम्बुपयः पक्षिरसतोयसुरासवान् २६
 तान् भक्षयित्वाऽनु पिबेन्निरन्नो भुक्त एव वा
 पारडुकुष्ठज्वरप्लीहतमकाशैभगन्दरम् २७
 हन्मूत्रपूतिशुक्राग्निदोष शोषगरोदरम्
 कासासृग्दरपित्तासृक्षोफगुल्मगलामयान् २८
 मेहवर्ध्मनान् हन्युः सर्वदोषहराः शिवाः
 द्राक्षाप्रस्थं कणाप्रस्थं शर्करार्धतुलां तथा २९
 द्विपलं मधुकं शुराठीं त्वक्क्वीरीं च विचूर्णितम्
 धात्रीफलरसद्रोगे तत्क्षिप्त्वा लेहवत्पचेत् ३०
 शीतान्मधुप्रस्थयुताद् लिह्यात्पाणितलं ततः
 हलीमकं पारडुरोगं कामलां च नियच्छति ३१
 कनीयः पञ्चमूलाम्बु शस्यते पानभोजने
 पारडूनां कामलार्त्तानां मृद्वीकामलकाद्रसः ३२
 इति सामान्यतः प्रोक्तं पारडुरोगे भिषग्जितम्
 विकल्प्य योज्यं विदुषा पृथग्दोषबलं प्रति ३३

स्वेहप्रायं पवनजे तिक्तशीतं तु पैत्तिके
 श्लैष्मिके कटुरुक्षोषणं विमिश्रं सान्निपातिके ३४
 मृदं निर्यापयेत्कायात्तीक्ष्णैः संशोधनैः पुरः
 बलाधानानि सर्पीषि शुद्धे कोष्ठे तु योजयेत् ३५
 व्योषबिल्वद्विरजनीत्रिफला द्विपुनर्नवम्
 मुस्तान्ययोरजः पाठा विडङ्गं देवदारु च ३६
 वृश्चिकाली च भार्गी च सक्तीरैस्तैः शृतं घृतम्
 सर्वान् प्रशमयत्याशु विकारान् मृत्तिकाकृतान् ३७
 तद्वत्केसरयष्टचाहपिप्पली क्षीरशाङ्कवलैः
 मृदद्वेषणाय तल्लौल्ये वितरेद्भावितां मृदम् ३८
 वेल्लाग्निम्बप्रसवैः पाठया मूर्वयाऽथवा
 मृद्भेदभिन्नदोषानुगमाद्योज्यं च भेषजम् ३९
 कामलायां तु पित्तघ्नं पाराडरोगाविरोधि यत्
 पथ्याशतरसे पथ्यावृत्तार्धशतकलिकतः ४०
 प्रस्थः सिद्धो घृताद्गुल्मकामलापाराडरोगनुत्
 आरग्वधं रसेनेक्षोर्विदार्यामलकस्य वा ४१
 सत्त्वयूषणं बिल्वमात्रं पाययेत्कामलापहम्
 पिबेन्निकुम्भकल्कं वा द्विगुडं शीतवारिणा ४२
 कुम्भस्य चूर्णं सक्षौद्रं त्रैफलेन रसेन वा
 त्रिफलाया गुडूच्या वा दार्वा निम्बस्य वा रसम् ४३
 प्रातः प्रातर्मधुयुतं कामलार्ताय योजयेत्
 निशागैरिकधात्रीभिः कामलापहमञ्जनम् ४४
 तिलपिष्टनिभं यस्तु कामलावान् सृजेन्मलम्
 कफरुद्धपथं तस्य पित्तं कफहरैर्जयेत् ४५
 रुक्षशीतगुरुस्वादुव्यायाम बलनिग्रहैः
 कफसम्मूर्च्छितो वायुर्यदा पित्तं बहिः क्षिपेत् ४६
 हारिद्रनेत्रमूत्रत्वक्श्वेत वर्चास्तदा नरः
 भवेत्साटोपविष्टम्भो गुरुणा हृदयेन च ४७
 दौर्बल्याल्पाग्निपार्श्वार्तिहिध्माश्वासा रुचिज्वरैः
 क्रमेणाल्पेऽनुषज्येत पित्ते शाखासमाश्रिते ४८

रसैस्तं रुक्षकट्वम्लैः शिखितित्तिरिदक्षजैः
 शुष्कमूलकजैर्यूषैः कुलत्थोत्थैश्च भोजयेत् ४६
 भृशाम्लतीदणकटुकलवणोष्णं च शस्यते
 सबीजपूरकरसं लिह्याद्वयोषं तथाऽशयम् ५०
 स्वं पित्तमेति तेनास्य शकृदप्यनुरज्यते
 वायुश्च याति प्रशमं सहाटोपाद्युपद्रवैः ५१
 निवृत्तोपद्रवस्यास्य कार्यः कामलिको विधिः
 गोमूत्रेण पिबेत्कुम्भकामलायां शिलाजतु ५२
 मासं माञ्जिकधातुं वा किङ्कुं वाऽथ हिरण्यजम्
 गुडूचीस्वरसक्षीरसाधितेन हलीमकी ५३
 महिषीहविषा स्त्रिग्धः पिबेद्वात्रीरसेन तु
 त्रिवृतां तद्विरक्तोऽद्यात्स्वादु पित्तानिलापहम् ५४
 द्राक्षालेहं च पूर्वोक्तं सर्पीषि मधुराणि च
 यापनान् क्षीरबस्तीश्च शीलयेत्सानुवासनान् ५५
 मार्द्वकारिष्टयोगांश्च पिबेद्युक्त्याऽग्निवृद्धये
 कासिकं चाभयालेहं पिप्पलद्यं मधुकं बलाम् ५६
 पयसा च प्रयुञ्जीत यथादोषं यथाबलम्
 पाराडरोगेषु कुशलः शोफोक्तं च क्रियाक्रमम् ५७
 इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां
 चतुर्थे

चिकित्सितस्थाने पाराडरोगचिकित्सितं नाम षोडशोऽध्यायः १६

सप्तदशोऽध्यायः

अथातः श्वयथुचिकित्सितं व्याख्यास्यामः
 इति ह स्माहुरात्रेयादयो महर्षयः
 सर्वत्र सर्वाङ्गस्त्रे दोषजे श्वयथौ पुरा
 सामे विशोषितो भुक्त्वा लघु कोष्णाम्भसा पिबेत् १
 नागरातिविषादारुविडङ्गेन्द्र यवोषणम्
 अथवा विजयाशुरठीदेवदारुपुनर्नवम् २
 नवायसं वा दोषाद्यः शुद्ध्यै मूत्रहरीतकीः

वराक्वाथेन कटुकाकुम्भायस्त्रयूषणानि वा ३
 अथवा गुगुलुं तद्वज्जतु वा शैलसम्भवम्
 मन्दाग्निः शीलयेदामगुरुभिन्नविबद्धविट् ४
 तत्रं सौवर्चलव्योषक्षौद्रयुक्तं गुडाभयाम्
 तक्रानुपानमथवा तद्वद्वा गुडनागरम् ५
 आर्द्रकं वा समगुडं प्रकुञ्चार्धविवर्धितम्
 परं पञ्चपलं मासं यूषक्षीररसाशनः ६
 गुल्मोदरार्शःश्वयथुप्रमेहानश्वासप्रतिश्यालसकाविपाकान्
 सकामलाशोषमनोविकारान् कासं कफं चैव जयेत्प्रयोगः ७
 घृतमार्द्रकनागरस्य कल्कस्वरसाभ्यां पयसा च साधयित्वा
 श्वयथुक्वथूदराग्निसादैरभिभूतोऽपि पिबन् भवत्यतरोगः ८
 निरामो बद्धशमलः पिबेच्छवयथुपीडितः
 त्रिकटुत्रिवृतादन्तीचित्रकैः साधितं पयः ९
 मूत्रं गोर्वा महिष्या वा सक्षीरं क्षीरभोजनः
 सप्ताहं मासमथवा स्यादुष्टक्षीरवर्तनः १०
 यवानकं यवक्षारं यवानीं पञ्चकोलकम्
 मरिचं दाढिमं पाठां धानकामम्लवेतसम् ११
 बालबिल्वं च कर्षांशं साधयेत्सलिलाढके
 तेन पक्वो घृतप्रस्थः शोफार्शोगुल्ममेहहा १२
 दध्रश्चित्रकगर्भाद्वा घृतं तत्क्रसंयुतम्
 पक्वं सचित्रकं तद्वद्गुणैः युज्ज्याद्वा कालवित् १३
 धान्वन्तरं महातिकं कल्याणमभयाघृतम्
 दशमूलकषायस्य कंसे पथ्याशतं पचेत् १४
 दत्त्वा गुडतुलां तस्मिन् लेहे दद्याद्विचूर्णितम्
 त्रिजातकं त्रिकटुकं किञ्चिद्वा यवशूकजम् १५
 प्रस्थार्धं च हिमे क्षौद्रात्तन्निहन्त्युपयोजितम्
 प्रवृद्धशोफज्वरमेहगुल्मकाशर्यामवाताम्लकरक्तपित्तम्
 वैवर्यमूत्रानिलशुक्रदोषश्वासारुचिप्लीहगरोदरं च १६
 पुराणयवशाल्यन्नं दशमूलाम्बुसाधितम् १७
 अल्पमल्पपटुस्त्रेहं भोजनं श्वयथोर्हितम्

ज्ञारव्योषान्वितैर्मौद्रैः कौलत्थैः सकणै रसैः १८
 तथा जाङ्गलजैः कूर्मगोधाशल्यकजैरपि
 अनम्लं मथितं पाने मद्यान्यौषधवन्ति च १९
 अजाजीशठिजीवन्तीकारवी पौष्कराग्निकैः
 बिल्वमध्ययवज्ञारवृक्षाम्लै र्बदरोन्मितैः २०
 कृता पेयाऽज्यतैलाभ्यां युक्तिभृष्टा परं हिता
 शोफातिसारहृद्रोगगुल्मार्शोल्पाग्निमेहिनाम् २१
 गुणैस्तद्वद्व्य पाठायाः पञ्चकोलेन साधिता
 शैलेयकुष्ठस्थौरेणयरेणुका गुरुपद्मकैः २२
 श्रीवेष्टकनखस्पृक्षादेवदारु प्रियड्गुभिः
 मांसीमागधिकावन्यधान्यध्यामकवालकैः २३
 चतुर्जातिकतालीसमुस्तागन्ध पलाशकैः
 कुर्यादभ्यञ्जनं तैलं लेपं स्नानाय तूदकम् २४
 स्नानं वा निम्बवर्षाभूनक्तमालार्कवारिणा
 एकाङ्गशोफे वर्षाभूकरवीरककिंशुकैः २५
 विशालात्रिफलारोधनलिका देवदारुभिः
 हिंस्नाकोशातकीमाद्रीताल पर्णीजयन्तिभिः २६
 स्थूलकाकादनीशाल नाकुलीवृषपर्णिभिः
 वृद्ध्यर्द्धिर्द्विहस्तिकर्णेश्च सुखोष्णैर्लेपनं हितम् २७
 अथानिलोत्थे श्वयथौ मासार्धं त्रिवृतं पिबेत्
 तैलमेरणडजं वातविडिवबन्धे तदेव तु २८
 प्राग्भक्तं पयसा युक्तं रसैर्वा कारयेत्तथा
 स्वेदाभ्यङ्गान् समीरग्नान् लेपमेकाङ्गे पुनः २९
 मातुलुङ्गाग्निमन्थेन शुणठीहिंस्नामराह्यैः
 पैते तिक्तं पिबेत्सर्पिर्न्यग्रोधाद्येन वा शृतम् ३०
 ज्ञीरं तृड्दाहमोहेषु लेपाभ्यङ्गाश्च शीतलाः
 पटोलमूलत्रायन्तीयष्ट्याह कटुकाभयाः ३१
 दारु दार्वी हिमं दन्ती विशाला निचुलं कणा
 तैः क्वाथः सघृतः पीतो हन्त्यन्तस्तापतृड्भ्रमान् ३२
 ससन्निपातवीसर्पशोफदाह विषज्वरान्

आरग्वधादिना सिद्धं तैलं श्लेष्मोद्भवे पिबेत् ३३
 स्त्रोतोविबन्धे मन्देऽग्नावरुचौ स्तिमिताशयः
 चारचूर्णसवारिष्टमूत्रतक्राणि शीलयेत् ३४
 कृष्णापुराणपिण्याकशिग्रुत्वक्सिकतातसीः
 प्रलेपोन्मदने युज्ज्यात्सुखोष्णा मूत्रकल्किताः ३५
 स्त्रानं मूत्राभसी सिद्धे कुष्ठतर्कारिचित्रकैः
 कुलत्थनागराभ्यां वा चरणाऽग्नुरु विलेपने ३६
 कालाजशृङ्गीसरलबस्त गन्धाहयाह्वयाः
 एकैषिका च लेपः स्याच्छ्वयथावेकगात्रगे ३७
 यथादोषं यथासन्नं शुद्धिं रक्तावसेचनम्
 कुर्वीत मिश्रदोषे तु दोषोद्रेकबलात्क्रियाम् ३८
 अजाजिपाठाघनपञ्चकोलव्याघ्रीरजन्यः सुखतोयपीताः
 शोफं त्रिदोषं चिरजं प्रवृद्धं निघ्नन्ति भूनिम्बमहौषधे च ३९
 अमृताद्वितयं सिवाटिकासुरकाष्ठं सपुरं सगोजलम्
 श्वयथूदरकुष्ठपाणडुताकृमिमेहोर्ध्वकफानिलापहम् ४०
 इति निजमधिकृत्ये पथ्यमुक्तं ज्ञातजनिते ज्ञातजं विशोधनीयम्
 स्तुतिहिमघृतलेपसेकरैकर्विषजनिते विषजिञ्च शोफ इष्टम् ४१
 ग्राम्याब्जानूपं पिशितमबलं शुष्कशाकं तिलान्नं
 गौडं पिष्टान्नं दधि सलवणं विज्ञलं मद्यमम्लम्
 धाना वल्लूरं समशनमथो गुर्वसात्म्यं विदाहि
 स्वप्नं चारात्रौ श्वयथुगदवान् वर्जयेन्मैथुनं च ४२
 इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां
 चतुर्थे
 चिकित्सितस्थाने श्वयथुचिकित्सितं नाम सप्तदशोऽध्यायः १७

अष्टादशोऽध्यायः

अथातो विसर्पचिकित्सितं व्याख्यास्यामः
 इति ह स्माहुरात्रेयादयो महर्षयः
 आदावेव विसर्पेषु हितं लङ्घनरूक्षणम्
 रक्तावसेको वमनं विरेकः स्नेहनं न तु १

प्रच्छर्दनं विसर्पद्वं सयष्टीन्द्रयवं फलम्
 पटोलपिष्ठलीनिम्बपल्लवैर्वा समन्वितम् २
 रसेन युक्तं त्रायन्त्या द्राक्षायास्त्रैफलेन वा
 विरेचनं त्रिवृद्धूर्णं पयसा सर्पिषाऽथवा ३
 योज्यं कोष्ठगते दोषे विशेषेण विशोधनम्
 अविशोध्यस्य दोषेऽल्पे शमनं चन्दनोत्पलम् ४
 मुस्तनिम्बपटोलं वा पटोलादिकमेव वा
 सारिवामलकोशीरमुस्तं वा क्वथितं जले ५
 दुरालभां पर्पटकं गुडूचीं विश्वभेषजम्
 पाक्यं शीतकषायं वा तृष्णावीसर्पवान् पिबेत् ६
 दार्वीपटोलकटुकामसूर त्रिफलास्तथा
 सनिम्बयष्टीत्रायन्तीः क्वथिता घृतमूर्च्छिताः ७
 शाखादुष्टे तु रुधिरे रक्तमेवादितो हरेत्
 त्वड्मांसस्त्रायुसंक्लेदो रक्तक्लेदाद्वि जायते ८
 निरामे श्लेष्मणि क्षीणे वातपित्तोत्तरे हितम्
 घृतं तिक्तं महातिक्तं शृतं वा त्रायमाण्या ९
 निर्हृतेऽस्त्रे विशुद्धेऽन्तर्दोषे त्वड्मांससन्धिगे
 बहिःक्रियाः प्रदेहाद्याः सद्यो वीसर्पशान्तये १०
 शताह्नामुस्तवाराहीवंशार्तगल धान्यकम्
 सुराह्ना कृष्णगन्धा च कुष्ठं चालेपनं चले ११
 न्यग्रोधादिगणः पित्ते तथा पद्मोत्पलादिकम्
 न्यग्रोधपादास्तरुणाः कदलीगर्भसंयुताः १२
 बिसग्रन्थिश्च लेपः स्याच्छतधौतघृताप्लुतः
 पद्मिनीकर्दमः शीतः पिष्ठं मौक्तिकमेव वा १३
 शङ्खः प्रवालं शुक्रिर्वा गैरिकं वा घृतान्वितम्
 त्रिफलापद्मकोशीर समझाकरवीरकम् १४
 नलमूलान्यनन्ता च लेपः श्लेष्मविसर्पहा
 धवसप्ताहखदिरदेवदारु कुरणटकम् १५
 समुस्तारग्वधं लेपो वर्गो वा वरुणादिकः
 आरग्वधस्य पत्राणि त्वचः श्लेष्मातकोद्भवाः १६

इन्द्राणिशाकं काकाह्ना शिरीषकुसुमानि च
 सेकवणाभ्यङ्गहविर्लेपचूर्णान् यथायथम् १७
 एतैरेवौषधैः कुर्याद्वायौ लेपा घृताधिकाः
 कफस्थानगते सामे पित्तस्थानगतेऽथवा १८
 अशीतोष्णा हिता रुक्षा रक्तपित्ते घृतान्विताः
 अत्यर्थशीतास्तनवस्तनु वस्त्रान्तरास्थिताः १९
 योज्याः क्षणे क्षणेऽन्येऽन्ये मन्दवीर्यास्त एव च
 संसृष्टदोषे संसृष्टमेतत्कर्म प्रशस्यते २०
 शतधौतघृतेनाग्निं प्रदिव्यात्केवलेन वा
 सेचयेद्घृतमरडेन शीतेन मधुकाम्बुना २१
 सिताभ्यसाऽभोदजलैः क्षीरेणोक्तुरसेन वा
 पानलेपनसेकेषु महातिक्तं परं हितम् २२
 ग्रन्थ्याख्ये रक्तपित्तब्नं कृत्वा सम्यग्यथोदितम्
 कफानिलब्नं कर्मेष्टं पिण्डस्वेदोपनाहनम् २३
 ग्रन्थिवीसर्पशूले तु तैलेनोष्णेन सेचयेत्
 दशमूलविपक्वेन तद्वन्मूत्रैर्जलेन वा २४
 सुखोष्णाया प्रदिव्याद्वा पिष्टया कृष्णगन्धया
 नक्तमालत्वचा शुष्कमूलकैः कलिनाऽथवा २५
 दन्ती चित्रकमूलत्वक् सौधार्कपयसी गुडः
 भल्लातकास्थि कासीसं लेपो भिन्द्याच्छिलामपि २६
 बहिर्मार्गाश्रितं ग्रन्थं किं पुनः कफसम्भवम्
 दीर्घकालस्थितं ग्रन्थमेभिर्भिन्द्याद्व भेषजैः २७
 मूलकानां कुलत्थानां यूषैः सक्षारदाढिमैः
 गोधूमान्नैर्यवान्नैर्वा ससीधुमधुशार्कैः २८
 सक्षादैर्वारुणीमरडै मर्तुलुङ्गरसान्वितैः
 त्रिफलायाः प्रयोगैश्च पिप्पल्याः क्षौद्रसंयुतैः २९
 देवदारुगुडूच्योश्च प्रयोगैर्गिरिजस्य च
 मुस्तभल्लातसकूनां प्रयोगैर्मार्किकस्य च ३०
 धूमैविरिकैः शिरसः पूर्वोक्तैर्गुल्मभेदनैः
 तप्तायोहेमलवणपाषाणादि प्रपीडनैः ३१

आभिः क्रियाभिः सिद्धाभिर्विधाभिर्बले स्थितः
 ग्रन्थिः पाषाणकठिनो यदि नैवोपशाम्यति ३२
 अथास्य दाहः ज्ञारेण शरैर्हेम्नाऽपि वा हितः
 पाकिभिः पाचयित्वा वा पाटयित्वा तमुद्धरेत् ३३
 मोक्षयेद्वहशश्वास्य रक्तमुत्क्लेशमागतम्
 पुनश्वापहते रक्ते वातश्लेष्मजिदौषधम् ३४
 प्रक्लिन्ने दाहपाकाभ्यां बाह्यान्तर्वणवल्किया
 दार्वीविडङ्गकम्पिल्लैः सिद्धं तैलं व्रणे हितम् ३५
 दूर्वास्वरससिद्धं तु कफपित्तोत्तरे घृतम्
 एकतः सर्वकर्माणि रक्तमोक्षणमेकतः ३६
 विसर्पो न ह्यासंसृष्टः सोऽस्त्रपित्तेन जायते
 रक्तमेवाश्रयश्वास्य बहुशोऽस्त्र हरेदतः ३७
 न घृतं बहुदोषाय देयं यन्न विरेचनम्
 तेन दोषो ह्युपस्तब्धस्त्वग्रक्तपिशितं पचेत् ३८
 इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां
 चतुर्थं
 चिकित्सितस्थाने विसर्पचिकित्सितं नामाष्टादशोऽध्यायः १८

एकोनविंशोऽध्यायः

अथातः कुष्ठचिकित्सितं व्याख्यास्यामः
 इति ह स्माहुरात्रेयादयो महर्षयः
 कुष्ठिनं स्नेहपानेन पूर्वं सर्वमुपाचरेत्
 तत्र वातोत्तरे तैलं घृतं वा साधितं हितम् १
 दशमूलामृतैरणडशार्ङ्गेष्टामेष शृङ्गिभिः
 पटोलनिम्बकटुकादार्वीपाठा दुरालभाः २
 पर्पटं त्रायमाणां च पलांशं पाचयेदपाम्
 द्वयादकेऽष्टाशशेषेण तेन कर्षोन्मितैस्तथा ३
 त्रायन्तीमुस्तभूनिम्ब कलिङ्गकण्ठचन्दनैः
 सर्पिषो द्वादशपलं पचेत्तिक्तकं जयेत् ४
 पित्तकुष्ठपरीसर्पपिटिकादाह तृडभ्रमान्

करड पारड्वामयान् गरडान् दुष्टनाडीवणापचीः ५
 विस्फोटविद्रधीगुल्म शोफोन्मादमदानपि
 हद्रोगतिमिरव्यञ्जग्रहणीश्वित्र कामलाः ६
 भगन्दरमपस्मारमुदरं प्रदरं गरम्
 अर्शोऽस्त्रपित्तमन्यांश्च सुकृच्छान् पित्तजान् गदान् ७
 सप्तच्छदः पर्पटकः शम्याकः कटुका वचा
 त्रिफला पद्मकं पाठा रजन्यौ सारिवे कणे ८
 निष्वचन्दनयष्टचाह विशालेन्द्रयवामृताः
 किराततिक्तकं सेव्यं वृषो मूर्वा शतावरी ९
 पटोलातिविषामुस्तात्रायन्तीधन्व यासकम्
 तैर्जलेऽष्टगुणे सर्पिर्द्विगुणामलकीरसे १०
 सिद्धं तिक्तान्महातिक्तं गुणैरभ्यधिकं मतम्
 कफोत्तरे घृतं सिद्धं निष्वसप्ताहचित्रकैः ११
 कुष्ठोषणवचाशालप्रियाल चतुरड्गुलैः
 सर्वेषु चारुष्करजं तौवरं सार्षपं पिबेत् १२
 स्नेहं घृतं वा कृमिजित्यथ्याभल्लातकैः शृतम्
 आरग्वधस्य मूलेन शतकृत्वः शृतं घृतम् १३
 पिबन् कुष्ठं जयत्याशु भजन् सखदिरं जलम्
 एभिरेव यथास्वं च स्नेहैरभ्यञ्जनं हितम् १४
 स्निग्धस्य शोधनं योज्यं विसर्पे यदुदाहतम्
 ललाटहस्तपादेषु शिराश्वास्य विमोक्षयेत् १५
 प्रच्छानमल्पके कुष्ठे शृङ्गाद्याश्च यथायथम्
 स्नेहैराप्याययेद्वैनं कुष्ठघैरन्तराऽन्तरा १६
 मुक्तरक्तविरक्तस्य रिक्तकोष्ठस्य कुष्ठिनः
 प्रभञ्जनस्तथा ह्यस्य न स्यादेहप्रभञ्जनः १७
 वासामृतानिष्ववरापटोलव्याघ्रीकरञ्जोदककल्कपक्वम्
 सर्पिर्विसर्पज्वरकामलास्त्रकुष्ठापहं वज्रकमामनन्ति १८
 त्रिफलात्रिकटुद्विकरणटकारीकटुका कुम्भनिकुम्भराजवृक्षैः
 सवचातिविषाम्प्रिकैः सपाठैः पिचुभागैर्नववज्रदुग्धमुष्टचा १९
 पिष्टैः सिद्धं सर्पिषः प्रस्थमेभिः कूरे कोष्ठे स्नेहनं रेचनं च

कुष्ठश्वितप्लीहवधर्माशमगुल्मान् हन्यात्कृच्छ्रांस्तन्महावज्रकारव्यम् २०
 दन्त्याढकमपां द्रोणे पक्त्वा तेन घृतं पचेत्
 धामार्गवपले पीतं तदूर्ध्वाधो विशुद्धिकृत् २१
 आवर्तकीतुलां द्रोणे पचेदष्टांशशेषितम्
 तन्मूलैस्तत्र निर्यूहे घृतप्रस्थं विपाचयेत् २२
 पीत्वा तदेकदिवसान्तरितं सुजीर्णे
 भुञ्जीत कोद्रवमसंस्कृतकाञ्जिकेन
 कुष्ठं किलासमपचीं च विजेतुमिच्छन्
 इच्छन् प्रजां च विपुलां ग्रहणं स्मृतिं च २३
 यतेर्लेलीतकवसा न्नौद्रजातीरसान्विता
 कुष्ठघ्री समसर्पिर्वा सगायत्र्यसनोदका २४
 शालयो यवगोधूमाः कोरदूषाः प्रियङ्गवः
 मुद्ग्रा मसूरास्तुवरी तिक्तशाकानि जाङ्गलम् २५
 वरापटोलखदिर निम्बारुष्करयोजितम्
 मद्यान्यौषधगर्भाणि मथितं चेन्दुराजिमत् २६
 अन्नपानं हितं कुष्ठे न त्वम्ललवणोषणम्
 दधिदुग्धगुडानूपतिलमाषांस्त्यजेत्तराम् २७
 पटोलमूलत्रिफलाविशालाः पृथक्त्रिभागापचित्त्रिशाणाः
 स्युस्त्रायमाणा कटुरोहिणी च भागार्धिके नागरपादयुक्ते २८
 एतत्पलं जर्जरितं विपक्वं जले पिबेद्वेषविशेषधनाय
 जीर्णे रसैर्धन्वमृगद्विजानां पुराणशाल्योदनमाददीत २९
 कुष्ठं किलासं ग्रहणीप्रदोषमशार्णसि कृच्छ्राणि हलीमकं च
 षड्ग्रात्रयोगेन निहन्ति चैतदहृस्तिशूलं विषमज्वरं च ३०
 विडङ्गसारामलकाभयानांपलत्रयंत्रीणि पलानि कुम्भात्
 गुडस्य च द्वादश मासमेष जितात्मनां हन्त्युपयुज्यमानः ३१
 कुष्ठश्वितश्वासकासोदराशोमेहप्लीह ग्रन्थिरुग्जन्तुगुल्मान्
 सिद्धं योगं प्राह यक्षो मुमुक्षो र्भिक्षोः प्राणान् माणिभद्रः किलेमम् ३२
 भूनिम्बनिम्बत्रिफलापद्मकाति विषाकणाः
 मूर्वापटोलीद्विनिशा पाठातिक्तेन्द्रवारुणीः ३३
 सकलिङ्गवचास्तुल्या द्विगुणाश्च यथोत्तरम्

लिह्यादन्तीत्रिवृद्ब्राह्मीश्चर्षिता मधुसर्पिषा ३४
 कुष्ठमेहप्रसुप्तीनां परमं स्यात्तदौषधम्
 वराविडङ्गकृष्णा वा लिह्यात्तैलाज्यमान्निकैः ३५
 काकोदुम्बरिकावेल्लनिम्बादव्योषकल्कवान्
 हन्ति वृक्षकनिर्यूहः पानात्सर्वस्त्वगामयान् ३६
 कुटजाम्बिनिम्बनृपतरुखदिरासनसपर्णनिर्यूहे
 सिद्धा मधुघृतयुक्ताः कुष्ठम्बीर्भक्षयेदभयाः ३७
 दार्वी खदिरनिम्बानां त्वक्कवाथः कुष्ठ सूदनः ३७-२
 निशोत्तमानिम्बपटोलमूलतिक्तावचालोहितयष्टिकाभिः
 कृतः कषायः कफपित्तकुष्ठं सुसेवितो धर्म इवोच्छिनत्ति ३८
 एभिरेव च शृतं घृतमुख्यं भेषजैर्जयति मारुतकुष्ठम्
 कल्पयेत्खदिरनिम्बगुडूचीदेवदारुरजनीः पृथगेवम् ३९
 पाठादार्वीवह्निघुणेष्टाकटुकाभिर्मूत्रं युक्तं शक्रयवैश्वोष्णाजलं वा
 कुष्ठी पीत्वा मासमरुक् स्यादगुदकीली
 मेही शोफी पाण्डुरजीर्णी कृमिमांश्च ४०
 लाक्षादन्तीमधुर सवराद्वीपिपाठाविडङ्ग
 प्रत्यक्पुष्पीत्रिकटु रजनीसपर्णाटरुषम्
 रक्ता निम्बं सुरतरु कृतं पञ्चमूल्यौ च चूर्णं
 पीत्वा मासं जयति हितभुग्व्यमूत्रेण कुष्ठम् ४१
 निशाकणानागरवेल्लतौवरं सवहिताप्यं क्रमशो विवर्धितम्
 गवाम्बुपीतं वटकीकृतं तथा निहन्ति कुष्ठानि सुदारुणान्यपि ४२
 त्रिकटूत्तमातिलारुष्कराज्यमान्निकसितोपलाविहिता
 गुलिका रसायनं कुष्ठजिञ्च वृष्णा च सप्तसमा ४३
 चन्द्रशकलाम्बिरजनीविडङ्गतुवरास्थ्यरुष्करत्रिफलाभिः
 वटका गुडांशक्लृप्ताः समस्तकुष्ठानि नाशयन्त्यभ्यस्ताः ४४
 विडङ्गभल्लातकबाकुचीनां सद्वीपिवाराहिहरीतकीनाम्
 सलाङ्गलीकृष्णातिलोपकुल्या कुडेन पिरडी विनिहन्ति कुष्ठम् ४५
 शशाङ्कलेखा सविडङ्गसारा सपिष्पलीका सहताशमूला
 सायोमला सामलका सतैला कुष्ठानि कृच्छ्राणि निहन्ति लीढा ४६
 पथ्यातिलगुडैः पिरडी कुष्ठं सारुष्करैर्जयेत्

गुडारुष्करजन्तुम्रसोमराजीकृताऽथवा ४७
 विडङ्गाद्रिजतुक्षौद्रसर्पिष्मत्खादिरं रजः
 किटभश्चित्रददुम्बं खादेन्मितहिताशनः ४८
 सितातैलकृमिम्बानि धात्रययोमलपिप्पलद्यः
 लिहानः सर्वकुष्ठानि जयत्यतिगुरुरुग्यपि ४९
 मुस्तं व्योषं त्रिफला मञ्जिष्ठा दारु पञ्चमूले द्वे
 सप्तच्छदनिम्बत्वक् सविशाला चित्रको मूर्वा ५०
 चूर्णं तर्पणभागैर्नवभिः संयोजितं समध्वंशम्
 नित्यं कुष्ठनिर्बहर्णमेतत्प्रायोगिकं खादन् ५१
 श्वयथुं सपारडुरोगं श्वित्रं ग्रहणीप्रदोषमशार्णसि
 वर्ध्मभगन्दरपिंडकाकण्डूकोठापचीर्हन्ति ५२
 रसायनप्रयोगेण तुवरास्थीनि शीलयेत्
 भल्लातकं बाकुचिकां वह्निमूलं शिलाह्रयम् ५३
 इति दोषे विजितेऽन्तस् त्वक्स्थे शमनं बहिःप्रलेपादि हितम्
 तीक्ष्णालेपोत्क्लिष्टं कुष्ठं हि विवृद्धिमेति मलिने देहे ५४
 स्थिरकठिनमरडलानां कुष्ठानां पोटलैर्हितः स्वेदः
 स्विन्नोत्सन्नं कुष्ठं शस्त्रैर्लिखितं प्रलेपनैर्लिम्पेत् ५५
 येषु न शस्त्रं क्रमते स्पर्शेन्द्रियनाशनेषु कुष्ठेषु
 तेषु निपात्यः क्षारो रक्तं दोषं च विस्त्राव्य ५६
 लेपोऽतिकठिनपरुषे सुमे कुष्ठे स्थिरे पुराणे च
 पीतागदस्य कार्यो विषैः समन्त्रोऽगदैश्चानु ५७
 स्तब्धानि सुमसुमान्यस्वेदनकण्डुलानि कुष्ठानि
 घृष्टानि शुष्कगोमयफेनकशस्त्रैः प्रदेह्यानि ५८
 मुस्ता त्रिफला मदनं करञ्ज आरग्वधः कलिङ्गयवाः
 सप्ताहकुष्ठफलिनीदार्व्यः सिद्धार्थकं स्नानम् ५९
 एष कषायो वमनं विरेचनं वर्णकस्तथोद्धर्षः
 त्वग्दोषकुष्ठशोफप्रबाधनः पारण्डुरोगम्बः ६०
 करवीरनिम्बकुटजाच्छम्याकाञ्चित्रकाञ्च मूलानाम्
 मूत्रे दर्वालेपी क्वाथो लेपेन कुष्ठम्बः ६१
 श्वेतकरवीरमूलं कुटजकरञ्जात्फलं त्वचो दार्व्याः

सुमनःप्रवालयुक्तो लेपः कुष्ठापहः सिद्धः ६२
 शैरीषी त्वक् पुष्पं कार्पास्या राजवृक्षपत्राणि
 पिष्टा च काकमाची चतुर्विंधः कुष्ठहा लेपः ६३
 व्योषसर्षपनिशागृहधूमैर्यावशूकपटु चित्रकुष्ठैः
 कोलमात्रगुटिकाऽधविषांशा श्वित्रकुष्ठहरणो वरलेपः ६४
 निम्बं हरिद्रे सुरसं पटोलं कुष्ठाश्वगन्धे सुरदारु शिग्रुः
 ससर्षपं तुम्बरुधान्यवन्यं चरडा च चूर्णानि समानि कुर्यात् ६५
 तैस्तक्रपिष्टैः प्रथमं शरीरं तैलात्कमुद्वर्तयितुं यतेत
 तथाऽस्य करण्डूः पिटिकाः सकोठाः
 कुष्ठानि शोफाश्वं शमं वजन्ति ६६
 मुस्तामृतासङ्गकटङ्गटेरीकासीस कम्पिल्लककुष्ठरोध्राः
 गन्धोपलः सर्जरसो विडङ्गं मनः शिलाले करवीरकत्वक् ६७
 तैलात्कगात्रस्य कृतानि चूर्णान्येतानि दद्यादवचूर्णनार्थम्
 दद्वूः सकरण्डूः किटिभानि पामा विचर्चिका चेति तथा न सन्ति ६८
 स्नुगगण्डे सर्षपात्कल्कः कुकूलानलपाचितः
 लेपाद्विचर्चिकां हन्ति रागवेग इव त्रपाम् ६९
 मनःशिलाले मरिचानि तैलमार्कं पयः कुष्ठहरः प्रदेहः
 तथा करञ्जप्रपुनाटबीजंकुष्ठान्वितं गोसलिलेन पिष्टम् ७०
 गुग्गुलुमरिचविडङ्गैः सर्षपकासीससर्जरसमुस्तैः
 श्रीवेष्टकालगन्धैर्मनःशिलाकुष्ठकम्पिल्लैः ७१
 उभयहरिद्रासहितैश्चाक्रिकतैलेन मिश्रितैरेभिः
 दिनकरकराभितसैः कुष्ठं घृष्टं च नष्टं च ७२
 मरिचं तमालपत्रं कुष्ठं समनःशिलं सकासीसम्
 तैलेन युक्तमुषितं सप्ताहं भाजने ताम्रे ७३
 तेनालिप्तं सिध्मं सप्ताहाद् घर्मसेविनोऽपैति
 मासान्नवं किलासं स्नानेन विना विशुद्धस्य ७४
 मयूरकक्षारजले सप्तकृत्वः परिस्तुते
 सिद्धं ज्योतिष्मतीतैलमध्यञ्जात्सिध्मनाशनम् ७५
 वायसजञ्जामूलं वमनीपत्राणि मूलकाद्वीजम्
 तक्रेण भौमवारे लेपः सिध्मापहः सिद्धः ७६

जीवन्ती मञ्जिष्ठा दार्वी कम्पिल्लकं पयस्तुत्थम्
 एष घृतैलपाकः सिद्धः सिद्धे च सर्जरसः ७७
 देयः समधूच्छिष्टो विपादिका तेन नश्यति ह्यक्ता
 चर्मैककुष्ठकिटिभं कुष्ठं शाम्यत्यलसकं च ७८
 मूलं सप्ताहात्त्वकं शिरीषाश्वमारा दर्कान्मालत्याश्वित्रकास्फोत निम्बात्
 बीजं कारञ्जं सार्षपं प्रापुनाटंश्रेष्ठा जन्तुग्नं त्र्यूषणं द्वे हरिद्रे ७९
 तैलं तैलं साधितं तैः समूत्रैस्त्वगदोषाणां दुष्टनाडीवरणानाम्
 अभ्यङ्गेन श्लेष्मवातोद्भवानांनाशायालं वज्रकं वज्रतुल्यम् ८०
 एरण्डताद्वर्यघनं नीपकदम्बभार्गी कम्पिल्लवेल्ल फलिनीसुरवारुणीभिः
 निर्गुण्डय रुष्करसुराहसुवर्णदुग्धा श्रीवेष्टगुगुलु शिलापटुतालविश्वैः ८१
 तुल्यस्नुगर्कदुग्धं सिद्धं तैलं स्मृतं महावज्रम्
 अतिशयितवज्रकगुणं श्वित्रार्शोग्रन्थिमालाग्नम् ८२
 कुष्ठाश्वमारभृङ्गार्कमूत्र स्नुकक्षीरसैन्धवैः
 तैलं सिद्धं विषावापमभ्यङ्गात् कुष्ठजित्परम् ८३
 सिद्धं सिकथकसिन्दूरपुरतुत्थकताद्वर्यजैः
 कच्छुं विचर्चिकां चाशु कटुतैलं निबर्हति ८४
 लाक्षा व्योषं प्रापुनाटं च बीजंसश्रीवेष्टं कुष्ठसिद्धार्थकाश्च
 तक्रोन्मिश्रः स्याद्वरिद्रा च लेपो दद्वूषूक्तो मूलकोत्थं च बीजम् ८५
 चित्रकशोभाञ्जनकौ गुडूच्यपामागदेवदारुणि
 खदिरो धवश्च लेपः श्यामा दन्ती द्रवन्ती च ८६
 लाक्षारसाञ्जनैलाः पुनर्नवा चेति कुष्ठिनां लेपाः
 दधिमण्डयुताः पादैः षट् प्रोक्ता मारुतकफग्नाः ८७
 जलवाप्यलोहकेसरपत्रप्लवचन्दनमृणालानि
 भागोत्तराणि सिद्धं प्रलेपनं पित्तकफकुष्ठे ८८
 तिक्तघृतैर्धौतघृतैरभ्यङ्गो दद्व्यमानकुष्ठेषु
 तैलैश्वन्दनमधुकप्रपौरण्डरीकोत्पलयुतैश्च ८९
 क्लेदे प्रपतति चाङ्गे दाहे विस्फोटके च चर्मदले
 शीताः प्रदेहसेका व्यधनविरेकौ घृतं तिक्तम् ९०
 खदिरवृषनिम्बकुटजाः श्रेष्ठाकृमिजित्पटोलमधुपरार्यः
 अन्तर्बहिः प्रयुक्ताः कृमिकुष्ठनुदः सगोमूत्राः ९१

वातोत्तरेषु सर्पिर्वमनं श्लेष्मोत्तरेषु कुष्ठेषु
 पित्तोत्तरेषु मोक्षो रक्तस्य विरेचनं चाग्रे ६२
 ये लेपाः कुष्ठानां युज्यन्ते निर्हतास्त्रदोषाणाम्
 संशोधिताशयानां सद्यः सिद्धिर्भवति तेषाम् ६३
 दोषे हतेऽपनीते रक्ते बाह्यान्तरे कृते शमने
 स्त्रेहे च कालयुक्ते न कुष्ठमतिवर्तते साध्यम् ६४
 बहुदोषः संशोध्यः कुष्ठी बहुशोऽनुरक्षता प्राणान्
 दोषे ह्यतिमात्रहते वायुर्हन्यादबलमाशु ६५
 पक्षात्पक्षाच्छर्दनान्यभ्युपे यान्मासान्मासाच्छोधनान्यप्य धस्तात्
 शुद्धिर्मूल्धि स्यात्तिरात्रात्तिरात्रात् षष्ठे षष्ठे मास्यसृङ्गमोक्षणां च ६६
 यो दुर्वान्तो दुर्विरक्तिकोऽथवा स्यात् कुष्ठी दोषैरुद्धतैव्याप्यतेऽसौ
 निःसन्देहं यात्यसाध्यत्वमेवं तस्मात् कृत्स्नान्निहरैदस्य दोषान् ६७
 व्रतदमयमसेवा त्यागशीलाभियोगो द्विजसुरगुरुपूजा सर्वसत्त्वेषु मैत्री
 शिवशिवसुततारा भास्कराराधनानि प्रकटितमलपापं कुष्ठमुन्मूलयन्ति ६८
 इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां
 चतुर्थं
 चिकित्सितस्थानेकुष्ठचिकित्सितं नामैकोनविंशोऽध्यायः १६

विंशोऽध्यायः

अथातः श्वित्रकृमिचिकित्सितं व्याख्यास्यामः
 इति ह स्माहुरात्रेयादयो महर्षयः
 कुष्ठादपि बीभत्सं यच्छीघ्रतरं च यात्यसाध्यत्वम्
 श्वित्रमतस्तच्छान्त्यै यतेत दीप्ते यथा भवने १
 संशोधनं विशेषात्प्रयोजयेत्पूर्वमेव देहस्य
 श्वित्रे स्नंसनमग्रं मलयूरस इष्यते सगुडः २
 तं पीत्वाऽभ्यक्तनुर्यथाबलं सूर्यपादसन्तापम्
 सेवेत विरक्तिनुरुद्धयं पिपासुः पिबेत्प्रेयाम् ३
 श्वित्रेऽङ्गे ये स्फोटा जायन्ते करटकेन तान् भिन्द्यात्
 स्फोटेषु निःस्त्रुतेषु प्रातः प्रातः पिबेत् त्रिदिनम् ४
 मलयूमसनं प्रियङ्गं शतपुष्पां चाभ्यसा समुत्क्वाथ्य

पालाशं वा क्षारं यथाबलं फाणितोपेतम् ५
 फल्पवक्षवृक्षवल्कलनिर्यूहेणान्दुराजिकाकल्कम्
 पीत्वोषास्थितस्य जाते स्फोटे तक्रेण भोजनं निर्लवणम् ६
 गव्यं मूत्रं चित्रकव्योषयुक्तं सर्पिः कुम्भे स्थापितं क्षौद्रमिश्रम्
 पक्षादूर्ध्वं श्वित्रिणा पेयमेतत् कार्यं चास्मै कुष्ठदृष्टं विधानम् ७
 मार्कवमथवा स्वादेदभृष्टं तैलेन लोहपात्रस्थम्
 बीजकश्रृतं च दुग्धं तदनु पिबेच्छिवत्रनाशाय ८
 पूरीकार्कव्याधिघातस्तुहीनां मूत्रे पिष्टः पल्लवा जातिजाश्च
 घन्त्यालेपाच्छिवत्रदुर्नामदद्रूपामाकोठान् दुष्टनाडीवरणांश्च ९
 द्वैपं दग्धं चर्म मातङ्गजं वा श्वित्रे लेपस्तैलयुक्तो वरिष्ठः
 पूतिः कीटो राजवृक्षोद्भवेन क्षारेणात्कः श्वित्रमेकोऽपि हन्ति १०
 रात्रौ गोमूत्रे वासितान् जर्जराङ्गा नहि च्छायायां शोषयेत्स्फोटहेतून्
 एवं वारांस्त्रीस्तैस्ततः श्लक्षणपिष्टैः स्तुह्याः क्षीरेण श्वित्रनाशाय लेपः ११
 अक्षतैलद्रुता लेपः कृष्णासर्पेद्भवा मषी
 शिखिपित्तं तथा दग्धं हीबेरं वा तदाप्लुतम् १२
 कुडवोऽवल्पुजबीजाद्वरितालचतुर्थभागसम्मिश्रः
 मूत्रेण गवां पिष्टः सवर्णकरणं परं श्वित्रे १३
 क्षारे सुदग्धे गजलिंगडजे च गजस्य मूत्रेणपरिस्तुते च
 द्रोणप्रमाणे दशभागयुक्तं दत्त्वा पचेद्वीजमवल्पुजानाम् १४
 श्वित्रं जयेद्विक्षणतां गतेन तेन प्रलिम्पन् बहुशः प्रघृष्टम्
 कुष्टं मषं वा तिलकालकं वा यद्वा व्रणे स्यादधिमांसजातम् १५
 भल्लातकं द्वीपिसुधार्कमूलंगुञ्जाफलं त्र्यूषणशङ्खचूर्णम्
 तुत्थं सकुष्टं लवणानि पञ्चक्षारद्वयं लाङ्गलिकां च पक्त्वा १६
 स्तुगर्कदुग्धे घनमायसस्थं शलाकया तद्विदधीत लेपम्
 कुष्टे किलासे तिलकालकेषु मषेषु दुर्नामसु चर्मकीले १७
 शुद्ध्या शोणितमोक्तैर्विरुद्धणैर्भक्षणैश्च सक्तूनाम्
 श्वित्रं कस्यचिदेव प्रशाम्यति क्षीरणापस्य १८
 इति श्वित्रचिकित्सितम्
 अथ कृमिचिकित्सितम्
 स्त्रिगधस्विन्ने गुडक्षीरमत्स्याद्यैः कृमिणोदरे

उत्क्लेशितकृमिकफे शर्वरीं तां सुखोषिते १६
 सुरसादिगणं मूत्रे क्वाथयित्वाऽधवारिणि
 तं कषायं कणागालकृमिजित्कल्कयोजितम् २०
 सतैलस्वर्जिकाक्षारं युज्ज्याद्वस्ति ततोऽहनि
 तस्मिन्नेव निरुद्धं तं पाययेत विरेचनम् २१
 त्रिवृत्कल्कं फलकणाकषायालोडितं ततः
 ऊर्ध्वाधिःशोधिते कुर्यात्पञ्चकोलयुतं क्रमम् २२
 कटुतित्ककषायाणां कषायैः परिषेचनम्
 काले विडङ्गतैलेन ततस्तमनुवासयेत् २३
 शिरोरोगनिषेधोक्त माचरेन्मूर्धगेष्वनु
 उद्रित्ततित्ककटुकमल्पस्नेहं च भोजनम् २४
 विडङ्गकृष्णामरिचपिप्पली मूलशिग्रुभिः
 पिबेत्स्वर्जिकाक्षारैर्यवागूं तक्रसाधिताम् २५
 रसं शिरीषकिणिहीपारिभद्रककेम्बुकात्
 पलाशबीजपत्तूरपूतिकाद्वा पृथक् पिबेत् २६
 सक्षाद्रं सुरसादीन् वा लिह्यात्कौद्रयुतान् पृथक्
 शतकृत्वोऽश्वविद्चूर्णं विडङ्गक्वाथभावितम् २७
 कृमिमान् मधुना लिह्याद्वावितं वा वरारसैः
 शिरोगतेषु कृमिषु चूर्णं प्रधमनं च तत् २८
 आखुकर्णीकिसलयैः सुपिष्ठैः पिष्टमिश्रितैः
 पक्त्वा पूपलिकां खादेद्वान्याम्लं च पिबेदनु २९
 सपञ्चकोललवण्मसान्द्रं तक्रमेव वा
 नीपमार्कवनिर्गुणडीपल्लवेष्वप्ययं विधिः ३०
 विडङ्गचूर्णमिश्रैर्वा पिष्टर्भद्र्यान् प्रकल्पयेत्
 विडङ्गतरडुलैर्युक्तमधर्णशैरातपे स्थितम् ३१
 दिनमारुष्करं तैलं पाने बस्तौ च योजयेत्
 सुराह्वसरलस्नेहं पृथगेवं च कल्पयेत् ३२
 पुरीषजेषु सुतरां दद्याद्वस्ति विरेचने
 शिरोविरेकं वमनं शमनं कफजन्मसु ३३
 रक्तजानां प्रतीकारं कुर्यात्कुष्ठ चिकित्सितात्

इन्द्रलुपविधिश्चात्र विधेयो रोमभोजिषु ३४
 चीराणि मांसानि घृतं गुडं च दधीनि शाकानि च पर्णवन्ति
 समासतोऽम्लान्मधुरान् रसांश्वकृमीन् जिहासुः परिवर्जयेत् ३५
 इति श्रीवैद्यपतिसिंहगुप्तसूनु श्रीमद्भाग्भटविरचितायामष्टाङ्गहृदयसंहितायां
 चतुर्थे
 चिकित्सितस्थाने श्वित्रकृमिचिकित्सितं नाम विंशोऽध्यायः २०

एकविंशोऽध्यायः

अथातो वातव्याधिचिकित्सितं व्याख्यास्यामः
 इति ह स्माहुरात्रेयादयो महर्षयः
 केवलं निरुपस्तम्भमादौ स्नेहैरुपाचरेत्
 वायुं सर्पिर्वसामञ्जैलपानैर्नरं ततः १
 स्नेहक्लान्तं समाश्वास्य पयोभिः स्नेहयेत्पुनः
 यूषैर्ग्राम्योदकानूपरसैर्वा स्नेहसंयुतैः २
 पायसैः कृसरैः साम्ललवणैः सानुवासनैः
 नावनैस्तर्पणैश्चान्नैः सुस्निग्धैः स्वेदयेत्ततः ३
 स्वभ्यक्तं स्नेहसंयुक्तैः शङ्कराद्यैः पुनः पुनः
 स्नेहक्तं स्विन्नमङ्गं तु वक्रं स्तब्धं सवेदनम् ४
 यथेष्टमानामयितुं सुखमेव हि शक्यते
 शुष्कारायपि हि काष्ठानि स्नेहस्वेदोपपादनैः ५
 शक्यं कर्मण्यतां नेतुं किमु गात्राणि जीवताम्
 हर्षतोदरुगायामशोफ स्तम्भग्रहादयः ६
 स्विन्नस्याशु प्रशाम्यन्ति मार्दवं चोपजायते
 स्नेहश्च धातून् संशुष्कान् पुष्णात्याशूपयोजितः ७
 बलमग्निबलं पुष्टिं प्राणांश्वास्याभिवर्धयेत्
 असकृतं पुनः स्नेहैः स्वेदैश्च प्रतिपादयेत् ८
 तथा स्नेहमृदौ कोष्ठे न तिष्ठन्त्यनिलामयाः
 यद्येतेन सदोषत्वात्कर्मणा न प्रशाम्यति ९
 मृदुभिः स्नेहसंयुक्तैर्भेषजैस्तं विशेधयेत्
 घृतं तिल्वकसिद्धं वा सातलासिद्धमेव वा १०

पयसैरण्डतैलं वा पिबेदोषहरं शिवम्
 स्त्रिग्धाम्ललवणोष्णाद्यैराहरैर्हि मलश्चितः ११
 स्त्रोतो बद्ध्वाऽनिलं रुन्ध्यात्स्मात्मनुलोमयेत्
 दुर्बलो योऽविरेच्यः स्यात्तं निरुहैरुपाचरेत् १२
 दीपनैः पाचनीयैर्वा भोज्यैर्वा तद्युत्तर्नरम्
 संशुद्धस्योत्थिते चाग्नौ स्नेहस्वेदौ पुनर्हितौ १३
 आमाशयगते वायौ वमितप्रतिभोजिते
 सुखाम्बुना षड्धरणं वचादिं वा प्रयोजयेत् १४
 सन्धुक्षितेऽग्नौ परतो विधिः केवलवातिकः
 मत्स्यान्नाभिप्रदेशस्थे सिद्धान्बिल्वशलाटुभिः १५
 बस्तिकर्म त्वधोनाभेः शस्यते चावपीडकः
 कोष्ठगे ज्ञारचूर्णाद्या हिताः पाचनदीपनाः १६
 हृत्स्थे पयः स्थिरासिद्धम् शिरोबस्तिः शिरोगते
 स्नैहिकं नावनं धूमः श्रोत्रादीनां च तर्पणम् १७
 स्वेदाभ्यङ्गनिवातानि हृद्यं चान्नं त्वगाश्रिते
 शीताः प्रदेहा रक्तस्थे विरेको रक्तमोक्षणम् १८
 विरेको मांसमेदःस्थे निरुहाः शमनानि च
 बाह्याभ्यन्तरतः स्नेहैरस्थिमञ्जगतं जयेत् १९
 प्रहर्षोऽन्नं च शुक्रस्थे बलशुक्रकरं हितम्
 विबद्धमार्गं दृष्ट्वा तु शुक्रं दद्याद्विरेचनम् २०
 विरक्तं प्रतिभुक्तं च पूर्वोक्तां कारयेत्क्रियाम्
 गर्भे शुष्के तु वातेन बालानां च विशुष्यताम् २१
 सिताकाशमर्यमधुकैः सिद्धमुत्थापने पयः
 स्नावसन्धिशिराप्राप्ते स्नेहदाहोपनाहनम् २२
 तैलं सङ्कुचितेऽभ्यङ्गो माषसैन्धवसाधितम्
 आगारधूमलवणतैलैर्लेपः स्नुतेऽसृजि २३
 सुमेऽङ्गे वेष्टयुक्ते तु कर्तव्यमुपनाहनम्
 अथापतानकेनार्तमस्त्रस्ताक्षमवेपनम् २४
 अस्तब्धमेद्रमस्वेदं बहिरायामवर्जितम्
 अखट्वाघातिनं चैनं त्वरितं समुपाचरेत् २५

तत्र प्रागेव सुस्तिग्धस्विन्नाङ्गे तीक्ष्णनावनम्
 स्त्रोतोविशुद्धये युज्ज्यादच्छपानं ततो घृतम् २६
 विदार्यादिगणक्वाथदधिक्षीररसैः शृतम्
 नातिमात्रं तथा वायुव्याप्रोति सहसैव वा २७
 कुलत्थयवकोलानि भद्रदार्वादिकं गणम्
 निःक्वाथ्यानूपमांसं च तेनाम्लैः पयसाऽपि च २८
 स्वादुस्कन्धप्रतीवापं महास्त्रेहं विपाचयेत्
 सेकाभ्यङ्गावगाहान्नपाननस्यानुवासनैः २९
 स हन्ति वातं ते ते च स्त्रेहस्वेदाः सुयोजिताः
 वेगान्तरेषु मूर्धान्मसकृद्वास्य रेचयेत् ३०
 अवपीडैः प्रधमनैस्तीक्ष्णैः श्लेष्मनिर्बर्हणैः
 श्वसनासु विमुक्तासु तथा संज्ञां स विन्दति ३१
 सौवर्चलाभयाव्योषसिद्धं सर्पिश्वलेऽधिके ३१॥१२
 पलाष्टकं तिल्वकतो वरायाः प्रस्थं पलांशं गुरुपञ्चमूलम्
 सैररण्डसिंहीत्रिवृतं घटेऽपा पक्त्वा पचेत्पादशृतेन तेन ३२
 दध्रः पात्रे यावशूकात्रिबिल्वैः सर्पिः प्रस्थं हन्ति तत्सेव्यमानम्
 दुष्टान् वातानेकसर्वाङ्गसंस्थान् योनिव्यापदगुल्मवर्ध्मोदरं च ३३
 विधिस्तिल्वकवज्जेयो रम्यकाशोकयोरपि ३४
 चिकित्सितमिदं कुर्याच्छुद्धवातापतानके
 संसृष्टोषे संसृष्टं चूर्णयित्वा कफान्विते ३५
 तुम्बरूग्रयभया हिङ्गु पौष्करं लवणत्रयम्
 यवक्वाथाम्बुना पेयं हृत्पार्श्वार्त्यपतन्त्रके ३६
 हिङ्गु सौवर्चलं शुणठी दाढिमं साम्लवेतसम्
 पिबेद्वा श्लेष्मपवनहृद्रोगोक्तं च शस्यते ३७
 आयामयोरर्दितवद्वाह्याभ्यन्तरयोः क्रिया
 तैलद्रोगयां च शयनमान्तरोऽत्र सुदुस्तरः ३८
 विवर्णदन्तवदनः स्त्रस्ताङ्गो नष्टचेतनः
 प्रस्त्रिव्यंश्व धनुष्कम्भी दशरात्रं न जीवति ३९
 वेगेष्वतोऽन्यथा जीवेन्मन्देषु विनतो जडः
 खञ्जः कुणिः पक्षहतः पङ्गुलो विकलोऽथवा ४०

हनुस्वंसे हनू स्निग्धस्विन्नौ स्वस्थानमानयेत्
 उन्नामयेद्यु कुशलश्चिबुकं विवृते मुखे ४१
 नामयेत्संवृते शेषमेकायामवदाचरेत्
 जिह्वास्तम्भे यथावस्थं कार्यं वातचिकित्सितम् ४२
 अर्दिते नावनं मूर्ध्नि तैलं श्रोत्राक्षितर्पणम्
 सशोफे वमनं दाहरागयुक्ते सिराव्यधः ४३
 स्नेहनं स्नेहसंयुक्तं पक्षाधाते विरेचनम्
 अवबाहौ हितं नस्यं स्नेहश्चोत्तरभक्तिकः ४४
 ऊरुस्तम्भे तु न स्नेहो न च संशोधनं हितम्
 श्लेष्माममेदोबाहुल्याद्युक्त्या तत्परणान्यतः ४५
 कुर्याद्दूक्षोपचारश्च यवश्यामाककोद्रवाः
 शाकैरलवणैः शस्ताः किञ्चित्तैलैर्जलैः शृतैः ४६
 जाङ्गलैरघृतैर्मासै मर्घवम्भोरिष्टपायिनः
 वत्सकादिर्हरिद्रादिर्वचादिर्वा ससैन्धवः ४७
 आढचयवाते सुखाम्भोभिः पेयः षड्धरणोऽथवा
 लिह्यात्कौद्रेण वा श्रेष्ठाचव्यतिक्ताकणाघनान् ४८
 कल्कं समधु वा चव्यपथ्याग्निसुरदारुजम्
 मूत्रैर्वा शीलयेत्पथ्यां गुग्गुलुं गिरिसम्भवम् ४९
 व्योषाग्निमुस्त्रिफलाविडङ्गुर्गुलुं समम्
 खादन् सर्वान् जयेद्वचाधीन् मेदःश्लेष्मामवातजान् ५०
 शाम्यत्येवं कफाक्रान्तः समेदस्कः प्रभञ्जनः
 ज्ञारमूत्रान्वितान् स्वेदान् सेकानुद्वर्तनानि च ५१
 कुर्याद्दिह्याद्यु मूत्राढचैः करञ्जफलसष्पैः
 मूलैर्वाॽप्यकर्तकरीनिम्बजैः ससुराह्वयैः ५२
 सक्षाद्रसर्षपापक्वलोष्ट वल्मीकमृत्तिकैः
 कफक्षयार्थं व्यायामे सह्ये चैनं प्रवर्तयेत् ५३
 स्थलान्युल्लङ्घयेन्नारीः शक्तिः परिशीलयेत्
 स्थिरतोयं सरः क्षेमं प्रतिस्त्रोतो नदीं तरेत् ५४
 श्लेष्ममेदःक्षये चात्र स्नेहादीनवचारयेत्
 स्थानदूष्यादि चालोच्य कार्या शेषेष्वपि क्रिया ५५

सहचरं सुरदारु सनागरं क्वथितमभसि तैलविमिश्रितम्
 पवनपीडितदेहगतिः पिबन् द्रुतविलम्बितगो भवतीच्छया ५६
 रास्त्रामहौषधद्वीपि पिप्पलीशठिपौष्करम्
 पिष्ठा विपाचयेत्सर्पिर्वारोगहरं परम् ५७
 निम्बामृतावृषपटोल निदिगिधकानां भागान् पृथक् दश पलान्
 विपचेद्घटेऽपाम्
 अष्टांशशेषितरसेन पुनश्च तेन प्रस्थं घृतस्यविपचेत्पिचुभागकल्कैः ५८
 पाठाविडङ्ग्सुरदारु गजोपकुल्या द्विक्षारनागरनिशामिशि चव्यकुष्ठैः
 तेजोवतीमरिचवत्सकदीप्यकामि रोहिण्यरुष्करवचा कणमूलयुक्तैः ५९
 मञ्जिष्ठयाऽतिविषया विषया यवान्या संशुद्धगुणगुलुपलैरपि पञ्चसङ्ख्यैः
 तत्सेवितं विधमति प्रबलं समीरं सन्ध्यस्थिमञ्जगतमप्यथ कुष्ठमीदृक् ६०
 नाडीव्रणार्बुद भगन्दरगरडमाला जन्रूर्ध्वसर्वगद गुल्मगुदोत्थमेहान्
 यद्मारुचिश्वसनपीन सकासशोफ हृत्पाणडुरोगमद विद्रधिवातरक्तम् ६१
 बलाबिल्वश्रृते द्वीरे घृतमरणं विपाचयेत्
 तस्य शुक्तिः प्रकुञ्चो वा नस्यं वाते शिरोगते ६२
 तद्वत्सिद्धा वसा नक्रमत्स्यकूर्मचुलूकजा
 विशेषण प्रयोक्तव्या केवले मातरिश्वनि ६३
 जीर्णं पिण्याकं पञ्चमूलं पृथक् च
 क्वाथ्यं क्वाथाभ्यामेकतस्तैलमाभ्याम्
 द्वीरादष्टांशं पाचयेत्तेन पानाद्वाता
 नश्येयुः श्लेष्मयुक्ता विशेषात् ६४
 प्रसारिणीतुलाक्वाथे तैलप्रस्थं पयःसमम्
 द्विमेदामिशिमञ्जिष्ठाकुष्ठरास्त्राकुचन्दनैः ६५
 जीवकर्षभकाकोली युगलामरदारुभिः
 कल्कितैर्विपचेत्सर्व मारुतामयनाशनम् ६६
 समूलशाखस्य सहाचरस्य तुलां समेतां दशमूलतश्च
 पलानि पञ्चाशदभीरुतश्च पादावशेषं विपचेद्घटेऽपाम् ६७
 तत्र सेव्यनखकुष्ठहिमैला स्पृक्प्रियड़गुनलिकाम्बुशिलाजैः
 लोहितानलदलोहसुराहैः कोपनामिशितुरुष्कनतैश्च ६८
 तुल्यद्वीरं पालिकैस्तैलपात्रं सिद्धं कृष्णान् शीलितंहन्ति वातान्

कम्पाद्वेषपस्तम्भ शोषादियुक्तान् गुल्मोन्मादौपीनसं योनिरोगान् ६६
 सहाचरतुलायास्तु रसे तैलाढकं पचेत्
 मूलकल्कादशपलं पयो दत्त्वा चतुर्गुणम् ७०
 अथवा नतषड्ग्रन्थास्थिराकुष्ठसुराह्वयात्
 सैलानलदशैलेयशताह्वारक्तचन्दनात् ७१
 सिद्धेऽस्मिन् शर्कराचूर्णादष्टादशपलं त्रिपेत्
 भेडस्य सम्मतं तैलं तत्कृच्छ्राननिलामयान् ७२
 वातकुण्डलिकोन्मादगुल्मवध्मादिकान् जयेत्
 बलाशतं छिन्नरुहापादं रास्त्राष्ट्रभागिकम् ७३
 जलाढकशते पक्त्वा शतभागस्थिते रसे
 दधिमस्त्वक्तुनिर्यासशुक्तैस्तैलाढकं समैः ७४
 पचेत्साजपयोर्धांशं कल्कैरेभिः पलोन्मितैः
 शठीसरलदार्वला मञ्जिष्ठागुरुचन्दनैः ७५
 पद्मकातिबलामुस्ता शूर्पपर्णीहरेणुभिः
 यष्टचाहसुरसव्याघ्र नखर्षभकजीवकैः ७६
 पलाशरसकस्तूरी नलिकाजातिकोशकैः
 स्पृक्काकुड्कुमशैलेय जातीकटुफलाम्बुभिः ७७
 त्वक्कुन्दरुकक्पूरतुरुष्क श्रीनिवासकैः
 लवङ्गनखकङ्गोल कुष्ठमांसीप्रियड्गुभिः ७८
 स्थौर्णेयतगरध्याम वचामदनकप्लवैः
 सनागकेसरैः सिद्धे दद्याद्वात्रावतारिते ७९
 पत्रकल्कं ततः पूतं विधिना तत्प्रयोजितम्
 कासंश्वासं ज्वरं छर्दि मूर्च्छा गुल्मक्ततक्षयान् ८०
 प्लीहशोषावपस्मारमलद्मीं च प्रणाशयेत्
 बलातैलमिदं श्रेष्ठं वातव्याधिविनाशनम् ८१
 पाने नस्येऽन्वासनेऽभ्यञ्जने च स्नेहाः काले सम्यगेते प्रयुक्ताः
 दुष्टान् वातानाशु शान्तिं नयेयुर्वन्ध्या नारीः पुत्रभाजश्च कुर्युः ८२
 स्नेहस्वेदैर्द्रुतः श्लेष्मा यदा पक्वाशये स्थितः
 पित्तं वा दर्शयेद्वूपं बस्तिभिस्तं विनिर्जयेत् ८३
 इति श्रीवैद्यपतिसिंहगुप्तसूनश्रीमद्वाग्भटविरचितायामष्टाङ्गहृदयसंहितायां

चतुर्थं

चिकित्सितस्थानेवातव्याधिचिकित्सितं नाम एकविंशोऽध्यायः२१

द्वाविंशोऽध्यायः

अथातो वातशोणितचिकित्सितं व्याख्यास्यामः

इति ह स्माहुरात्रेयादयो महर्षयः

वातशोणितिनो रक्तं स्निग्धस्य बहुशो हरेत्

अल्पाल्पं पालयन् वायुं यथादोषं यथाबलम् १

रुग्रागतोददाहेषु जलौकोभिर्विनिहरेत्

शृङ्गतुम्बैश्चिमिचिमाकरण्डूरुग्दूयनान्वितम् २

प्रच्छानेन सिराभिर्वा देशादेशान्तरं वजत्

अङ्गलानौ तु न स्नाव्यं रूक्षे वातोत्तरे च यत् ३

गम्भीरं श्वयथुं स्तम्भं कम्पं स्नायुसिरामयान्

ग्लानिमन्यांश्च वातोत्थान् कुर्याद्वायुरसृक्षयात् ४

विरेच्यः स्नेहयित्वा तु स्नेहयुक्तैर्विर्व रेचनैः

वातोत्तरे वातरक्ते पुराणं पाययेद्घृतम् ५

श्रावणीक्षीरकाकोलीक्षीरणीजीवकैः समैः

सिद्धं सर्षभकैः सर्पिः सक्षीरं वातरक्तनुत् ६

द्राक्षामधूकवारिभ्यां सिद्धं वा ससितोपलम्

घृतं पिबेत्तथा क्षीरं गुडूचीस्वरसे शृतम् ७

तैलं पयः शर्करां च पाययेद्वा सुमूर्च्छितम्

बलाशतावरीरास्नादशमूलैः सपीलुभिः ८

श्यामैरण्डस्थिराभिश्च वातार्तिन्नं शृतं पयः

धारोष्णं मूत्रयुक्तं वा क्षीरं दोषानुलोमनम् ९

पैत्ते पक्त्वा वरीतिक्तापटोलत्रिफलामृताः

पिबेद्घृतं वा क्षीरं वा स्वादुतिक्तकसाधितम् १०

क्षीरेणरण्डतैलं च प्रयोगेण पिबेन्नरः

बहुदोषो विरेकार्थं जीर्णे क्षीरौदनाशनः ११

कषायमध्यानां वा पाययेद्घृतभर्जितम्

क्षीरानुपानं त्रिवृताचूर्णं द्राक्षारसेन वा १२

निहरेद्वा मलं तस्य सघृतैः क्षीरबस्तिभिः
 न हि बस्तिसमं किञ्चिद्वातरक्तचिकित्सितम् १३
 विशेषात्पायुपाश्वोरुपर्वास्थि जठरार्तिषु
 मुस्ताधात्रीहरिद्राणां पिबेत्क्वाथं कफोल्बणे १४
 सक्षौद्रं त्रिफलाया वा गुडूचीं वा यथातथा
 यथार्हस्नेहपीतं च वामितं मृदु रूक्षयेत् १५
 त्रिफलाव्योषपत्रैलात्वक्षीरीचित्रकं वचाम्
 विडङ्गं पिघ्लीमूलं लोमशां वृषकं त्वचम् १६
 ऋद्धिं लाङ्गलिकीं चव्यं समभागानि पेषयेत्
 कल्येलिप्त्वाऽयसीं पात्रीं मध्याहे भक्षयेदिदम् १७
 वातास्वे सर्वदोषेऽपि परं शूलान्विते हितम्
 कोकिलाक्षकनिर्यूहः पीतस्तच्छाकभोजिना १८
 कृपाभ्यास इव क्रोधं वातरक्तं नियच्छति
 पञ्चमूलस्य धात्र्या वा रसैर्लेलीतकीं वसाम् १९
 खुडं सुरूढमप्यङ्गं ब्रह्मचारी पिबन् जयेत्
 इत्याभ्यन्तरमुद्दिष्टं कर्म वाह्यमतः परम् २०
 आरनालाठके तैलं पादसर्जरसं सृतम्
 प्रभूते खजितं तोये ज्वरदाहार्तिनुत्परम् २१
 समधूच्छिष्टमञ्जिष्टं ससर्जरससारिवम्
 पिण्डतैलं तदभ्यङ्गाद्वातरक्तरुजापहम् २२
 दशमूलशृतं क्षीरं सद्यः शूलनिवारणम्
 परिषेकोऽनिलप्राये तद्वल्कोष्णेन सर्पिषा २३
 स्नेहैर्मधुरसिद्धवाच चतुर्भिः परिषेचयेत्
 स्तम्भाक्षेपकशूलार्तं कोष्णौदर्दहि तु शीतलैः २४
 तद्वद्व्याविकच्छागैः क्षीरस्तैलविमिश्रितैः
 निःक्वाथैर्जीवनीयानां पञ्चमूलस्य वा लघोः २५
 द्राक्षेक्षुरसमद्यानि दधिमस्त्वम्लकाञ्जिकम्
 सेकार्थं तण्डुलक्षौद्रशर्कराम्भश्च शस्यते २६
 प्रियाः प्रियंवदा नार्यश्वन्दनार्दकरस्तनाः
 स्पर्शशीताः सुखस्पर्शा घन्ति दाहं रुजं क्लमम् २७

सरागे सरुजे दाहे रक्तं हत्वा प्रलेपयेत्
 प्रपौरणडरीकमञ्जिष्ठा दार्वीमधुकचन्दनैः २८
 सितोपलैरकासक्तु मसूरोशीरपद्धकैः
 लेपो रुग्दाहवीसर्परागशोफनिबर्हणः २९
 वातघैः साधितः स्निग्धः कृशरो मुद्रपायसः
 तिलसर्षपपिरण्डैश्च शूलघ्रमुपनाहनम् ३०
 औदकप्रसहानूपवेसवाराः सुसंस्कृताः
 जीवनीयौषधैः स्नेहयुक्ताः स्युरुपनाहने ३१
 स्तम्भतोदरुगायाम शोफाङ्गग्रहनाशनाः
 जीवनीयौषधैः सिद्धा सपयस्का वसाऽपि वा ३२
 घृतं सहचरान्मूलं जीवन्ती छागलं पयः
 लेपः पिष्टास्तिलास्तद्वद्भृष्टाः पयसि निर्वृताः ३३
 क्षीरपिष्टक्षुमां लेपमेरणडस्य फलानि वा
 कुर्याच्छूलनिवृत्यर्थं शताह्नां वाऽनिलेऽधिके ३४
 मूत्रक्षारसुरापक्वं घृतमध्यज्ञने हितम्
 सिद्धं समधु शुक्तं वा सेकाभ्यङ्गे कफोत्तरे ३५
 गृहधूमो वचा कुष्ठं शताह्ना रजनीद्वयम्
 प्रलेपः शूलनुद्वातरक्ते वातकफोत्तरे ३६
 मधुशिग्रोहितं तद्वद्वीजं धान्याम्लसंयुतम्
 मुहूर्तलिप्तमम्लैश्च सिङ्गेद्वातकफोत्तरे ३७
 उत्तानं लेपनाभ्यङ्गपरिषेकावगाहनैः
 विरेकास्थापन स्नेहपानैर्गम्भीरमाचरेत् ३८
 वातश्लेष्मोत्तरे कोष्णा लेपाद्यास्तत्र शीतलैः
 विदाहशोफरुक्करण्डूविवृद्धिः स्तम्भनादभवेत् ३९
 पित्तरक्तोत्तरे वातरक्ते लेपादयो हिमाः
 उष्णैः प्लोषोषरुग्रागस्वेदावदरणोद्भवः ४०
 मधुयष्टचाः पलशतं कषाये पादशेषिते
 तैलाढकं समक्षीरं पचेत्कल्कैः पलोन्मितैः ४१
 स्थिरातामलकीदूर्वापयस्या भीरुचन्दनैः
 लोहंसपदीमांसीद्वि मेदामधुपर्णिभिः ४२

काकोलीक्षीरकाकोलीशत पुष्पद्विपद्मकैः
 जीवकर्षभजीवन्तीत्वक् पत्रनखबालकैः ४३
 प्रपौराङ्गरीकमञ्चिष्ठासारिवैन्द्री वितुन्नकैः
 चतुष्प्रयोगं वातासूक्ष्मितदाहज्वरार्तिनुत् ४४
 बलाकषायकल्काभ्यां तैलं क्षीरसमं पचेत्
 सहस्रशतपाकं तद्वातासूग्वातरोगनुत् ४५
 रसायनं मुख्यतममिन्द्रियाणां प्रसादनम्
 जीवनं बृंहणं स्वर्यं शुक्रासूग्दोषनाशनम् ४६
 कुपिते मार्गसंरोधान्मेदसो वा कफस्य वा
 अतिवृद्ध्याऽनिले शस्तं नादौ स्नेहनबृंहणम् ४७
 कृत्वा तत्राढ्यवातोक्तं वातशोणितिकं ततः
 भैषजं स्नेहनं कुर्याद्यज्ञ रक्तप्रसादनम् ४८
 प्राणादिकोपे युगपद्यथोद्दिष्टं यथामयम्
 यथासन्नं च भैषज्यं विकल्प्यं स्याद्यथाबलम् ४९
 नीते निरामतां सामे स्वेदलङ्घनपाचनैः
 रुक्षैश्वालेपसेकाद्यैः कुर्यात्केवलवातनुत् ५०
 शोषाद्वेपणसङ्कोच स्तम्भस्वपनकम्पनम्
 हनुस्वंसोऽदितं खाज्ज्यं पाड्गुल्यं खुडवातता ५१
 सन्धिच्युतिः पक्षवधो मेदोमज्जास्थिगा गदाः
 एते स्थानस्य गाम्भीर्यात्सिध्येयुर्यक्तो नवाः ५२
 तस्माज्येन्नवानेतान् बलिनो निरूपद्रवान्
 वायौ पित्तावृते शीतामुष्णां च बहुशः क्रियाम् ५३
 व्यत्यासाद्योजयेत्सर्पिर्जीवनीयं च पाययेत्
 धन्वमांसं यवाः शालिविरेकः क्षीरवान् मृदुः ५४
 सक्षीरा बस्तयः क्षीरं पञ्चमूलबलाशृतम्
 कालेऽनुवासनं तैलैर्मधुरौषधसाधितैः ५५
 यष्टीमधुबलातैलघृतक्षीरैश्च सेचनम्
 पञ्चमूलकषायेण वारिणा शीतलेन वा ५६
 कफावृते यवान्नानि जाङ्गला मृगपक्षिणः
 स्वेदास्तीक्ष्णा निरूहाश्च वमनं सविरेचनम् ५७

पुराणसर्पिस्तैलं च तिलसर्षपजं हितम्
 संसृष्टे कफपित्ताभ्यां पित्तमादौ विनिर्जयेत् ५८
 कारयेद्रक्तसंसृष्टे वातशोणितिकीं क्रियाम्
 स्वेदाभ्यङ्गरसाः क्षीरं स्नेहो मांसावृते हितम् ५९
 प्रमेहमेदोवात्स्नमाठयवाते भिषग्जितम्
 महास्नेहोऽस्थिमज्जस्थे पूर्वोक्तं रेतसाऽवृते ६०
 अन्नावृते पाचनीयं वमनं दीपनं लघु
 मूत्रावृते मूत्रलानि स्वेदाश्वोत्तरबस्तयः ६१
 एरण्डतैलं वर्चःस्थे बस्तिस्नेहाश्व भेदिनः
 कफपित्ताविरुद्धं यद्यद्य वातानुलोमनम् ६२
 सर्वस्थानावृतेऽप्याशु तत्कार्यं मातरिश्वनि
 अनभिष्यन्दि च स्निग्धं स्रोतसां शुद्धिकारणम् ६३
 यापना बस्तयः प्रायो मधुराः सानुवासनाः
 प्रसमीक्ष्य बलाधिक्यं मृदु कार्यं विरेचनम् ६४
 रसायनानां सर्वेषामुपयोगः प्रशस्यते
 शिलाह्रस्य विशेषेण पयसा शुद्धगुग्गुलोः ६५
 लेहो वा भार्गवस्तद्वदेकादशसिताशितः
 अपाने त्वावृते सर्वं दीपनं ग्राहि भेषजम् ६६
 वातानुलोमनं कार्यं मूत्राशयविशेषधनम्
 इति सङ्केपतः प्रोक्तमावृतानां चिकित्सितम् ६७
 प्राणादीनां भिषक्तुर्याद्वितक्यं स्वयमेव तत्
 उदानं योजयेदूर्ध्वमपानं चानुलोमयेत् ६८
 समानं शमयेद्विद्वांस्त्रिधा व्यानं तु योजयेत्
 प्राणो रक्त्यश्चतुर्भ्योऽपि तत्स्थितौ देहसंस्थितिः ६९
 स्वं स्वं स्थानं नयेदेवं वृतान् वातान् विमार्गगान्
 सर्वं चावरणं पित्तरक्तसंसर्गवर्जितम् ७०
 रसायनविधानेन लशुनो हन्ति शीलितः
 पित्तावृते पित्तहरं मरुतश्चानुलोमनम् ७१
 रक्तावृतेऽपि तद्वद्य खुडोक्तं यद्य भेषजम्
 रक्तपित्तानिलहरं विविधं च रसायनम् ७२

यथानिदानं निर्दिष्टमिति सम्यक् चिकित्सितम्

आयुर्वेदफलं स्थानमेतत्सद्योऽतिनाशनात् ७३

चिकित्सितं हितं पथ्यं प्रायश्चित्तं भिषग्जितम्

भेषजं शमनं शस्तं पर्यायैः स्मृतमौषधम् ७४

इति श्रीवैद्यपतिसिंहगुप्तसूनुश्रीमद्वाग्भटविरचितायामष्टाङ्गहृदयसंहितायां

चतुर्थं चिकित्सितस्थाने

वातशोणितचिकित्सितं नामद्वाविंशोऽध्यायः २२

समाप्तं चेदं चतुर्थं चिकित्सितस्थानम्